



உதயன்

விலை ரூபா 15.00

சுடர் 24 வள்ளுவர் ஆண்டு 2040 பங்குனி 10 திங்கட்கிழமை (23.03.2009) UTHAYAN-A Lively National Tamil Daily கதிர்:117

நிபந்தனையைற்ற பேச்சுக்கு விடுதலைப் புலிகள் தயார்

லண்டன் 'சண்டே ரைம்ஸ்' பத்திரிகைக்கு நடேசன் பேட்டி

லண்டன், மார்ச் 23

நிபந்தனைகள் எதுவுமின்றி இலங்கை அரசாங்கத்துடன் உடனடிப் பேச்சுவார்த்தை நடத்துவதற்கு, தமிழீழ விடுதலைப் புலிகள் தயார் என்று அந்த அமைப்பின் அரசியல்துறைப் பொறுப்பாளர் பாலசிங்கம் நடேசன் தெரிவித்துள்ளார்.

லண்டனிலிருந்து வெளியாகும் "சண்டே ரைம்ஸ்" பத்திரிகைக்கு வழங்கிய பேட்டி ஒன்றில் அவர் இதனைத் தெரிவித்துள்ளார்.

பொதுமக்களின் பாதுகாப்பைக் கருத்தில் கொண்டு போர் நிறுத்தத்தைக்கொண்டுவர வேண்டும் என்றும்- தெளிவாகவும் உரத்தும் போர் நிறுத்தக் கோரிக்கையை உலகின் முன்வைக்கிறோம்- என்றும் அரசியல்துறைப் பொறுப்பாளர் தமது பேட்டியில் குறிப்பிட்டிருக்கிறார்.

புதுக்குடியிருப்பில் நேற்றும் கடும் சண்டை

கொழும்பு, மார்ச் 23

புதுக்குடியிருப்பு, இரணைப்பாலைப் பகுதிகளில் படையினருக்கும், விடுதலைப் புலிகளுக்கும் இடையில் மோதல்கள் தொடர்கின்றன. படையினர் அந்தக் குளத்தை நேற்று அடைந்துள்ளனர்.

இராணுவப் பேச்சாளர் பிரிகேடியர் உதய நாணயக்கார இதனைத் தெரிவித்தார். புலிகள் வசம் தற்போது அரசு பிரகடனம் செய்துள்ள பாதுகாப்பு வலயமும் அதன் முன்னால் உள்ள சிறு நிலப்பரப்புமே (16 ஆம் பக்கம் பார்க்க)

இலங்கை அரசு போர் நிறுத்தத்துக்கு இணங்காவிடில் சிதறான பொதுநலவாய அமைப்பில் இருந்து இடைநிறுத்த வேண்டும்



பிரிபுஷ் அரச எம்.பி. யோவான் வற்புறுத்து

லண்டன், மார்ச் 23

விடுதலைப் புலிகள் தரப்பில் விடுக்கப்பட்டுள்ள போர் நிறுத்தக் கோரிக்கையை இலங்கை அரசாங்கம் ஏற்றுக்கொள்ளாவிடில், அந்த நாட்டை பொதுநலவாய வாயத்தில் இருந்து இடைநிறுத்தி வைக்க வேண்டும் - என்று தொழிற்கட்சி எம்.பி யான யோவான் நியான், பிரதமர் கோர்டன் பிறவுனிடம் கேட்டுள்ளார்.

லண்டனிலிருந்து வெளிவரும் "சண்டே ரைம்ஸ்" பத்திரிகைக்கு வழங்கிய பேட்டி ஒன்றில் - தமிழீழ விடுதலைப் புலிகளின் அரசியல்துறைப் பொறுப்பாளர் பா.நடேசன் தாம் நிபந்தனையற்ற பேச்சுவார்த்தைக்கு தயார் என்று கூறியுள்ளார்.

அவர்களின் (புலிகளின்) கோரிக்கையை ஏற்று 24 மணி நேரத்துக்குள் போர் நிறுத்தம் குறித்து இலங்கை அரசாங்கம் அறிவிக்காவிட்டால், அந்த நாட்டை பொதுநலவாய அமைப்பில் இருந்து இடைநிறுத்த வேண்டும் (16 ஆம் பக்கம் பார்க்க)

சுண்டிக்குளத்தில் கடற்சமர்

கொழும்பு, மார்ச் 23

வடமராட்சி கிழக்கு சுண்டிக்குளம் கடற்சமர்ப்பின் ஊடாக ஊடுருவிய கடற்புலிகளுக்கும் கடற்படையினருக்கும் இடையே நேற்றுக்காலை 6 மணியளவில் சமர் இடம் பெற்றது எனத் தேசியப் பாதுகாப்புக்கான (16 ஆம் பக்கம் பார்க்க)

க.பொ.த. உயர்தர மாணவர்களுக்கென உதயன் தனியாக வழங்கும் 6 பக்கங்கள் கொண்ட இலவச கல்விச் சுப் திணைப்பிதழ் நாளை

புதுமாத்நான் வைத்தியசாலைக்கு மருந்துவகைகள் கிடைத்தன

கொழும்பு, மார்ச் 23

செஞ்சிலுவைச் சர்வதேசக் குழுவின் உதவியுடன் இரண்டு வார காலத்திற்குப் பின்னர் மருந்துப் பொருள்கள் முல்லைத்தீவுக்கு அனுப்பி வைக்கப்பட்டுள்ளதாக முல்லைத்தீவு மாவட்ட சுகாதார பணிப்பாளர் டாக்டர் து.வரதராஜா தெரிவித்துள்ளார்.

முல்லைத்தீவில் இயங்கும் ஒரேயொரு வைத்திய நிலையமான புதுமாத்நான் இல்லாமைமால் மூடப்படும் நிலைக்குத் (16 ஆம் பக்கம் பார்க்க)

இலங்கைத் தமிழர் அவலம் நீக்க

ஐ.நா.உடன் தலையிட வேண்டும்

இந்திய மனித உரிமை அமைப்புகள் நவந்தம்பிள்ளையிடம் வலியுறுத்து

புதுடில்லி, மார்ச் 23

இலங்கையின் வட பகுதியில் போரை நிறுத்தி மக்களின் அவல நிலையை நீக்குவதற்கு ஐக்கிய நாடுகள் சபை உடனடியாகத் தலையிடவேண்டும் என்று இந்திய மனித உரிமை அமைப்புகள் ஐ.நா. மனித உரிமைகள் ஆணையாளர் நவந்தம்பிள்ளையிடம் வலியுறுத்தியுள்ளன.

மோதல் பகுதிகளிலுள்ள மக்களின் மனிதாபிமான நெருக்கடிகள் குறித்த தமது கவலையை அந்த அமைப்புகள் ஆணையாளரிடம் தெரிவித்திருக்கின்றன.

தென்னாசியாவிற்கான தனது விஜயத்தின் ஒரு பகுதியாக இந்தியாவிற்குச் சென்றுள்ள ஐக்கிய நாடுகளின் மனித உரிமை ஆணையாளர் நவந்தம்பிள்ளை இந்தியாவின் சிவில் உரிமைகளுக்கான மக்கள் அமைப்பின் பிரதிநிதிகளை சந்தித்தார்.

இந்தச் சந்திப்பின்போது அந்த அமைப்பின் தலைவர் கே.ஜி.கண்ணபிரான் உட்பின் (15 ஆம் பக்கம் பார்க்க)

முல்லைத்தீவைச் சேர்ந்த மற்றொரு மாணவிகிழக்குப் பல்கலைக்கழகத்தில் தீக்குளித்து மரணம்

கொழும்பு, மார்ச் 23

கிழக்கு மாகாணப் பல்கலைக்கழக விடுதியில் முல்லைத்தீவைச் சேர்ந்த மாணவி ஒருவர் நேற்றுக்காலை தனக்குத் தானே தீ மூட்டி உயிரிழந்துள்ளார்.

முல்லைத்தீவு, புதுக்குடியிருப்பு முதலாம் வட்டாரத்தைச் சேர்ந்த ரவிந்திரன் சுதர்சனா (வயது - 23) என்ற கலைப்பீட மூன்றாம் ஆண்டு மாணவியே இவ்வாறு உயிரிழந்தார்.

விடுதியின் குளியலறைக்குச் சென்ற மாணவி தனக்குத்தானே மண்ணெண்ணெய் ஊற்றித் தீவைத்துக் கொண்டார் என்று கூறப்பட்டது. மாணவியின் அவலக்குரலைக் (15 ஆம் பக்கம் பார்க்க)

மீண்டும் விற்பனைப்பில்

இந்தியத் தயாரிப்பான 48 CC

* லைசன்ஸ் தேவை இல்லை * இன்சூரன்ஸ், வாரியத்தீர்ம் (Tax) தேவையில்லை * ஹெல்ம் தேவையில்லை

நீங்கள் விரும்பிய நிறங்களில் சிவப்பு, நீலம், கறுப்பு, சில்வர், நிறங்களில் மேலும் ஐப்பான் தயாரிப்பான 50, 90, MD 90 மற்றும் சைனா 90

பயசோ மோட்டோடோர்ஸ் 163, ஸ்ரான்லி வீதி, யாழ்ப்பாணம்.

மக்கள் மனம் திறந்த தமிழ் நாளிதழ்

பாராட்டி வாழ்த்தி வரவேற்கின்றோம்

செல்வி பவித்திரா பாலச்சந்திரன்
 [சிராம சேவையாளர்,
 J/295, நாவற்குழி கிழக்கு]

எமது பாடசாலையில் தொண்டர் அடிப்படை யில் முகாமைத்துவ உதவியாளராகச் சிறப்பான சேவையாற்றிய செல்வி பவித்திரா பாலச்சந்திரன் 16.03.2009 முதல் J/295, நாவற்குழி கிழக்கு பிரதேசத்தின் சிராம சேவையாளராக நியமனம் பெற்றமையையிட்டு கல்லூரிச் சமூகம் அவரைப் பாராட்டி வாழ்த்தி வரவேற்று மகிழ்ச்சியடைகின்றது.

ஆசிரியர் நலன்புரிக் கழகம்,
 யா/நாவற்குழி மகா வித்தியாலயம், நாவற்குழி.

முதலாம் ஆண்டு நினைவஞ்சலி

மலர்வு	உதிர்வு
09	23
*	*
11	03
*	*
1946	2008



அமர் அந்தோனிப்பிள்ளை செல்வராசா
 (பொது முகாமையாளர், பனை, தென்னை வள அபிவிருத்திக் கூட்டுறவுச் சங்கம், யாழ்ப்பாணம்)

இரக்கம் நிறைந்த இறைவா!
 உமது திருவுளப்படி வாழ்ந்து உம்மிடம் வந்துள்ள செல்வராசா உம் மேல் கொண்டிருந்த விசுவாசத்தை முன்விட்டு, உமது புனிதர்களின் தோழமையில் இடம் அளித்தருள வேண்டும் என்று மன்றாடுகின்றோம்.

பிரிவால் தயரறும்:
 குடும்பத்தினர்.
 T.P. 0777252138

மரண அறிவித்தல்கள்

திருமதி சின்னத்துரை நவமணி
 உசன், மிருசுவிலைச் சேர்ந்த திருமதி சின்னத்துரை நவமணி 21.03.2009 சனிக்கிழமை காலமானார்.

அன்னார் வாரித்தம்பி சின்னத்துரையின் பாசமிகு மனைவியும் செல்லம்மா, காமாட்சி ஆகியோரின் பாசமிகு சகோதரியும் சரவண முத்து, கணேஸ் ஆகியோரின் மைத்துனியும் கேதீஸ்வரன் (கனடா), யோகேஸ்வரன், பவானி, முனிஸ்வரன் (சுவீடன்), கருணாகரன் (கனடா), கோமதி (கனடா), திருகரன் (கனடா) ஆகியோரின் பாசமிகு தாயாரும் சிவச் செல்வி, சிவராணி, அருணாசலம், நிரம்லாம்பிகை, கேமலதா, பார்த்தீபன் ஆகியோரின் பாசமிகு மாமியாரும் துவாரகா, மிதுலா, துசானி, யதார்பிகா, தாருகா, அனோசன், அர்ச்சயன், அகஸ்சன், ஜெனீசன், பிரணவன், பிரவீணா, ஜனனி, சங்கவி, டிதேஜுகா, பிரகந்தாபன் ஆகியோரின் பாசமிகு பேர்த்தியும் ஆவார்.

அன்னாரின் இறுதிக்கிரியைகள் 21.03.2009 சனிக்கிழமை அவரது இல்லத்தில் நடைபெற்று பூதவுடல் ஈச்சங்காடு மயானத்தில் தகனம் செய்யப்பட்டது. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
 சு.அருணாசலம் (மருமகன்)
 உசன், மிருசுவில். (அருண் புடைவையகம், கொடிகாமம்).



திருமதி ஞானசோதி அந்தோனிப்பிள்ளை

குளமங்கால், மல்லாகத்தைப் பிறப்பிடமாகவும் தற்போது பலர்மோ, இத்தாலியை வதிவிடமாகவும் கொண்ட ஞானசோதி அந்தோனிப்பிள்ளை நேற்று (22.03.2009) ஞாயிற்றுக்கிழமை இத்தாலியில் காலமாகிவிட்டார்.

அன்னார் காலஞ்சென்ற அகஸ்ரீன் - கிறகோரியா தம்பதியினரின் அன்பு மகளும் காலஞ்சென்ற லூக்கஸ் அந்தோனிப்பிள்ளையின் அன்பு மனைவியும் ஞானசேகரன் குடும்பத்தினர் (பிரான்ஸ்), குலசேகரன் குடும்பத்தினர் (இத்தாலி), சந்திரசேகரன் குடும்பத்தினர் (கனடா), குமாரசேகரன் குடும்பத்தினர் (இத்தாலி), ராஜசேகரன் (இத்தாலி), றட்ணசேகரன் (பிரான்ஸ்), திலகசோதி குடும்பத்தினர் (ஜேர்மனி), புனிதசோதி குடும்பத்தினர் (இத்தாலி), வசந்தசோதி குடும்பத்தினர் (பிரான்ஸ்), அமலசோதி குடும்பத்தினர் (இத்தாலி) ஆகியோரின் பாசமிகு தாயாரும் எமில்யேம்ஸ் தேவதாசன், பெர்ணடெற், ஏ.லீ.ஆனந்தன் ஆகியோரின் அன்புச் சகோதரியுமாவார்.

அன்னாரின் நல்லடக்கம் இன்று (23.03.2009) திங்கட்கிழமை இத்தாலியில் நடைபெறும். அன்னாரது குளமங்கால், மல்லாகம் இல்லத்தில் இரங்கல் வழிபாடுகள் நடைபெற்று 23.03.2009 காலை குளமங்கால் புனித சவேரியார் ஆலயத்தில் திருப்பலி ஒப்புக் கொடுக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

குளமங்கால், மல்லாகம். தகவல்: சகோதரர்கள்.

இந்து அமைப்புகளின் ஒன்றியம் சந்திப்பு

நல்லூர், மார்ச் 23 வன்னியில் இருந்து இடம்பெயர்ந்து நலன்புரி நிலையங்களில் தங்கியுள்ள மக்களுக்கு உதவுவது தொடர்பாக எதிர்வரும் 5 ஆம் திகதி ஞாயிற்றுக்கிழமை இந்து அமைப்புகளின் ஒன்றியம் இந்து ஆலயங்களின் பரிபாலன சபை அறங்காவலர் சபை உறுப்பினர்களுடனான சந்திப்பு ஒன்றை நடத்தவுள்ளது. (203-111)

யானை முகத்துடன் ஆட்டுக்குட்டி

யாழ்ப்பாணம், மார்ச் 23 சன்னாகம், கோட்டைக்காடு அரசினர் தமிழ்க்கல்வன் பாடசாலை அருகில் ஒரு வீட்டில் ஆடு ஒன்று யானை முகத்துடன் குட்டி ஒன்றை நேற்று பிற்பகல் 2.30 மணியளவில் ஈன்றுள்ளது.

யானையின் தும்பிக்கை போன்ற முகத்துடனும் பிள்ளையாரின் கண்போன்ற கண்ணுடனும் குதிரையின் கால்போன்ற அமைப்புடைய கால்களுடனும் பிறந்த இந்த அதிசய ஆட்டுக்குட்டியை பெரும் எண்ணிக்கையானவர் நேற்றுப் பார்வையிட்டனர். (1)

விளையாட்டு நிகழ்வுகள்

வலி.வடக்கு, மார்ச் 23 வலிகாம கல்வி வலயப் பாடசாலை களுக்கு இடையே வலய மட்டத்தில் 19 வயதுப்பிரிவு ஆண்கள், பெண்களுக்கான எல்லே விளையாட்டுப் போட்டி இன்று திங்கட்கிழமை காலை 8.30 மணிக்கு வட்டுக்கோட்டையாழ்ப்பாணக் கல்லூரி மைதானத்தில் நடைபெறவுள்ளது.

ஆண்களுக்கான போட்டியில் 23 பாடசாலை அணிகளும், பெண்களுக்கான போட்டியில் 16 பாடசாலை அணிகளும் கலந்து கொள்ளவுள்ளன.

இந்த ஆண்டு முதல் தடவையாக மாவட்ட மற்றும் மாசாண மட்டத்திலும் எல்லே போட்டிகள் இடம்பெறவுள்ளன. (1-86)

வலி.வடக்கு, மார்ச் 23 வலிகாமம் கல்வி வலயப் பாடசாலை அணிகளுக்கிடையேயான 19 வயதுப்பிரிவு ஆண்கள், பெண்களுக்கான கூடைப் பந்தாட்டச் சுற்றுப் போட்டிகள் நாளை செவ்வாய்க்கிழமை காலை 8.30 மணிக்கு உடுவில் மகளிர் கல்லூரி கூடைப்பந்தாட்ட மைதானத்தில் இடம் பெறவுள்ளன.

முதல் தடவையாக கல்வித்திணைக்களத்தால் நடத்தப்படும் வலய மட்டத்திலான இந்த சுற்றுப் போட்டியில் ஆண்கள் பிரிவில் வட்டுக்கோட்டையாழ்ப்பாணக் கல்லூரியும், சண்டிப்பாம்பாய் இந்துக் கல்லூரியும் மோதவுள்ளன.

பெண்களுக்கான பிரிவில் உடுவில் மகளிர் கல்லூரி, வட்டுக் கோட்டையாழ்ப்பாணக் கல்லூரி பண்டத்தரிப்பு மகளிர் உயர்தரப் பாடசாலை, மருதனார் மடம் இராமநாதன் கல்லூரி ஆகியன மோதவுள்ளன. (1-86)

வலி.வடக்கு, மார்ச் 23 யாழ்.மக்கள் வசந்த எழுச்சிப் பேரவை ஏற்பாட்டில் யாழ். மட்டத்தில் நடைபெறவுள்ள ஆறுபேர் பங்கு பற்றும் 05 ஓவர்களுக்கு மட்டுப்படுத்திய மென்பந்து கிரிக்கெட் சுற்றுப் போட்டிக்கான விண்ணப்பங்கள் கோரப்பட்டுள்ளன.

விண்ணப்பங்கள் பிரதேச செயலகங்கள், அரசாங்க அதிபர் பிரிவுகளில் கடமையாற்றும் விளையாட்டு அலுவலர்களிடமும் மற்றும் யாழ்ப்பாணம் டில்கோ விடுதியிலும் பெற்று பூர்த்தி செய்து எதிர்வரும் முதலாம் திகதிக்கு முன்னர் ஒப்படைக்கும்படி ஏற்பாட்டாளர்களினால் கேட்கப்பட்டுள்ளது. (1-86)

பணிப் பெண் தேவை
 2பேர் அடங்கிய குடும்பத்துக்கு வீட்டில் தங்கியிருந்து வீட்டு வேலை செய்யப் பணிப்பெண் தேவை. சம்பளம் பேசித் தீர்மானிக்கலாம்.
 தொடர்பு: 077 1965666

கோழக்குஞ்சு விநியோகம்
Pirima சிவப்பு, வெள்ளைப் பேட்டுக் குஞ்சுகள் Bahira புறொயிலர் குஞ்சுகள்
 23.03.2009 விநியோகிக்கப்படும். பதிவுகளை மேற்கொள்ளவும்.
 ★ ராஜீவ் - நவாலி வீதி, ஆளுநர் கோட்டை.

மரண அறிவித்தல்கள்

சீனிக்குட்டி கந்தசாமி
 (தேசிக்காய் கந்தசாமி)
 சோளங்கன், கரணவாய் மேற்கைப் பிறப்பிடமாகவும் அந்திரான், கரணவாய் மேற்கை வசிப்பிடமாகவும் கொண்ட சீனிக்குட்டி கந்தசாமி நேற்று (22.03.2009) ஞாயிற்றுக்கிழமை காலமானார்.

அன்னார் காலஞ்சென்ற சீனிக்குட்டி-தெய்வானை தம்பதியினரின் அன்பு மகனும், நகுலேஸ் வரியின் அன்புக் கணவரும், சிறிஸ் (யாழ். பல்கலைக் கழகம்), சோபனா (அவுஸ்திரேலியா), சுதாகரன், ஐங்கரன் (நெல்லியடி மத்திய மகா வித்தியாலய மாணவர்கள்), சஞ்சீபா (யாழ். கரணவாய் மகா வித்தியாலய மாணவி), ஆகியோரின் அன்புத் தகப்பனாரும் ஆவார்.

அன்னாரின் இறுதிக்கிரியைகள் இன்று (23.03.2009) திங்கட்கிழமை மு.ப. 10 மணிக்கு அவரின் இல்லத்தில் நடைபெற்று பூதவுடல் பூவரசம் திட்டி மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

அந்திரான் தோட்டம், தகவல்: குடும்பத்தினர், கரணவாய் மேற்கு, கரவெட்டி. மனைவி, மக்கள்.

கணபதிப்பிள்ளை சண்முகலிங்கம்

வேலணை மேற்கு, 8ஆம் வட்டாரத்தைப் பிறப்பிடமாகவும் இராசாவின் தோட்டம் வீதி, யாழ்ப்பாணத்தை வசிப்பிடமாகவும் கொண்ட கணபதிப்பிள்ளை - அமிர்தம் தம்பதியினரின் ஏகபுத்திரனும் வேலணை முடிப்பிள்ளையார் ஆலயத்தில் நீண்டகால பொருளாளராகவும் பணியாற்றிய கணபதிப்பிள்ளை சண்முகலிங்கம் காலமாகிவிட்டார்.

அன்னார் கணபதிப்பிள்ளை - அமிர்தம் தம்பதியினரின் ஏகபுத்திரனும் அன்னலட்சுமியின் அன்புக் கணவரும் கருணாகரன் (France), கருணாவதி (Germany), சாரதாம்பிகை (Jaffna), தயாபரன் (France), பிரபாகரன் (France), பற்குணன் (Canada), பற்பரா (Colombo) ஆகியோரின் அன்புத் தந்தையும் ஜகதிமாலா (France), சிவநேசபிள்ளை (Germany), மகேந்திரன் (அதிபர், கொழும்புத்துறை துரையப்பா வித்தியாலயம், யாழ்ப்பாணம்), சந்திரகுமாரி (France), நளாயினி (France), மணிமாலா (Canada), ஸ்ரீமந்தநாராயணன் (Colombo) ஆகியோரின் அன்பு மமனாரும் தீபன், தேனுகா, பார்த்தீபன் (France), ராகுலன், ரூபிகா (Germany), தனுஜா, அபிநயா (Jaffna), தயாநிதி, சந்திர, நிருபன், நிருசன், ஜனனி (France), மிதுலா, பிரமிலா, சாயிரா (France), பிரியன், மாதுமி (Canada), மயூரகீதன், ஹரணியா (Colombo) ஆகியோரின் அன்புப் பேரனும் காலஞ்சென்றவர்களான சரவணமுத்து, கண்ணம்மா, இரத்தினம் மற்றும் ஞானாம்பிகை, மரகதம் பாக்கியலட்சுமி ஆகியோரின் அன்புச் சகோதரனும் காலஞ்சென்றவர்களான இராசம்மா, சின்னத்துரை, சீவரத்தினம், சிவசுப்பிரமணியம், பாலசிங்கம், சிவலிங்கம், பாக்கியலட்சுமி மற்றும் முருகேசு (குணம்) ஆகியோரின் மைத்துனரும் காலஞ்சென்றவர்களான சிவசரணம், பவசிங்கம் ஆகியோரின் உடன்பிறவாத சகோதரரும் ஆவார்.

அன்னாரின் இறுதிக்கிரியைகள் இன்று (23.03.2009) திங்கட்கிழமை மு.ப. 11 மணிக்கு அவரது இல்லத்தில் இடம் பெற்று பூதவுடல் தகனக்கிரியைக்காக கோம்பயன் மணல் மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: 139, இராசாவின் தோட்டம், யாழ்ப்பாணம். 021 222 6754 மு.மகேந்திரன் (மருமகன்), மக்கள், மருமக்கள்.

ரங்கநாதன் நடராசா

அளவெட்டி மேற்கைப் பிறப்பிடமாகவும் வசிப்பிடமாகவும் கொண்ட ரங்கநாதன் நடராசா நேற்று (22.03.2009) ஞாயிற்றுக்கிழமை காலமானார்.

அன்னார் மகாலட்சுமியின் கணவரும் யோகேஸ்வரன் (வவுனியா), சிவநேசமணி, கணபதிப்பிள்ளை (லண்டன்), அஞ்சலா தேவி, கெங்காதேவி, நந்தகுமார் (லண்டன்) ஆகியோரின் தந்தையும் புவனேஸ்வரி, ஜேசுதாசன் (ஓய்வு பெற்ற உத்தியோகத்தர், ஸ்ரீலங்கா ரெலிகொம்), ஜெயலட்சுமி (ஜெயா - லண்டன்), ஜெயராசா, ரஜனி (லண்டன்), சந்திரகுமார் ஆகியோரின் மாமனாரும் சர்வேஸ்வரி, சர்வகுமாரி, மதுசுதன், பரந்தாமன், விஷ்ணுரூபி, ஜனார்த்தனன், அரவிந்தன், ஞானகரன் (லண்டன்), திருக்குமரன் (டோகா), மைதிலி, நதீஸ், கவிதரா, ஜென்சி (லண்டன்), நிருபன் (லண்டன்), வினோஷிகா, ஜீவிதா, கஜீபன், சுரேகா, தர்சிகா, நத்தனா (லண்டன்), சாரங்கன் (லண்டன்) ஆகியோரின் பேரனுமாவார்.

அன்னாரது இறுதிக்கிரியைகள் இன்று (23.03.2009) திங்கட்கிழமை மு.ப. 11 மணிக்கு அவரது இல்லத்தில் நடைபெற்று பூதவுடல் அளவெட்டி கொட்டுப்பனை இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தம்பனாவத்தை, அளவெட்டி மேற்கு, தகவல்: அளவெட்டி. குடும்பத்தினர்.



உதயன்

தொலைபேசி 222 3837, 222 9933. தொலைநகல்: 222 9944

ருபெல்லா மரணம்..... அரசே பொறுப்பு!

ருபெல்லா தடுப்பூசி ஏற்றப்பட்ட பன்னிரண்டு வயதான பாடசாலை மாணவி ஒருவர், ஒவ்வாமை காரணமாக மரணமான பரிதாபகரமான சம்பவம் கடந்த வாரம் மாத்தறை மாவட்டத்தில் நிகழ்ந்துள்ளது. மாத்தறை சென்.தோமஸ் பாடசாலையில் வைத்துச் சுகாதார அதிகாரிகள் களால் ஊட்டப்பட்ட ருபெல்லா தடுப்பு மருந்தினால் மற்றும் 26 மாணவிகளும் மயக்கமுற்ற நிலையில் ஆஸ்பத்திரியில் சேர்க்கப்பட்டனர்!

ஒரு பாணை சோற்றுக்கு ஒரு சோறு பதம். இலங்கையில் வைத்திய சேவையும் அதுசார் சுகாதார சேவையும் எவ்வாறு நடைபெறுகின்றன, நிர்வகிக்கப்படுகின்றன என்பதற்கு மாத்தறை மாணவியின் மரணம் நல்ல உதாரணம்.

தமிழர்கள் வாழும் பிரதேசங்களில், வடக்கு, கிழக்கில் உள் அரசாங்க வைத்தியசாலைகளில் மருந்துத் தட்டுப் பாடு தொடக்கம் மருந்துவர்கள் பற்றாக்குறை வரை, மக்களின் தேவைகளைப் பொறுத்தவரை, எல்லாமே கால்வாசி, அரைவாசி தான்.

இந்த நிலைமை இன்று நேற்றல்ல, பல ஆண்டு காலமாகப் பீடித்துள்ள - தமிழ் மக்கள் மீது தெளிக்கப்பட்டுள்ள - தரித்திர நிலை.

தங்களுக்குரிய சமஉரிமைகள், சம வாய்ப்புகள், சம வசதிகள், தேவை என்றும், அவை தமக்குள்ள உரிமைகள் என்றும் தமிழ் மக்கள் என்று குரல் கொடுக்கத் தொடங்கினரோ - அதாவது ஐம்பதுகளின் மத்தியிலேயே - அவர்கள் மீதான பாடு பாடும், புறக்கணிப்பும் முகிழ்த்தன.

மனிதாபிமான சேவைகளில் - வைத்திய சேவை போன்ற அத்தியாவசிய சேவைகளில் - கூட பாரபட்சமும், ஒடுக்கு முறையும் உதித்தன; அவை இப்போது பெரும் நச்சு விருட்சங்களாகப் பருத்துப் பெருந்துள்ளன.

மனித வாழ்வாதாரத் துறைகளில் கூட இனவேற்றுமையும், பாரபட்சமும் தலையெய்தி, உரிய வசதிகளை வழங்காமை, மற்றும் பாரபட்சம் என்பன தடுப்பாரிணி, தறிப்பாரிணி வளர்ந்து அநியாயம் தாராளமாகிவிட்ட காலம் இது!

இத்தகைய பாடுபாடுகள், வேற்றுமைகள், தாழ்த்தி வைத்திருந்தல், வசதிக் குறைவுகளை வேண்டுமென்றே கண்டும் காணாமல் விடுதல் ஆகிய நடவடிக்கைகள் பல்கிப் பெருகியுள்ள, மலிந்துபோயுள்ள, பாதிக்கப்பட்ட வடக்கு, கிழக்கில் உள்ள ஒரு பிரதேசத்தில் ருபெல்லா மரணம் ஏற்பட்டிருக்குமானால் அது இவ்வளவு பெரிய விவகாரமாக இருக்காது. ஏதேதோ காரண காரியங்கள் அடுக்கடுக்காக வரிசைப்படுத்தப்பட்டு அசட்டை செய்யப்பட்டிருக்கும்; தர்க்கத்திற்கும் தரம் வாய்ந்த பூசிமெழுகு வல்ல காரணங்கள் முன்னிலைப் படுத்தப்பட்டிருக்கும்.

பாடசாலை மாணவியின் ருபெல்லா மரணம் எதிர்பாராத விதமாக மாத்தறை மாவட்டத்தில் நடைபெற்று விட்டது. குறிப்பிட்ட தடுப்பு மருந்தினைப் பயன்படுத்துவதற்கு உடன் தடை, உடன் விசாரணை என்று ஜனாதிபதி அலுவலகத்திலிருந்து உத்தரவுகள் அமைச்சர்களுக்கு வேக வேகமாகப் பறந்தன.

முற்றுமுடிவதுமான இத்தனை வசதிகள், வளங்கள், வாய்ப்புகள், முன்னுரிமைகள் உள்ள தென்னிலங்கைப் பகுதியில் மாணவி ஒருவரின் அவச்சாவு நிகழ்ந்தமை உயர் பீடத்தையே உலுக்கியது; உசுப்பியது. அதன் விளைவாக இந்த நாட்டின் அரசு இயந்திரம் மக்கள் கரிசனையின்று எத்துணை தான்தோன்றித்தனமாக இயங்குகிறது என்ற உண்மையின் ஓர் அங்கம் வெளிச்சத்துக்கு வந்துள்ளது.

சுகாதாரத் திணைக்களம், மக்களின் உயிர்காக்கும் பணியில் ஈடுபட்டிருக்கும் அரசாங்கத்தின் பொறுப்பு வாய்ந்த பகுதி. அதில் பணிபுரியும் அதிகாரிகள், பணியாளர்கள், மனிதநேயம் என்ற ஒன்று உண்டு என்பதை மறந்து செயற்படுகிறார்கள் என்ற பொட்டுக்கேட்டை நாடாளுமன்றத்தில் போட்டுடைத்திருக்கிறார் ஜனதா விமுக்தி பெருமுனையின் அனுர குமார திணைக்களம்.

ருபெல்லா தடுப்பூசி, சம்பந்தப்பட்ட பாடசாலை நிர்வாகத்தின் கோரிக்கையின் பேரில் குறிப்பிட்ட நாளில் வழங்கப்பட்டதா? இல்லையேல் சுகாதார அமைச்சு முன்வந்து வழங்கியதா? - என்ற இரண்டு கனதியான கேள்விகளை அவர் கேட்டார். சுகாதார அமைச்சர் மட்டுமன்றி கல்வி அமைச்சரும் அதற்குப் பதில் கூற வேண்டும் என்று வற்புறுத்தினார்.

அவர்களின் உத்தியோகபூர்வ விளக்கங்களுக்குக் காத்திருக்காமல் தான் கண்டறிந்த விடயத்தை, காரணத்தைச் சபையில் தெரிவித்தார். கணக்காய்வாளர் திணைக்களத்திற்குக் கணக்குக் காட்டுவதற்காக சுகாதாரத் திணைக்களம், மருந்து வகைகளை அவை காலாவதியாவதற்கு இரண்டொரு நாட்களுக்கு முன்னரே வழங்குவதாகக் குற்றஞ்சாட்டியுள்ளார்.

சுகாதாரத் திணைக்களமும், அதன் சிவில் மெடிக்ஸ் மருந்துக் களஞ்சியமும், தாம் கொள்வனவு செய்யும் மருந்துகளைக் கணக்குப் பார்ப்பதற்கு ஒரு சில நாட்களுக்கு முன்னரே விநியோகிக்கின்றன. அதுவரை களஞ்சியத்தில் கிடந்து "காற்றுப்போய்" மருந்து வகைகள் உரிய விரியத் தைப் போக்கி அவற்றின் இரசாயன வலுவையும் இழந்து பாவனைக் குரிய காலம் காலவதியாகி நோயாளர்க்கும் பெரும் பாதிப்புகளை ஏற்படுத்துகின்றன. நோயாளிகளின் உயிர்களைப் பறிப்பதற்குத் தாம் உடந்தையாக இருக்கிறார்கள் என்ற சிந்தனைகூட இல்லாத அவர்களின் பொறுப்புணர்ச்சியற்ற, அக்கறை குறைந்த செயற்பாட்டின் விளைவு தான் ருபெல்லா மரணம் என்று ஊகித்துக் கொள்ள முடிகிறது!

மனிதனின் உயிர் காக்கும் உன்னத வைத்திய சேவைக்கு உதவிடும் - அதனை நிர்வாகம் செய்யும் - சுகாதாரப் பகுதி உயர் அதிகாரிகளின், பணியாளர்களின் ஏனோ தானோ என்ற இந்தச் "சுத்துமாத்து" எத்தனை காலமாக நடைபெற்று வருகிறது என்ற சந்தேகம் வலுப்பெறுவது தவிர்க்கக் கூடிய தல்ல. குறைந்த விலைக்குத் தரம் குறைந்த மருந்துகளைக் கொள்வனவு செய்யும் மக்களின் உயிர்களைப் பறிக்கும், வெளியில் தெரியாத கொலைகளிலும் சுகாதாரத் திணைக்களத்துக்கு பங்கு இருக்கலாம் அல்லவா?

ஒரு மாணவியின் உயிரைப் பறித்ததோடு இந்த விவகாரம் முடிவுக்குரிய தல்ல. உள்ளூர் இன்னும் எத்தனையோ தில்லு முல்லுகள், கையலடிகள், ஊழல்கள் கூட நடந்திருக்கலாம்.....யார் அறிவார்.....?

உயர் அதிகாரி செய்தால் என்ன, கீழ் அதிகாரி செய்தால் என்ன ருபெல்லா மரணங்கள் போன்றவற்றுக்குப் பொறுப்புக் கூற வேண்டியது அரசே!

புதுவருடம் பிறப்புக்கு முன் வன்னியில் போர் முடிந்து விடும் என்று ஆருடம்

22.03.2009 அன்று 'சண்டேரம்ஸில்' எழுதி யிருந்த அரசியல் விமர்சனக் கட்டுரையின் சில பகுதிகள்:

போர் முனையில் 25 சதுரக் கிலோ மீற்றர் நிலப்பரப்பில் புலிப் போராளிகள் முடக்கப்பட்டுவிட்ட போதிலும் தொடர்ந்து எதிர்த்துப் போராடி வருகிறார்கள் அவர்கள். கடந்த வாரம் இது பற்றி நாடாளுமன்றத்தில் தெரிவித்த பிரதம மந்திரி ரட்ணசிரி விக்கிரம நாயக்க இன்னும் சில தினங்களில் போர் முடிந்து விடும் என்று கூறினார். இராணுவத் தலைவர்கள் வேறு ஒரு நிகழ்ச்சி நிரலை முன்வைத்துப் போர் புதுவருடத்துக்கு முன், முடிந்துவிடும் என்று கூறுகின்றார்கள்.

புலிகள் இறுதிக்கட்டத்தில் இருந்த போதிலும் எதிர்ப்புத் தாக்குதலை தீவிரப்படுத்தியிருப்பது மட்டுமன்றி போர் நடக்கும் களப்பகுதிகளுக்கு அப்பாலும் மேலும் பல சம்பவங்களை நிகழ்த்தி முடிப்பதற்கு முயற்சி செய்து வருகின்றார்கள்.

அப்படியான ஒரு சம்பவம்தான் அக்குரல்ஸவில் கொடபிட்டிய பள்ளி வாசலில் இடம்பெற்ற தற்கொலை குண்டொழியின் தாக்குதல் புலிகளின் உறுப்பினர்கள் நாட்டின் தெற்கில் மிக ஆழமானப் பகுதிக்குள் ஊடுருவி யிருப்பது அரசுக்குப் பெரும் தலையிடியைக் கொடுத்திருந்தபோதிலும் தமது நடவடிக்கைகளை மேலும் தீவிரப்படுத்தவும் செய்துள்ளது.

அரசுக்குத் தலையிடி கொடுக்கும் 'இன்னர் சிற்றி பிரஸ்' செயற்பாடு

மாத் தறை மாவட்டத்திலிருந்து சிரேஷ்ட பொலிஸ் அதிகாரிகள் பலர் இடமாற்றம் செய்யப்பட்டுள்ளனர். அவ்வாறு யாழ்ப்பாணத்திற்கு மாற்றம் செய்யப்பட்டுள்ள உயர் பொலிஸ் அதிகாரி ஒருவர் உயர்மட்ட மாநாட்டுன்றில் பேசப்படும் ஒருவராகக் காணப்பட்டார். பொலிஸ் மா அதிபர் ஐயந்த விக்கிரமரட்ண அவர் பற்றி கூறும்போது சம்பந்தப்பட்ட அதிகாரி இடமாற்றம் குறித்து மகிழ்ச்சியடைவதாக இருப்பார் என்று கூறினார். காரணம் என்னவென்றால் அவருக்குப் பெரும்பாலும் இரட்டிப்புச் சம்பளம் கிடைக்கும். இராணுவ நடவடிக்கைக் கப் பகுதிகளுக்கு அனுப்பப்படும் பொலிஸ் அதிகாரிகளுக்கு வழங்கப்படும் புகள்கள் குறித்து அவர் சாடை மாதையாகக் குறிப்பிடுவதுண்டாம்.

பொலிஸ் அதிகாரிகள் ஓர் இடத்திலிருந்து இன்னோர் இடத்திற்கு இடமாற்றம் செய்வதின் பயனற்ற தன்மையை இது மறைமுகமாக எடுத்துக் காட்டுவதாய் இருந்தது. தாம் கடமையிலுள்ள பகுதியில் தவறியதைத் திருப்பார்களானால் இடமாற்றம் செய்யப்படும் இடத்தில் மாத் திரம் மேலும் சிறப்பாகச் செயல்படுவார்கள் என்று எப்படி எதிர்பார்க்க முடியும்.

மேலும் கொடபிட்டிய சம்பவமானது மேற்கொண்டும் பயங்கரவாத எதிர்ப்பு நடவடிக்கைகள் பலவற்றை மேற்கொள்ள தூண்டியிருக்கின்றது. புலிகள் பெரும்பகுதி நிலப்பரப்பை இழந்து குறுகிய நிலப்பகுதியில் நிலை கொள்ள நேர்ந்து விட்ட வேளையில் அச்சம் பவம் இடம்பெற்றிருந்தது குறிப்பிடத்தக்கது. பொலிஸ் நிலையங்களில் புலனாய்வுத் தகவல்களைச் சேகரிக்கும் நடவடிக்கைகள் அடிமட்ட நிலைகள் வரை விநியோகிப்பதற்கு இது வழி செய்துள்ளது.

போர் நடக்கும் பகுதிகளில் சிக்கல்கள் ஆயிரக்கணக்கான பொது

மக்கள் அனுபவிக்கும் துன்ப துயரங்கள் அரசின் கவனத்தை ஈர்த்துள்ள இன்னொரு விடயமாகும்.

சர்வதேச பெரும் நெருக்குதல்கள் காரணமாக ஐ.நா. செயலாளர் நாயகம் பான் கி-மூன் கடந்த வாரம் இலங்கை ஐனாதிபதி மகிந்த ராஜபக்ஷவுடன் தொலைபேசியில் தொடர்பு கொண்டு பேசினார். தமது கவலையையும் அக்கறையையும் தெரிவித்துக் கொண்டார்.

இந்த உரையாடல் தொடர்பாக ஜனாதிபதி செயலகம் ஓர் அறிக்கையை வெளியிட்டிருந்தது.

மாத்தறைச் சம்பவத்தை யடுத்து உயர்பொலிஸ் அதிகாரிகளுக்கு மாற்றம்

தமிழீழ விடுதலைப் புலிகள் தாம் தடுத்து வைத்திருக்கும் மக்கள் இருக்கும் இடங்களில் தமது ஆயுதம் தரித்த போராளிகளுக்கென புதுங்கு குழிகளை அமைத்திருக்கிறார்கள் என்றும் இதற்கான சாட்சியங்கள் இருக்கின்றனவென்றும் அவை வெளியிடப்படும் என்றும் அறிக்கையில் தெரிவிக்கப்பட்டிருந்தது. ஆபத்துக்களும் அச்சுறுத்தல்களும் இருந்தபோதிலும் அரசு படைகளின் பகுதிகளுக்கு வரும் மக்களின் தொகை அதிகரித்து வருவதாகவும் தெரிவிக்கப்பட்டிருந்தது. இது ஒரு சாதகமான அடையாளம் என்றும்

பாடு நிலவுவதாகவும் இதனால் இடம் பெயர்ந்த மக்கள் மத்தியில் பெரும் எடுப்பில் மரணங்கள் சம்பவிக்கும் நிலை உருவாகியிருப்பதாகவும் தெரிவிக்கப்பட்டிருந்தது.

இந்த விடயங்களால் இரண்டு பிரச்சினைகள் அரசுக்குத் தோன்றியுள்ளன. குறைந்தது ஒரு நாடு இந்த விடயத்தில் ஐ.நா.வை நெருக்குவதில் முன்னின்று செயல்பட்டு வருகின்றது. இதனால் இந்த நாட்டின் கொழும்பிலுள்ள தூதுவர் கண்காணிக்கப்பட்டு வருகின்றார். இவர் சிரேஷ்ட அரசு பிரதிநிதிகளுடன் பழகுகையில் மிகவும்

மாத்தறைச் சம்பவத்தை யடுத்து உயர்பொலிஸ் அதிகாரிகளுக்கு மாற்றம்

மக்கள் காணப்பட்ட போதிலும் அவர் சில குழுக்களுடன் வைத்திருக்கும் உடவுகள் அரசுக்குக் கவலையைத் தோற்று வித்துள்ளது.

மற்றது இது வரைக்கும் அதிகம் தெரியாதவரான மெத்தியூ லீ என்பவரால் நடத்தப்படும் 'இன்னர் சிற்றி பிரஸ்' என்பதாகும். இவர் ஐ.நா.வட்டாரத்தில் செயல்படுகின்றார். இவர் மிக வெற்றிகரமாக ஐ.நா.பிரதிநிதிகளுடன் தொடர்பு கொண்டு பொது மக்களின் துயரங்கள் தொடர்பாக கேள்விகளைக் கேட்டு அசத்துகிறார். உலகின் பல பாகங்களிலும் இடம் பெறும் சம்பவங்கள் மற்றும் அவை தொடர்பான விடயங்கள் பற்றி ராஜதந்திரிகளிடம் கேள்விகள் எழுப்புகின்றார்.

இவரது தொடர்ச்சியான அறிக்கைகள் அரசாங்கத்தை திகைப்படையச் செய்துள்ளது. இதன் காரணமாக ஐ.நா.விலுள்ள இலங்கை தூதுவர் ஷாந்தா பாலிஹாக்காரவுக்கு அரசு அங்குள்ள ஏனைய தூதுவர்களுடன் குறிப்பாக பாதுகாப்புச் சபையிலுள்ளவர்கள் ஊடல்சுறுசூறுபடும்படி பணித்துள்ளது.

இது ஒரு புறமிருக்க, சர்வதேச சமூகத்தையும் ஏனையவர்களையும் இந்த அறிக்கைகள் அரசாங்கத்துக்கு எதிரான போக்கை மேற்கொள்ளத் தூண்டியுள்ளன.

வெளிநாட்டுத்துறை அமைச்சரகத்தின் செயற்பாடுகள் இந்த நிலைமையை சமாளிக்கும்படியான செயற்பாட்டை முன்னெடுக்குமா என்ற கேள்வி எழுந்துள்ளது. (ப)

ஐ.தே.க.வில் உள்வீட்டுக் குத்து வெட்டுக்கள்

ஐ.தே.க.கட்சியில் உள்வீட்டு குத்து வெட்டுக்கள் நடைபெற்று வருகின்றன. கடந்தவாரம் நாடாளுமன்ற கட்டடப் பகுதியில் இடம்பெற்ற இக்கட்சியின் நாடாளுமன்ற உறுப்பினர்கள் கூட்டம் குத்துச்சண்டை போல நடந்து முடிந்தது.

ரணில் விக்கிரமசிங்கவுக்கு ஆதரவானவர்களுக்கும் எதிரானவர்களுக்கு மிடையில் நடந்த இந்த விவகாரத்தில் மகியங்களை உறுப்பினர் லக்ஷ்மன் செனவரட்னவும் அவரது சகாக்களும் விக்கிரமசிங்காவை தலைவர் பதவியிலிருந்து உடனடியாக வெளியேற்ற வேண்டும் என்று குரல் எழுப்பினார்கள். விக்கிரமசிங்கவுக்குள்ள பிரச்சினைகள் ஏற்கனவே தெரிந்தவைதான் சமீபத்தில் நடந்து முடிந்த பிரதேச சபை தேர்தல்களில் கட்சி சிறப்பாகச் செயற்படாமையும் இதில் சேர்ந்து கொண்டு விட்டது. தலைவர் பதவியிலிருந்து விலகும் பிரச்சினை நாடாளுமன்ற உறுப்பினர்கள் கூட்டத்தில் எடுத்துக் கொள்ளப்பட வேண்டிய ஒன்றல்லா விட்டாலும் அந்த இடத்தை ரணிலுக்கு எதிரான உறுப்பினர்கள் ஆரம்ப தளமாகப் பாவித்துக் கொண்டார்கள்.

கட்சித் தலைவர் மீது நம்பிக்கை வாக்கெடுப்பு ஒன்று நடத்தப்பட வேண்டும் என்று சில உறுப்பினர்கள் விரும்புவதாக செனவிரட்ண கூறினார். இந்த விடயம் நிகழ்ச்சி நிரலில் இல்லை யென்றும் முதலில் நிகழ்ச்சி நிரலில் உள்ளதைக் கவனிக்க வேண்டும் என்றும் விடயம் முதலில் விவாதிக்கப்

பட வேண்டும் என்று அவர்கள் விவாதித்தார்கள். விடயத்தை எடுத்துக் கொள்ள விக்கிரமசிங்க அனுமதித்தார். நாடாளுமன்றத்தில் உறுப்பினர்கள் வருகை குறைவாக இருந்தமையால் 'கோரம்' மணி அடிக்கப்படுவது கேட்கத் தொடங்கின. ஆனால் யு.என்.பியின் சில உறுப்பினர்களுக்கு நாடாளுமன்ற செயற்பாடுகளில் அக்கறை இருக்கவில்லை.

செனவிரட்ண பேசும்போது தாங்கள் விக்கிரமசிங்க மீது தனிப்பட்ட முறையில் அவமதிப்பு ஏற்படுத்த விரும்பவில்லை என்றும் ஆனால் அவர் பதவியிலிருந்து விலகவேண்டிய காலம் வந்துவிட்டது என்றும் கூறினார்.

நம்பிக்கை தெரிவிக்கும் இரகசிய வாக்கெடுப்பொன்று நடத்தப்பட வேண்டும் என்று கூறினார். ஏன் இரகசிய வாக்கெடுப்பு கைகளை உயர்த்துவதன் மூலம் வாக்கெடுப்பை நடத்தலாம் என்று ரணில் விக்கிரமசிங்க இங்கு கூறினார்.

செனவிரட்ணவின் முன்மொழிவை மொனராகலையின் நாடாளுமன்ற உறுப்பினர் றஞ்சித் மதுவரன் உறுப்பினர் வழிமொழிந்தார். இந்தத் தீர்மானத்தை ஆதரித்துப் பலர் பேச முன் வந்தார்கள். ஜோன்சன் பெர்னாண்டோ மற்றும் ஜயலத் ஜயவர்த்தன இவர்கள் ஒரு காலத்தில் விக்கிரமசிங்கா வின் விசுவாசமிக் கவர்களாய் இருந்தார்கள். இவர்களும் தீர்மானத்தை ஆதரித்தார்கள். இன்னும் பலர் ஆதரிக்க முன் வந்தார்கள். (6ஆம் பக்கம் பார்க்க)

நாளை	
பங்குனி 11	24.03.2009
திதி:	செவ்வாய்க்கிழமை
	சதயம்
	பி.இ. 4.57 வரை
நட்சத்திரம்:	திரயோதசி
	மு.இ. 9.46 வரை
சுபநோம்:	10.45 - 12.15
ராசுலாம்:	03.15 - 04.45

நியூஸிலாந்து மண்ணில் இந்திய அணி 33 ஆண்டுகளுக்குப் பின் வெற்றி வாகை



நியூஸிலாந்து அணித்தலைவர் விக்ரோயின் விக்கெட்டை வீழ்த்திய ஹர்பஜன்சிங்கை இந்திய அணித்தலைவர் டோனி உள்ளிட்ட வீரர்கள் அவரைத் தூக்கி மகிழ்வதை முதல் படத்திலும், விரலில் ஏற்பட்ட காயம் காரணமாக களத்தடுப்பில் ஈடுபடாது கலரியில் இருந்த சச்சின், ஹர்பஜன் சிங்குக்கு வாழைப்பழம் வேண்டுமோ என ஜாலியாகக் கேட்டு மகிழ்வதை இரண்டாவது படத்திலும் காணலாம்.

ஹாமில்டன், மார்ச் 23
நியூஸிலாந்து மண்ணில் இந்திய அணி 33 ஆண்டுகளுக்குப் பின்னர் முதல் முறையாக டெஸ்ட் போட்டியில் வெற்றி பெற்று வரலாறு படைத்திருக்கிறது.

நியூஸிலாந்தில் முதல் முறையாக 3-1 என்ற கணக்கில் ஒருநாள் தொடரை கைப்பற்றிய இந்தியக் கிரிக்கெட் அணி, இப்போது டெஸ்ட்டிலும் புதிய வரலாற்று சிறப்பு மிக்க வெற்றியைப் பெற்று பிரமிக்க வைத்துள்ளது.

இந்திய - நியூஸிலாந்து அணிகளுக்கு இடையிலான 3 டெஸ்ட் போட்டிகள் கொண்ட தொடரில் முதலாவது டெஸ்ட் போட்டி ஹாமில்டன் செட்டன் பார்க் மைதானத்தில்

கடந்த 18ஆம் திகதி தொடங்கியது. இதில் முதல் இன்னிங்ஸில் நியூஸிலாந்து 279 ஓட்டங்களும், இந்தியா 520 ஓட்டங்களும் எடுத்தன. பின்னர் 241 ஓட்டங்கள் பின்தங்கிய நிலையில் 2ஆவது இன்னிங்ஸைத் தொடங்கிய நியூஸிலாந்து அணி 3ஆவது நாள் முடிவில் 3 விக்கெட்டுக்கள் இழப்புக்கு 75 ஓட்டங்களை எடுத்திருந்தது.

இன்னிங்ஸ் தோல்வியை தவிர்க்க மேற்கொண்டு 166 ஓட்டங்கள் சேர்த்தாக வேண்டிய நெருக்கடியுடன் நேற்றுமுன்தினம் 4ஆவது நாள் ஆட்டத்தை நியூஸிலாந்து அணி தொடர்ந்து விளையாடியது. பின்னர், 3ஆம் நாள் எடுத்த 24 ஓட்டங்களுடன் தொடர்ந்து நிதானமாக

ஆடினார். மறுமுனையில் ஒரு மணிநேரம் தாக்குப்பிடித்த ரோஸ் ரெய்லர் வெறும் 4 ஓட்டங்களுடன் (30 பந்து) வெளியேற்றப்பட்டார். முனாப்பட்டேலின் பந்து வீச்சில் ஷேவாக் கிடம் பிடி கொடுத்து வெளியேறினார். அடுத்து இறங்கிய ஜெசி ரைட்ர் வந்த உடனேயே ஆக் ரோஷத்தைக் காட்டினார். இருப்பினும் முதல் இன்னிங்ஸில் சதம் அடித்தது போல் அழுத்தமாக கால் ஊன்ற முடியவில்லை.

முதல்கட்ட வேக தாக்குதலுக்கு பிறகு, சுழற்பந்து வீச்சாளர் ஹர்பஜன்சிங்கை பந்து வீச அழைத்தபோது நியூஸிலாந்து அணிக்கு மேலும் சோதனை ஏற்பட்டது. அவரது பந்து வீச்சில் ரைட்ர் (21 ஓட்டங்கள், 27 பந்து, 2 பவுண்டரி, ஒரு சிக்ஸர்) எல்.பி.டபிள்யூ முறையில் வெளியேறினார். இதன் தொடர்ச்சியாக பிராங்லின் (14 ஓட்டங்கள்), பிளைன் (67 ஓட்டங்கள், 183 பந்து, 10 பவுண்டரி), விக்ரோய் (21 ஓட்டங்கள்) ஆகியோர் சீரான இடைவெளியில் ஹர்பஜன்சிங்கின் சுழல் பந்துவீச்சில் வெளியேறினார். 199 ஓட்டங்களுக்குள் 8 விக்கெட்டுகளை இழந்ததால், இந்தியா இன்னிங்ஸ் வெற்றி பெறுவதற்கான வாய்ப்பு ஏற்பட்டது.

ஆனால், இந்தச் சூழலில் 9ஆவது விக்கெட்டுக்கு இணைந்த மக்கலம் - ஓ பிரையன் ஜோடி நிலைமையை மாற்றியது. இருவரும் தங்கள் அணியின் மோசமான இன்னிங்ஸ் தோல்வியைத் தவிர்த்தது மட்டுமின்றி, இந்திய அணியின் வெற்றிக் கொண்டாட்டத்தையும் 2 மணி நேரம் தாமதப்படுத்தினார்கள். ஓ பிரையன் நீள்கு ஒத்துழைப்பு அளிக்க, மக்கலம் அடித்து விளையாடினார்.

ஒரு வழியாக அணியின் ஓட்டஎண்

ணிக்கை 274 ஓட்டங்களை எட்டியபோது, இந்த இணை ஹர்பஜன்சிங் பந்தில் பிரிந்தது. ஓ பிரையன் 14 ஓட்டங்களில் (45 பந்து, 3 பவுண்டரி) ஆட்டமிழந்தார். இதற்கு அடுத்த ஓவரில் மக்கலமும் வெளியேறினார். நியூஸிலாந்து அணி 2ஆவது இன்னிங்ஸில் 279 ஓட்டங்களுக்கு சகல விக்கெட்டுக்களையும் இழந்து வெளியேறியது.

இந்திய அணி தரப்பில் அபாரமாக பந்து வீசிய சுழற்பந்து வீச்சாளர் ஹர்பஜன்சிங் 28 ஓவர்கள் பந்து வீசி 63 ஓட்டங்களை மட்டுமே விட்டுக் கொடுத்து 6 விக்கெட்டுகளை அள்ளினார். 23ஆவது முறையாக டெஸ்ட் இன்னிங்ஸில் 5 மற்றும் அதற்கு மேல் விக்கெட் வீழ்த்திய அவருக்கு, வெளிநாட்டு மண்ணில் இது சிறப்பான பந்து வீச்சாக அமைந்தது.

பின்னர் 39 ஓட்டங்கள் எடுத்தால் வெற்றி என்ற மிக எளிதான இலக்குடன் ஆடிய இந்திய அணி 5.2 ஓவர்களில் விக்கெட் இழப்பின்றி 39 ஓட்டங்கள் விளாசி 10 விக்கெட்டுகள் வித்தியாசத்தில் மிகப்பெரிய வெற்றியை பெற்றது. கம்பீர் 30 ஓட்டங்களுடனும் (18 பந்து, 6 பவுண்டரி), ஷேவாக்குக்கு பதிலாக தொடக்க வீரராக இறங்கிய டிராவிட் 8 ஓட்டங்களுடனும் (14 பந்து, 2 பவுண்டரி) ஆட்டமிழக்காமல் இருந்தனர்.

நியூஸிலாந்து மண்ணில், இந்திய அணி டெஸ்ட்டில் வெற்றியை சுவைப்பது 33 ஆண்டுகளுக்கு பின்னர் இதுவே முதல் முறையாகும். இதற்கு முன்பு கடைசியாக 1976ஆம் ஆண்டு கவால்கர் தலைமையிலான இந்திய அணி ஆக்லாந்தில் நடந்த டெஸ்ட்டில் 8 விக்கெட்டுகள் வித்தியாசத்தில் வெற்றி பெற்றிருந்தது. அதன் பின்னர் நீண்ட காலமாக நீடித்த வெற்றித் தாகத்துக்கு டோனி தலைமையிலான இந்திய அணி இப்போது விடை கொடுத்திருக்கிறது.

3ஆம் நாள் போட்டியின்போது பந்தைப் பிடியெடுத்தபோது விரலில் ஏற்பட்ட காயத்தால் டெண்டுல்கர் நேற்றுமுன்தினம் களத்தடுப்பு மேற்கொள்ளவில்லை. அவர் கலரியில் இருந்தபடி ஆட்டத்தை பார்த்து ரசித்தார். முதல் இன்னிங்ஸில் 160 ஓட்டங்கள் குவித்த அவரே ஆட்டநாயகன் விருதினையும் தட்டிச் சென்றார்.

இரண்டாவது டெஸ்ட்டில் சச்சின் விளையாடுவார்

ஹாமில்டன், மார்ச் 23
காயம் காரணமாக எந்தப் பிரச்சினையும் இல்லை என்றும், நியூஸிலாந்து அணியுடான 2ஆவது டெஸ்ட்டில் நிச்சயம் தாம் விளையாடுவார் என்றும் இந்திய நட்சத்திரத் துடுப்பாட்ட வீரர் சச்சின் டெண்டுல்கர் கூறியுள்ளார்.

ஹாமில்டனில் நடைபெற்ற முதல் டெஸ்ட் போட்டியில் சச்சின் டெண்டுல்கர் 160 ஓட்டங்களைக் குவித்து இந்தியா வெற்றிபெற வழி வகுத்தார். களத்தடுப்பில் ஈடுபட்டுக் கொண்டிருந்தபோது அவருக்கு கைவிரலில் காயம் ஏற்பட்டது. ஏற்கனவே அவர் வயிற்றுப் பகுதியில் ஏற்பட்ட காயத்தால் அவதிப்பட்டு வருகிறார். இந்நிலையில் சச்சின் டெண்டுல்கர் காயத்தால் தனக்கு எந்தப் பிரச்சினையும் இல்லை என்ற கூறியுள்ளார்.


2ஆவது டெஸ்ட் போட்டியில் தன்னால் திறமையாக விளையாட முடியும் என்றும் அவர் நம்பிக்கை தெரிவித்துள்ளார்.

அவுஸ்திரேலியாவுடனான டெஸ்ட்; தென்னாபிக்கா வலுவான நிலையில்

கேப்டவுன், மார்ச் 23
கேப்டவுன் டெஸ்ட்டில் பிரின்ஸ், கலீலை தொடர்ந்து டி வில்லியர்ஸும் சதம் அடிக்க, தென்னாபிக்கா அணி முதல் இன்னிங்ஸில் 651 ஓட்டங்கள் குவித்து வலுவான நிலையில் உள்ளது.

தென்னாபிக்கா சென்றள்ள அவுஸ்திரேலிய அணி மூன்று போட்டிகள் கொண்ட டெஸ்ட் தொடரில் பங்கேற்கிறது. முதலிரண்டு போட்டிகளில் வென்ற அவுஸ்திரேலியா தொடரை கைப்பற்றியது. 3ஆவது மற்றும் கடைசி டெஸ்ட் கேப்டவுனில் நடக்கிறது.

முதல் இன்னிங்ஸில் அவுஸ்திரேலியா 209 ஓட்டங்கள் எடுத்தது. தென்னாபிக்கா அணி 2ஆம் நாள் ஆட்டநேர முடிவில் 3 விக்கெட்



164 ஓட்டங்களை விளாசிய தென்னாபிக்கா வீரர் டி வில்லியர்ஸ்

டுக்கள் இழப்பிற்கு 404 ஓட்டங்கள் எடுத்திருந்தது. கலீஸ் (102), டி வில்லியர்ஸ் (39) ஆகியோர் ஆட்டமிழக்காமல் இருந்தனர்.

நேற்றுமுன்தினம் மூன்றாம் நாள் ஆட்டம் நடந்தது. கலீஸ் (102), டுமினி (7), பென்சர் (12) என வரிசையாக பெலிலியன் திரும்பினார். பின்னர் மோர்கல், டி வில்லியர்ஸ் ஆகியோர் அதிரடியாக ஓட்டங்களைச் சேர்த்தனர். டி வில்லியர்ஸ் தனது 9ஆவது சதம் கடந்தார். 7ஆவது விக்கெட்டுக்கு 124 ஓட்டங்கள் சேர்த்த நிலையில், அரைச் சதம் கடந்த மோர்கல் 58 ஓட்டங்களுடன் வெளியேறினார். இவரை அடுத்து டி வில்லியர்ஸ் 164 ஓட்டங்களுக்கு ஆட்டமிழந்தார். தென்னாபிக்கா முதல் இன்னிங்ஸில் 651 ஓட்டங்களுக்கு சகல விக்கெட்டுக்களையும் இழந்தது. 442 ஓட்டங்கள் பின்தங்கியிருந்த நிலையில் அவுஸ்திரேலிய அணி தனது இரண்டாவது இன்னிங்ஸைத் தொடங்கியிருக்கிறது.

பெங்களூர் ரோயல்ஸின் அணித்தலைவராக பீற்றர்சன்

பெங்களூர், மார்ச் 23
2ஆவது ஐ.பி.எல். கிரிக்கெட் நட்சுமா? என்ற நிச்சயமற்ற சூழல் நிலவுகிறது. இந்த நிலையில், பெங்களூர் ரோயல்ஸ் சவஞ்சர்ஸ் அணியின் தலைவராக டிராவிட் நீக்கப்பட்டு அவருக்குப் பதிலாக பீற்றர்சன் (இங்கிலாந்து) நியமிக்கப்பட்டிருக்கிறார். டிராவிட்டுடன் கலந்து ஆலோசித்த பின்னரே இந்த முடிவு எடுக்கப்பட்டதாக அந்த அணியின் உரிமையாளர் விஜய் மல்லையா தெரிவித்தார்.

இதனை பீற்றர்சனும் ஏற்றுக்கொண்டு வீட்டார் எனவும், அவர் ஏப்ரல் மாத இறுதியில் சர்வதேச போட்டிக்கு திரும்பியதும் எஞ்சிய ஆட்டங்களுக்கு தென்னாபிக்காவின் கலீஸ் அணித்தலைவராகத் தொடருவார் என்றும் தெரிவித்தார்.

பெண்கள் உலகக் கிண்ணம்; இங்கிலாந்து அணி சம்பியன்



பெண்களுக்கான கிரிக்கெட் உலகக் கிண்ணத்துடன் குதுகலிக்கும் இங்கிலாந்து அணி வீரர்களான...

சிட்னி, மார்ச் 23
பெண்களுக்கான 9ஆவது உலகக் கிண்ண கிரிக்கெட் தொடர் அவுஸ்திரேலியாவில் நடந்தது. இதில் இலங்கை, இந்தியா, அவுஸ்திரேலியா உள்ளிட்ட 8 அணிகள் பங்குபற்றின. இங்கிலாந்து, நியூஸிலாந்து அணிகள் 'சூப்பர் சிக்ஸ்' கற்றில் அபார ஆட்டத்தை வெளிப்படுத்தி இறுதிப் போட்டிக்கு முன்னேறின.

இவ்விரு அணிகளுக்கிடையிலான இறுதிப் போட்டி சிட்னியில் நேற்று நடந்தது. நாணயச் சுழற்சியில் வென்று முதலில் துடுப்பாட்டத்தைத் தெரிவு செய்த நியூஸிலாந்து அணி 47.2 ஓவரில் 166 ஓட்டங்களை எடுத்து சகல விக்கெட்டுகளை யும் இழந்தது. லூசி டோலன் 48, ஹைடி டிபென் 30, நிகோலா பிரேன் 25 ஓட்டங்களை அணிக்காகச் சேர்த்தனர். இங்கி

லாந்து அணி வீராங்கனை நிக்கி ஷா 4 விக்கெட்டுக்களை வீழ்த்தினார்.

எளிய இலக்கை விரட்டிய இங்கிலாந்து அணி 46.1 ஓவரில் 6 விக்கெட்டுகளை இழந்து 167 ஓட்டங்களை எடுத்து 4 விக்கெட்டுக்கள் வித்தியாசத்தில் வென்றது. கரோலின் அட்கின்ஸ் 40, சரா ரெய்லர் 39, கிளாரி ரெய்லர் 21 ஓட்டங்களை எடுத்து அணியின் வெற்றிக்கு கைகொடுத்தனர்.

ஆட்ட நாயகியாக இங்கிலாந்து வீராங்கனை நிக்கி ஷாவும், தொடர் நாயகியாக இங்கிலாந்தின் கிளாரி ரெய்லரும் தெரிவு செய்யப்பட்டனர்.



ஐ.பி.எல். ஆரம்பப் போட்டிகளை வெளிநாடுகளில் நடத்த முடிவு

முப்பை, மார்ச் 23
ஐ.பி.எல். இரண்டாவது ருவென்ரி 20 முதற்குறியப் போட்டிகளை வெளிநாட்டில் நடத்த முடிவுசெய்யப்பட்டுள்ளது. பாதுகாப்புக் காரணங்களுக்காகவே இந்த மாற்று ஏற்பாடு செய்யப்பட்டுள்ளது. மும்பையில் இந்தியக் கிரிக்கெட் சபைத் தலைவர் லலித் மோடி, பி.சி.சி.ஐ. தலைவர் சஷாந்த் மனோகர், அதிகாரிகள், ஐ.பி.எல். உரிமையாளர்கள் ஆகியோர் ஆலோசனைக் கூட்டம் நடத்தினர்.

இந்த ஆலோசனையில் மத்திய உள்நாடு தலைவரின் அனுமதியின் அடிப்படையில், தேர்வுகளை இடையூறில்லாமல், போதிய பாதுகாப்பு ஏற்பாடுகளை, போட்டியை முழுமையாக

நடத்துவது குறித்து ஆலோசிக்கப்பட்டது. ஆலோசனையின் முடிவில் தேர்தலின்போது போட்டிகளை நடத்த முழுமையான பாதுகாப்பு அளிக்க முடியாது என்ற காரணத்தால் போட்டிகளை வெளிநாட்டில் நடத்த முடிவுசெய்யப்பட்டது.

இடம் மாற்றப்பட்டாலும் போட்டி அட்டவணையில் எந்த மாற்றமும் இருக்காது என லலித் மோடி கூறினார். இங்கிலாந்து, தென்னாபிக்கா ஆகிய இரு நாடுகளும் போட்டிகளை நடத்த பரிசீலிக்கப்பட்டு வருகின்றன எனத் தகவல்கள் தெரிவிக்கின்றன. ஐ.பி.எல். போட்டிகள் மாற்றப்பட்டதற்கு வருத்தம் தெரிவித்த லலித் மோடி, அதற்காக மக்களிடம் மன்னப்புக் கேட்பதாகவும் கூறினார்.

ஐ.பி.எல். தொடரில் திறமையை வெளிப்படுத்தும் இந்திய வீரர்கள் உலகக் கிண்ணப் போட்டிக்கு தேர்வுக்குழுத் தலைவர் தெரிவிப்பு

இரண்டாவது ஐ.பி.எல். தொடரில் சிறப்பாகச் செயற்படும் வீரர்களுக்கு, அடுத்து நடக்கவுள்ள உலகக் கோப்பை ருவென்ரி 20 தொடருக்கான, இந்திய அணியில் வாய்ப்புக் கிடைக்கும் எனத் தேர்வுக் குழுத் தலைவர் ஸ்ரீகாந்த் கூறியுள்ளார்.

பலத்த போராட்டங்களுக்கு இடையில், இரண்டாவது இந்தியன் பிரிமியர் லீக் (ஐ.பி.எல்.) ருவென்ரி 20 தொடர் திட்டமிட்ட படி ஏப்ரல் 10இல் தொடங்கும் எனத் தெரிகிறது. இதுகுறித்து இந்திய அணியின் தேர்வுக்குழுத் தலைவர் ஸ்ரீகாந்த் கூறியவை வருமாறு:-

துடுப்பாட்டம், பந்துவீச்சு வீரர்களைப் பெற்றுள்ளோம். உள்ளூர் போட்டிகளை தொடர்ந்து கவனித்து வருகிறோம். இதனால் புதிய இளம் வீரர்கள் உருவாகலாம். ஐ.பி.எல். தொடரில் வீரர்களின் செயற்பாடுகளை கவனிக்கவுள்ளோம். இதில் சிறப்பாக விளையாடும் வீரர்களுக்கு, இரண்டாவது ருவென்ரி 20 உலகக் கோப்பைக்கான இந்திய அணியில் வாய்ப்பு வழங்கப்படும். தற்போதுள்ள இந்திய அணி துடுப்பாட்டத்தில் சிறந்து விளங்குகிறது. தவிர அணியின் பரிவர்த்தனை, அந்த தலான திறமை பெற்றவர்கள்.

இவ்வாறு ஸ்ரீகாந்த் தெரிவித்தார்.

காந்தியின் செருப்பும்

பிகாசோவின் ஓவியங்களும்

இனவரி 30, 1948.
சுதந்திர இந்தியாவின் கடைசி
மனச்சாட்சியை நாதுராம்
கோட்சேவின் குண்டுகள் துளைத்த

இதற்கு முன்பு திப்பு சுல்தானின்
வாளை இந்தியாவுக்கு மீட்டுக்
கொண்டு வந்து விட்டதாக
பெருமையுடன் கூறிய மதுபான



அதிபர்
விஜய்
மல்லையா
என்பவர்
தான்
இப்போது
காந்தியின்
பொருட்களை
அவரின்
பூமிக்கு
கொண்டு
வருவதாக
அறிவித்திருக்
கிறார்.
மதுவுக்கு
எதிராக
தீவிரமாகப்
போராடிய
ஒரு மனிதர்
காந்தி
அடிகள்.
அவரின்
கொள்கையை
சாகடித்த
கூட்டத்தைச்
சேர்ந்த
ஒருவர்,
அவர்
பயன்படுத்திய
உயிரற்ற
பொருட்களை

நான். மண்ணில் விழவிருந்த ஒரு
மகானின் உடலைத் தாங்கிப் பிடித்த
கரங்கள் காந்தியின் கொள்ளுப் பேத்தி
ஆபா காந்திக்குச் சொந்தமானவை.
தனது கொள்ளுப் பேத்திக்காக காந்தி
விட்டுச் சென்றவை அவர்
பயன்படுத்திய கைக் கடிக்காரம்,
செருப்பு, கண்ணாடி, சாப்பாட்டுத்
தட்டு, அவர் எழுதிய பல வரலாற்று
முக்கியத்துவம் வாய்ந்த கடிதங்கள்.
இந்தியா என்ற தனது ஒருமித்த
அடையாளத்தைக் கொண்ட
தேசத்தின் சக்திவாய்ந்த மனிதரான
ஒருவர் விட்டுச் சென்றவை
இவ்வளவுதான். அவையும் இன்று
காந்தியின் கொள்ளுப் பேத்தியிடம்
இல்லை.

மார்ச் 5, 2009. அமெரிக்காவின்
லொஸ் ஏன்ஜல்ஸ் நகரில் உள்ள
பழங்காலப் பொருட்களின் ஏல
வர்த்தக மையம். காந்தியின் ஸ்டீல்
வளையம் போட்ட கண்ணாடி, ஒரு
ஜோடி செருப்பு, ஒரு சாப்பாட்டுக்
கோப்பை - ஒரு சாப்பாட்டுத் தட்டு
ஆகியவற்றுடன் அவர் அணிந்திருந்த
ஒரு ஜெனித் கைக் கடிக்காரமும்
ஏலத்துக்கு வருகின்றன. உலகின்
முன்னணி பழங்காலப் பொருள்
சேகரிப்பாளர்களும், பழங்காலப்
பொருட்களை தங்கள்
வரவேற்பறையில் வைத்து தங்கள்
அந்தஸ்தை உயர்த்திக்கொள்ள
நினைக்கும் பணப் போதை
முற்றியவர்களும், சில
'காந்தியவாதிகளும்', 'காந்தியத்தை'
காப்பாற்ற விரும்பு வதாக கூறிக்
கொண்ட இந்திய அரசின்
பிரதிநிதிகளும், சில இந்திய
பணக்காரர்களும், ஏராளமான செய்தி
பாளர்களும் அங்கு
கூடியிருக்கின்றனர். விற்பனையின்
இறுதியில் காந்தியின்
பொருட்களுக்குக் கிடைத்த விலை 1.8
மில்லியன் டொலர் (சுமார் 9 கோடி
இந்திய ரூபாய்).

மீட்டு விட்டு காந்தியையே
மீட்டுவிட்டது போல் பெருமையுடன்
பேசுகிறார். அர்த்தங்கள் வழிதவறிப்
போன ஒரு பிரச்சினையின் வெட்டி
வேலை இதோடு முடியவில்லை.
காந்தியின் பொருட்களை மீட்கும்
இந்திய அரசின் கடைசிக் கட்ட
முயற்சியை அடுத்து ஏலத்தை நிறுத்தச்
சொல்லி அந்தப் பொருட்களின்
உரிமையாளர் ஜேம்ஸ் ஓடிஸ் என்பவர்
தனது சட்டத்தரணி மூலம் ஏல
நிறுவனத்திடம் கூறியதாகவும் அதை
மீறி நடந்திருக்கும் இந்த ஏலத்தைத்
தாம் ஏற்கவில்லை என்று அவர்
அறிவித்திருப்பதாகவும்
கூறப்படுகிறது. அதனால் ஏல
நிறுவனத்திடமிருந்து அந்தப்
பொருட்களைப் பெற்று, இந்திய
அரசுடன் பேச்சு நடத்தி 'பேச்சு
வார்த்தை' சுமுகமாக முடிந்தால்
நேரடியாக இந்திய அரசிடம்
அவற்றைக் கொடுக்கப்
போவதாக ஜேம்ஸ்
ஓடிஸ் கூறுகிறார்.

இந்திய அரசியலில் அரசுக்கு
எதிரான தரப்பைச் சேர்ந்த ஒருவர்
விஜய் மல்லையா, தற்போது
காங்கிரஸ்- பா.ஜ.கவுக்கு எதிரான
மூன்றாவது அணியில் இருக்கும் தேவ
கவுடாவின் கட்சி ஆதரவில்
மாநிலங்களவை எம்.பியாக
இருக்கிறார். விஜய் மல்லையா
ஏலத்தில் வென்றிருப்பதால் இவ்வாறு
செய்ய வேண்டியிருப்பதாக ஓடிஸ்
சொல்கிறார். ஆனால் இந்திய
அரசுடன் பேச்சுச் தோற்றால்
மீண்டும் ஒரு முறை ஏலம்
நடத்தப்படும் என்றும் கூறுகிறார்.
காந்தியின் பொருட்களுக்குப்
பின்னால் ஏதோ ஒரு அசிங்கமான
அரசியல் அல்லது 'பிசினஸ்' நடப்பது
இதில் இருந்து புரிகிறது.
அமெரிக்காவின் லொஸ்
ஏஞ்சல்ஸைச் சேர்ந்த பழங்காலப் பொருள்
என்ற இந்த கலைப் பொருள்

சேகரிப்பாளருக்கு காந்தியின்
பொருட்கள் எப்படிச் கிடைத்தன
என்று தெரியவில்லை. தன்
வாழ்நாளில் தனக்கு நெருக்கமான,
தான் மதிக்கும் தலைவர்கள் சிலருக்கு
மட்டுமே நினைவுப் பரிசுகளை காந்தி
கொடுத்ததாகக் கூறப்படுவது உண்டு.
அந்தப் பொருட்கள்தான் பல கைகள்
மாறி ஓடினிடம் வந்தனவா எனத்
தெரியவில்லை. எனினும் காந்தியின்
கடிதங்கள் முதலிய வரலாற்று
ஆவணங்களை ஏல வர்த்தகங்களில்
அனுமதிப்பது, எதிர்காலத்தில்
போலியான கடிதங்கள்
உருவாவதற்கும் அதன் மூலம்
வரலாற்றைத் திரிக்கும் முயற்சிகள்
நடப்பதற்கும் வழிவகுக்கும்
என்பதுதான் இவற்றை மீட்க
வேண்டும் என்பதிலுள்ள ஒரே
நியாயமான காரணம். கலைப்
பொருட்களைச் சேகரிப்பது, விற்பது
ஒரு மிகப் பெரிய தொழில்.
அமெரிக்காவில் உள்ள சொதபீஸ்,
கிரிஸ்லீஸ் ஆகிய இரண்டு பிரபல
கலைப் பொருள் ஏல நிறுவனங்கள்
மட்டுமே ஆண்டுக்கு தலா 600
பில்லியன் டொலர் வர்த்தகம்
செய்கின்றன. பாப்லோ பிகாசோவின்
ஓவியங்களுக்கு குத்தான் இந்தத்
தொழிலில் மிக அதிக மதிப்பு.

இந்தியாவுக்குள் இருக்கிற பழம்
பொருட்களையும் கலைப்
பொருட்களையும் பாதுகாப்பதில்
இந்தியர்கள் அக்கறை
காட்டுவதில்லை என்று
கூறப்படுகிறது. இந்தியர்கள் தங்கள்
கலை வரலாற்றை மதிக்கும் அறிவு
கொண்டவர்கள் அல்லர் என்று
முத்திரை குத்தி, இந்தியாவில் இருந்து
வெளியேறும் போது கோவரிநூர்
வைரம் முதல் பல அரிய
பொருள்களை வாரிச் சென்ற
பிரிட்டிஷ்காரர்கள் அவற்றைப்
பத்திரமாக லண்டன் டவரிலும்
பிரிட்டிஷ் அருங்காட்சிய கத்திலும்
வைத்துருக்கிறார்கள். இந்தியாவுக்கு
ஒருமித்த முகத்தையும், ரயில்
இணைப்பையும், ஆங்கிலத்தையும்,
எய்ட்ஸ் நோயின் முன்னோடிகளையும்
கொடுத்த பிரிட்டிஷ்காரர்கள்
இந்தியாவின் பருத்தி போன்ற
உற்பத்திப் பொருட்களை மட்டுமின்றி
இந்தியாவின் வரலாற்றுச் சிறப்புமிக்க
பெரும் களஞ்சியங்களையும்
சுருட்டிக்கொண்டு சென்றார்கள்.
அவர்களால் தூக்கிச் செல்ல

முடியாதவை பழங்கால
கலை நயமிக்க
கட்டடங்கள்தான்.
அவையே இப்போது இந்தியாவில்
பெருமளவில் எஞ்சியிருக்கின்றன.
காந்தி யாருக்கோ பரிசளித்த
பொருள்களுக்குப் பதிலாக,
பிரிட்டிஷ் காரர்கள்
'கொள்ளையடித்துச்' சென்ற
பொருட்களை இந்திய அரசு திரும்பக்
கேட்டால் அதுதான் உண்மையில்
துணிச்சலான ஒரு காரியமாக
இருக்கும். இப்படிப்பட்ட 'திருட்டுப்
பொருட்கள்' பிரிட்டிஷ் அரசிடம்
மட்டுமின்றி உலகம் முழுவதும் உள்ள
ஏராளமான கலைப் பொருள் சேகரிப்
பாளர்களிடமும் சிதறிக் கிடக்கின்றன.
எவருக்கோ சொந்தமானதை ஏல
நிறுவனங்கள் பல கோடிகளுக்கு
விற்கின்றன. அதை வேறு எவரோ பல
கோடிகளுக்கு வாங்குகிறார்கள். புதிய
வல்லரசுகள் வருவதாகக் கூறிக்
கொள்ளும் இந்தியாவுக்குத்
துணிவிருந்தால் அவற்றையெல்லாம்

மீட்டுக் கொண்டு வர வேண்டும்.
இந்தியாவுக்கு இணையாக தங்கள்
பொருட்களைப் பறி கொடுத்த
சீனர்கள் மத்தியில் ஏற்கனவே இந்த
உணர்வு பரவி வருகிறது. சீனாவின்
க்விங் மன்னர்களிடமிருந்து திருடிச்
செல்லப்பட்டதாகக் கூறப்படும்
வெண்கலச் சிலைகள் சமீபத்தில்
கிரிஸ்லீஸ் ஏல நிறுவனத்துக்கு
விற்பனைக்கு வந்த போது சீனர்கள்

அங்கு பிரச்சினையைக் கிளப்பினர்.
வேண்டுமென்றே ஒரு சீனர் ஏலம்
எடுத்துவிட்டு அதை வாங்க மறுத்து
தன் எதிர்ப்பைத் தெரிவித்தார். இந்த
பயத்தால் காந்தியின் பொருட்களின்
ஏலத்துக்கு வந்தவர்களுக்கு வங்கி
உத்தரவாதம் கேட்கப்பட்டது.
காந்தியின் சாதாரண கைக்
கடிக்காரம் ஏலத்தில் வைக்கப்பட்ட
அதே இடத்தில் இன்னொரு அரசியல்
பிரமுகரின் கைக் கடிக்காரமும் ஏலத்தில்
இருந்தது: சுட்டுக்கொல்லப்பட்ட
அமெரிக்காவின் முன்னாள்
ஜனாதிபதி ஜோன் எப் கென்னடியின்
கைக் கடிக்காரம் அது. 14 கரட்
தங்கத்தில் செய்யப்பட்ட இந்தக் கைக்
கடிக்காரத்தில் 57 முத்துகள் பதிக்கப்பட்ட
பிருக்கின்றன. அதன் 'ஸ்ட்ராப்'
முதலைத் தோலில் செய்யப்பட்டது.
காந்தி, கென்னடி இரண்டு பேரின்
பொருட்களிடையிலான வித்தியாசம்
காந்தியின் எளிமையையும்
மகத்துவத்தையும் காட்டுகிறது. பழம்
பொருள் ஏலம் நடத்தும் உலகின்
பணக்கார வர்த்தகத்துக்குள் வந்த
மிகச் சாதாரணமான பொருட்கள்
என்று காந்தி யின் செருப்பு, தட்டுகள்
மற்றும் கடிக்காரத்தைச் சொல்லலாம்.
அந்த வகையில் இது மிகவும்
பெருமையாக இருக்கிறது. ஒரு
சாதாரண செருப்பை இந்தப்
பணக்கார வர்த்தகத்தின் நடுவில்
கொண்டு போய் வைக்குமளவுக்கு
உலக அரசியலுக்கும் சமூகத்துக்கும்
காந்தி பங்களிப்பாற்றி யிருக்கிறார்.
வேறு எவரின் செருப்பும் இடம்
பிடிக்காத இடத்தில் காந்தியின்
செருப்பு இடம் பிடித்திருக்கிறது
என்றால் அது காந்தியின் தத்துவங்
களுக்குக் கிடைத்த வெற்றி
என்றுதான் கருத வேண்டியிருக்கிறது.
பிகாசோவின் ஓவியம் ஏல
நிறுவனத்தின் சுத்தியலின் மேஜை
ஒலியில் விற்கப்படுகிற இடத்தில்
காந்தி அணிந்த செருப்பு
போயிருக்கிறது.

இராமாயணத்தில் சொல்லப்படும்
இராமனின் பாதுகையைவிட, எனது
கணிப்பில், அதிக மதிப்பு வாய்ந்தது
காந்தியின் பாதுகை. தனது வாழ்
நாளில் இராமனை தனது கருவியாகப்
பயன்படுத்தினார் காந்தி. ஆனால்
இயல்பாகவே தனது மக்கள் சேவையின்
மூலம் அவர் உயர்வாகக் கருதிய
இராமனைவிட மேலே சென்றவர்
காந்தி. அந்த காந்தியின் பாதுகையை
அரியணையில் வைத்துவிட்டு ஆட்சி
செய்யத் தொடங்கியதாக
கருதப்பட்டவர்கள் இன்று காந்தி
தனது நெஞ்சத்தில் வைத்திருந்த
கிராமத்து மக்களை, ஒடுக்கப்பட்ட
சமூகத்தினரை செருப்பாக
நினைக்கிறார்கள்; தேர்தலின் போது
அணிவதற்கும் பிறகு தூக்கி
எறிவதற்கும்.
காந்தி இந்த உலகின் பிரஜை,
இந்தியாவின் கைதி அல்ல. உலகிற்கே
வழிகாட்டியாக இருக்கக்கூடிய
சிந்தனைகளை உருவாக்கிய அவரின்
பொருட்கள் உலகமெங்கும்
சுற்றிக்கொண்டிருக்கட்டும். கூடவே
அவரின் கருத்துகளையும் வியாபார
மாக்கிப் பரப்பினால் கூடுதல்
மகிழ்வாக இருக்கும். காந்தி சொன்ன
உயிர்களைக் காக்கும், உயிர்களின்
வாழ்வை மேம்படுத்தும் கருத்துகளை
அமுல்படுத்திவிட்டு இந்திய
அரசாங்கம் அவரின் உயிரற்ற
பொருட்களின் மீது உரிமை
கொண்டாடட்டும். *

மாயா

25ஆவது ஆண்டு திருமண நிறைவு நாளி

25.03.2009



தரு.திருமதி சி.சோமகுலசேகரம் சாந்தலட்சுமி

கலாணை இலாப காப்பு போல என்றும் இலங்கைப் பிரிவு தமது 2009 ஆம் ஆண்டுக்கான நிறுவகப் பங்களிப்புகளை 'நிபுணத்துவத்தின் வளர்ச்சிக்குக் கைகொடுத்தல்' எனும் கருப்பொருளினால் மையமாகக் கொண்டு ஏற்பாடு செய்யப்பட்டிருந்த ஊடகக் கருத்தரங்கில் அறிமுகப்படுத்தியது.

கடந்த வருடம் அறிமுகப் படுத்தப்பட்ட CIMA நிறுவகப் பங்களிப்புகள் செயற்றிட்டமானது இலங்கையில் முதன் நிலையில் திகழும் நிறுவனங்களுடன் இணைந்து CIMAவின் உயர் நிலைக் குறியீட்டு இனங்காணலுடன் இணைத்து இக்கல்வித் தகைமையினூடு இரு சாராரும் பெறக்கூடிய நன்மைகளைக் கருத்திற் கொண்டு அமுல்படுத்தப்பட்டது. அதன் அறிமுக வருடத்திலேயே இச் செயற்றிட்டமானது இலங்கையில் வர்த்தகச் சந்தைகளில் தாக்கங்களை ஏற்படுத்தும் காரணிகளை இனங்கண்டு, அவை ஏற்படுத்தும் தாக்கங்களின் விளைவுகள் மற்றும் அவற்றை நிவர்த்தி செய்யும் முறைகள் தொடர்பான கலந்துரையாடல்கள் மற்றும் விவாதங்களை முன்னெடுத்து வழிநடத்தியுள்ளதடன், விரிவாக இலங்கையில் தற்போதைய நிலை தொடர்பாக ஆராய்ந்து CIMA கல்வித்தகைமை எவ்வாறு இவற்றை நிவர்த்தி செய்யும் முறையில் ஒழுங்கமைக்கப்படுகின்றது எனவும் ஆராய வழிகோலியுள்ளமை குறிப்பிடத் தக்கது.

2009ஆம் ஆண்டில் CIMA இலங்கைப் பிரிவுடன் இணைந்துள்ள நிறுவனங்கள் வருமாறு:

- * Cargills Ceylon Ltd.
- * Commercial Bank PLC
- * Dialog Telecom Ltd.
- * Glaxosmithkline (Pharmaceuticals)
- * Hatton National Banking Corporation
- * Hayleys PLC
- * John Keells Holdings PLC (JKH)
- * Microsoft SriLanka (Pvt.) Ltd.
- * MTV Channel (Pvt.) Ltd.
- * Nation Trust Bank PLC
- * Sampath Bank PLC
- * Sri Lanka Telecom
- * Union Assurance PLC

இக்கருத்தரங்கினை தலைமை தாங்கிய CIMA தொழில்வாய்ப்பு மற்றும் திட்டமிடல் அபிவிருத்தி நிர்வாகி றிக்கி ஸ்டர்ஜ் தனது உரையில் "தமது தொழிலாளர்களுடன் அண்மித்து செயற்பட்டு உலகளாவிய ரீதியில் கல்வித்தகைமையை அனைத்து நாடுகளினதும் தேர்ச்சியான தேர்வாக மாற்றியமைக்க வழிகோலுவதே CIMA அமைப்பின் முக்கிய குறிக்கோளாகத் திகழ்கின்றது. மேலும் எம்மைப் போன்று தேர்ச்சி மற்றும் நிபுணத்துவக் கல்வித் தகைமைகளுடன் காணப்படும் நபர்களின் தேடல் மற்றும் அவர்களுக்கான தேவையினை கருத்திற் கொண்டு செயற்படும் நிறுவனங்களின் திட்டமிடல்

பாசமுடன் வாழ்த்தும்:
பிள்ளைகள், S.துஷியா,
S.குமரன் (பிரான்ஸ்), S.துஷியா.

(83884)

கனடாவில் பிரஜாவுரிமை பெறுவதற்கு ஆங்கிலம் அல்லது பிரெஞ்சில் தேர்ச்சி வேண்டும்

கொழும்பு, மார்ச் 23
கனடாவில் பிரஜாவுரிமை பெறுவதற்கு ஆங்கிலம் அல்லது பிரெஞ்சில் தேர்ச்சி பெற்றிருக்க வேண்டும். இல்லையெனில் பிரஜாவுரிமை மறுக்கப்படும் சந்தர்ப்பங்கள் ஏற்படும்.

கனடா குடிவரவுத்துறை அமைச்சர் ஜாசன் கென்னேய் இதனைச் சுட்டிக்காட்டி உள்ளார். கடந்த வெள்ளிக்கிழமை கன்சாரியில் இடம் பெற்ற குடிவரவுத்துறை விவகாரம் சம்பந்தமான மாநாட்டில் உரையாற்றியபோது அவர் மேற்கண்டவாறு தெரிவித்தார். கனடாவில் புதிய குடியேற்ற வாசிகள் ஆங்கிலம் அல்லது பிரெஞ்சு மொழியில் ஏதாவது ஒன்றைக் கற்பித்து அவசியம். அவ்வாறு கற்றால்தான் கனடாவுக்குள் ஒன்றிணைய முடியும்.

இந்த இரு மொழிகளையும் கற்பதற்கு குடியேற்றவாசிகள் முயற்சிகளை மேற்கொள்வதில்லை என்பதற்கு உதாரணமொன்றைக் கூறினார். அமைச்சர் கடந்த ஜனவரி மாதம் இந்தியாவுக்குச் சென்றபோது புதுடில்லியில் குடியேற்றம் தொடர்பான சில நேர்முகப் பரீட்சையில் கலந்து கொண்டதாகவும் அச்சமயம் 12 வருடமாக கனடா பிரஜாவுரிமை பெற்றுள்ள பெண் ஒருவர் ஆங்கில அறிவு சிறிதும் இல்லாமல் இருந்ததையிட்டு ஆச்சரியப்பட்டு அதை அவர் குறிப்பிட்டார்.

அந்தப் பெண்ணை கனடாவுக்கு வருவதற்கு அனுசரணை வழங்கியுமே எனக்கு வியப்பாக இருந்தது. அதே நேரம் கவலையாகவும் இருந்தது.

கனடா பிரஜாவுரிமை பெற உத்தியோக பூர்வ மொழிகளை அறிந்திருப்பது அவசியமென்ற வகையில் குடிவரவுத்துறையில் மாற்றத்தை ஏற்படுத்த வேண்டும்.

வருடாந்தம் 2 லட்சத்து 50 ஆயிரம் பேர் கனடாவுக்குப் புதிய குடியேற்ற வாசிகளாக வருகின்றனர். 66 ஆயிரம் பேர் குடும்ப உறுப்பினர்களுடன் இணைந்து கொள்ள வருகை தருகின்றனர். குடும்பத்துடன் இணைந்து கொள்வோருக்கு மொழிப்புலமை அவசியமானதல்ல என்ற ஏற்பாடே இருந்து வருகின்றது. - என்றார். (9)

ஐ.தே.க.வில்.....

(3ஆம் பக்கத் தொடர்ச்சி.....)

காலியைச் சேர்ந்த வஜித் அபே வர்த் தன ஒருவர்தான் விக்கிரமசிங்கவை ஆதரித்துப் பேச எழுந்தவர். அவர் சட்டப் பிரச்சினை ஒன்றை கிளப்பினார். நம்பிக்கை வாக்கெடுப்புத் தொடர்பாக கட்சி அமைப்பு விதிகளில் எதுவும் கூறப்படாத ரூக்கவில்லையென்று அவர் வாதிட்டார்.

ஆனால் அவர் கோஷமெழுப்பி அமரச் செய்யப்பட்டார். பலரும் அவரைக் கண்டித்துப் பேசவே விக்கிரம சிங்காவை ஆதரித்துப் பேச இருந்தவர்கள் பேசாமல் இருந்து விட்டனர்.

விக்கிரமசிங்க எதிலும் தலையிடவில்லை. ஆனால் அவ்வப்போது சில விடயங்களைத் தெளிவுபடுத்துவதற்கு மாத்திரம் பேசினார்.

இந்த நிலைமையில் கட்சி மூத்த உறுப்பினர்கள் ஜோன் அமரதுங்க மற்றும் காமினி ஜயவிக்கிரம பெரேரா ஆகியவர்கள் தலையிட்டு சூடான விவாதத்தை தணித்து வைக்க முற்பட்டனர்.

கட்சியின் அமைப்பு விதிகள் பற்றி ஆராயக் குழுவொன்று உருவாக்கப்பட வேண்டும் என்று அவர்கள் தெரிவித்தனர். கட்சியின் பொது செயலாளர் திஸ்ஸ அத்த நாயக்க கட்சியில் தாம் வகிக்கும் பதவி யினால் எத்தரப்புக்கும் சாதகமாய் தாம் செயல்பட முடியாது என்று கூறியதுடன் இம்மாதிரி விடயங்கள் அமைதியான சூழ்நிலையில் தீர்த்துக் கொள்ளப்பட வேண்டும் என்று கூறினார். அப்பொழுது முற்பகல் 11 மணியாகிவிட்டது. ஐ.தே.க.சித் தலைவர் விக்கிரமசிங்க அவரது கட்சி எம்.பிக்களாலேயே பணயம் வைக்கப்பட்டுள்ளார் என்ற வகையில் ஊடகங்களுக்கு செய்தி வரத் தொடங்கியிருந்தது. சந்தேக மில்லாமல் இந்த வதந்தியை ஆரசு தர்ப்பு, உறுப்பினர்களாலேயே பரப்பப் பட்டிருந்தது. பின்னர் ஐ.தே.க.வின் எம்.பி.க்களின் கூட்டம் அன்றையதினமே கட்சிக் காரி யாலயத்தில் நடைபெறும் என அறிவிக்கப்பட்டு கூட்டம் ஒத்தி வைக்கப்பட்டது. அதற்கிடையில் கட்சியின் மூத்த உறுப்பினர்கள் சந்தித்து நிலைமையை ஆராய்ந்தார்கள்.

பின்னர் நடந்த கூட்டத்தில் கட்சி அமைப்பு விதிகளை ஆராய்ந்து திருத்து வதற்கென எட்டுபேர் கொண்ட குழு வொன்று நியமிக்கப்பட்டது. திருத்தப்படும் புதிய விதிகளின்படி சிரேஷ்ட தலைவர் ஒருவரை உருவாக்குவதென்றும் தற்போது தலைவரிடமுள்ள அதிகாரங்களில் முக்கியமானவற்றை சிரேஷ்ட தலைவரும் பகிர்ந்து கொள்வதென்றும் தீர்மானிக்கப்படும் என்று தெரிகின்றது. (10)

CIMA இலங்கையில் 2009 ஆம் ஆண்டுக்கான நிறுவக பங்களிப்புகளை அறிமுகப்படுத்தியுள்ளது

அபிவிருத்தியினை கூர்ந்து அவதானித்து அதனை முற்றாக அறிந்து கொள்வதில் நாம் பெரிதும் ஆர்வம் காட்டுகின்றோம். இதற்கேற்ப இவ்வாறான வேறுபட்ட தனி நபர்களின் தேவைகளுக்கேற்ப திருத்தி அமைக்கப்பட்ட கல்வித் திட்டங்களையும் நாம் தற்போது அறிமுகப்படுத்தியுள்ளோம்.

இலங்கையின் வர்த்தக சமூகம் எமக்கு அளித்துவரும் தொடர்ச்சியான உணர்வுகளை நாம் மிக்க அன்புடன் வரவேற்கின்றோம். இதன் முக்கிய காரணியாக இலங்கை மாணவர்கள் பெறும் மதிப்பெண்கள் மற்றும் தகைமைகள் சான்று பகிக்கின்றன. CIMA அமைப்பானது மேலும் தொடர்ந்து தமது வாடிக்கையாளர்களின் தேவையின் பொருட்டு கல்வித் திட்டங்களை வழிவகுப்பதுடன் மேலும் வாடிக்கையாளர்களுக்கு புதிய தொழில் நுட்பத்திற்கமைய சேவைகளை வழங்குவோம் எனவும் உறுதிமொழிகின்றோம்.

இலங்கையின் நிறுவக பங்களிப்புகளுக்கு CIMA அமைப்பின் உறுதிக்கோல்களை வலியுறுத்துவதுடன் இலங்கை மற்றும் ஏனைய உலக நாடுகளுடன் எமது உறவினை மென்மேலும் வளர்க்க நாம் விழைவோம் என்றும் உறுதியாகக் கூறுகின்றோம்" - என்றார்.

CIMA வினால் அமுல்படுத்தப்பட்ட நிறுவக பங்களிப்பு செயற்றிட்டமானது பங்கேற்கும் பங்களிப்பாளர்களிடையே ஓர் புரிந்துணர்வுச் சூழலினை உருவாக்கியுள்ளதுடன், தனிப்பட்ட அமைப்புகளிடையேயான உறவினை வளர்க்கவும் வழிகோலியுள்ளது. இதனை இவ்வருடமும் செம்மைப்படுத்த CIMA ஒழுங்கமைக்கும் அனைத்து நிகழ்ச்சிகளிலும் எமது பங்களிப்புகளின் விளம்பரங்களுக்குத் தக்க முக்கியத்துவம் வழங்கப்படுவதுடன், இந்த நிகழ்வுகளுக்காக இலவச நுழைவுச் சீட்டுகள் மற்றும் தமது விளம்பரங்களில் இந்தச் செயற்றிட்ட குறியீட்டினை உபயோகிக்கும் உரிமை போன்றவை எமது பங்களிப்புகளுக்கு உரித்தாகுகின்றது.

தெற்காசிய மற்றும் மத்திய கிழக்கு நாடுகளின் பிராந்திய நிர்வாகி பிறட்டி எம்சென் தனது உரையில்: " CIMA உலகளாவிய ரீதியில் தேர்ச்சி பெற்றுத்

திகழும் ஓர் கல்வித் தகைமையாகும். மேலும் 40 ஆண்டு கால தொடர்ச்சியான வளர்ச்சியினை நாம் சாட்சி பகர்வது இலங்கையில் இத்தகைமையின் பெரும் வெற்றியினையும் நிறுவனங்கள் அளிக்கும் முதன்மையினையும் ஏற்படுத்தியுள்ளது. எனவே இன்று நாம் மேற்கொள்ளும் ஒப்பந்தமானது CIMA இலங்கை வர்த்தகத்தில் காட்டும் அக்கறை மற்றும் உணர்வுகளை வெளிப்படுத்தும் ஓர் சந்தர்ப்பமொன்றாகும் - என கூறினார்.

விளம்பர விவரலாறு

திகழும் ஓர் கல்வித் தகைமையாகும். மேலும் 40 ஆண்டு கால தொடர்ச்சியான வளர்ச்சியினை நாம் சாட்சி பகர்வது இலங்கையில் இத்தகைமையின் பெரும் வெற்றியினையும் நிறுவனங்கள் அளிக்கும் முதன்மையினையும் ஏற்படுத்தியுள்ளது. எனவே இன்று நாம் மேற்கொள்ளும் ஒப்பந்தமானது CIMA இலங்கை வர்த்தகத்தில் காட்டும் அக்கறை மற்றும் உணர்வுகளை வெளிப்படுத்தும் ஓர் சந்தர்ப்பமொன்றாகும் - என கூறினார்.

நீங்காத நினைவுகளில் ஓராண்டு

மண்ணில்

07

-

05

-

1950



விண்ணில்

03

-

04

-

2008

அமர் தம்பிப்பிள்ளை பஞ்சலிங்கம்

[சிரேஷ்ட துணைப் பொதுச் செயலாளர் - இணைத் தம்பி ஆர்.பி. சீனிவாசன், யாழ். சிவன் வலய உதவக் கல்விப் பணியாளர் (முகப்பணர்)]

திதி: ஏவாதுசி (2008.03.23)

பஞ்சலிங்கம் பஞ்ச தீபமாய்
நெஞ்சம் பனித்திட ஆண்டோரானதோ!
பிண்கு மழலையும் வெதும்பி யமுதது
இஞ்சை வயாகு தாம் வாரீரோ!
பல்துறையிலும் நல்லதோர் வீரர் நீர்
பாரிளில் யாரறியார் உமை
நேர்வீரர் கண்டவர் ஓர்வொழு தகன்றிபா
சீர் பெற்ற பண்பாளன் நீர்
தொழிற் சங்க வாதியாய் சமூகசேவக
எழிற் தங்க நீதியாய் திகழ்ந்த நீர்
வொழிந்தீரும் எம்நிழி துடைத்திட
எழுந்துமே ஒருகணம் வாரீரோ!

40/2, கலைமகள் வீதி,
அரியலாறு, யாழ்ப்பாணம்.

கும்பத்தினர்.

பக்தர்கள் பிணை போக்கும் பன்றித் தலைச்சி அம்மன்



மூலவள நாட்டில் வரலாற்றுச் சிறப்புக் கொண்ட ஆலயங்கள் பல காணப்படுகின்றன. அவற்றுள் தனிச் சிறப்புக் கொண்ட தலமாக அமைந்தது மட்டுவில் பன்றித் தலைச்சி கண்ணகை அம்மன் திருத்தலமாகும். நாட்டில் பாடல் பெற்ற தனிச் சிறப்புக் கொண்ட பல ஆலயங்கள் இருப்பது போன்று சிறப்பு மகிமை கொண்ட தொரு தலமாகக் கொள்ளத்தக்கது மட்டுவில் பன்றித் தலைச்சி கண்ணகை அம்மன் ஆலயமாகும். குறிப்பாகச் செல்வச் சந்திரி முருகன் ஆலயம், நயினாதீவு நாகபூசணி அம்மன் ஆலயம், நல்லூர் கந்தன் ஆலயம், வல்லிபுர ஆழ்வார் ஆலயம் என்பன போன்று தனிச் சிறப்புக் கொண்டது இந்த பன்றித் தலைச்சி கண்ணகை அம்மன் ஆலயமாகும். மூர்த்தி, தலம், தீர்த்தம் என்பன ஒருங்கே அமைந்தது இந்த அம்மன் ஆலயம். இது இலங்கைச் சைவ மக்கள் தொடக்கம் உலகில் பரந்து வாழும் சைவ மக்கள் எல்லோராலும் போற்றி வழிபடும் அம்மன் தலம் என்றால் மிகையாகாது. சைவமும், தமிழும் ஒருங்கே குடி கொண்ட தென்மராட்சியில் வயலும் வயல் சார்ந்த இடமுமான ரம்மியமான சூழலைக் கொண்ட மட்டுவில் வடக்குப் பகுதியில் பச்சைப் பசேலென விரிந்த மருத மரமும் புளிய மரமும் நீண்டு வளர்ந்த பனை மரங்களும் உள்ள அழகான இடத்தில் கண்ணகை அம்பாள் உறைந்துள்ளாள். சாவகச்சேரி புத்தூர் வீதியின் அருகாக ஏ-9 வீதியையும் புத்தூர் சாவகச்சேரி வீதியையும் இணைக்கும் கைதடி நுணாவில் வைரவர் வீதியின் ஓரமாகவும் போக்குவரத்துக்கு செளகரியமான இடத்தில் இந்த அம்பாள் உறைந்துள்ளாள்.

மதுரையை எரித்து அங்கிருந்து புறப்பட்ட கண்ணகைத் தெய்வம், தீவகத்தி ஓராடாக யாழ்ப்பாணத்தை வந்தடைந்து அங்கிருந்து மட்டுவில் தங்கி பின்னர் வற்றாப்பளை சென்று அங்கு நிரந்தரமாக அமர்ந்தாள் என வரலாறுகள் கூறுகின்றன. கண்ணகித் தாய் தங்கிச் சென்ற இடங்கள் எல்லாம் புனிதமான அன்னையின் அருட்பிரவாகம் வீசத் தொடங்கியது என வரலாறுகள் கூறுகின்றன. அந்த வகையில் கண்ணகைத் தெய்வம் தங்கியிருந்த இடம் மட்டுவில் பன்றித் தலைச்சி கண்ணகை அம்மன் ஆலயமாக உருவாகியது.

அன்றைய காலத்தில் சிறு பனை ஓலை

யால் வேயப்பட்ட குடிலில் அமர்ந்திருந்து அருள் வழங்கினாள் என்பதற்கு வரலாறுகள் சான்று பகர்கின்றன. சிறு குடிலில் அமைந்த அம்பாளை ஏழை பக்தனொருவன் விளக்கேற்றி வழிபட்டு வந்தான் எனவும் அதனால் அந்தப் பிரதேசம் ஓளிமயமானது எனவும் கூறப்படுகிறது.

அந்தக் காலத்தில் ஏழை விவசாயியான அம்பாள் அடியவன் ஒருவனின் வயலில் நடப்பட்டிருந்த பயிர்களை மேய்ந்த மாடென்றை அந்த விவசாயி துரத்திக் கல்வீசி எறிந்த வேளை அக்கல் மாட்டில் முட்டியதால் அது காயப்பட்டு வீழ்ந்து இறந்தது. மாட்டின் சொந்தக்காரன் இதனைக் கண்டு அந்த நாள்களில் நீதியை நிலை நாட்ட அமைக்கப்பட்ட பஞ்சாயத்து சபையில் முறையிட்டு அவனது முறையீடு விசாரணைக்கெடுக்கப்பட்டபோது- மாட்டின் மீது கல்லெறிந்து மாட்டின் இறப்புக்குக் காரணமான ஏழை விவசாயி செய்வதறியாது அம்பாள் சந்நிதிக்கு சென்று தனக்கு நேர்ந்த இக்கட்டான நிலையை அம்மனிடம் முறையிட்டு அழுதான். அத்தருணத்தில் அம்பாள் திருவுளம் கொண்டு பஞ்சாயத்து நீதிவான்கள் முன்னிலையில் பன்றித் தலையுடையதாக பசுமாடாகக் காட்சி கொடுத்து அந்தப் பக்தனைக் காப்பாற்றினாள். இதனால் அகமகிழ்ந்த ஏழை விவசாயி அம்பாளைத் தன்னிடம் உள்ள விளை நெல்லரிசி கொண்டு பொங்கல் செய்து வழிபாடு செய்து ஆனந்தமடைந்தான். அன்று தொட்டு பன்றித் தலைச்சி கண்ணகை அம்மன் என்ற பெயர்தாங்கி இந்தப் பூமியில் வாழ்பவருக்கும் தன்னை நாடிவந்து அபயமளிக்க வேண்டும் அடியார்களுக்கும் நல்லருள் வழங்கும் அற்புத அன்னையே பன்றித் தலைச்சி அம்மன் ஆகும்.

இந்த ஆலயம் இருக்கும் சூழல் காட்டுப் பகுதியாக இருந்தது எனவும் பின்னர் சோலையாக அழகு பெற்றது எனவும் அப்பகுதியில் பன்றிகள் அதிகமாகக் காணப்பட்டன எனவும் அதேபோல மேய்ச்சல் மாடுகள் பலவும் காணப்பட்டதாகவும் வரலாறுகள் சான்று பகர்கின்றன.

அந்த நாள்களில் குடிலில் உறைந்த அம்பாளுக்கு விசேடமாக விளக்கேற்றி பூசைகள் நடைபெற்றன எனவும் கூறப்படுகிறது.

“பன்றித் தலைச்சி அம்பாளின் அருட்பிரவாகத்தை சேர். ஜோன் உட்பிராய் என்ற ஆங்கிலேயர் தனது தந்திரராச

தந்திர” என்னும் நூலின் 23 ஆம் அத்தியாயத்தில் சிறப்பாக விளக்கியிருக்கிறார் என கூறப்படுகிறது. “தந்திரராச தந்திர” என்ற நூலை பிணைர் அவர்மொழி பெயர்த்துப் பதிப்பித்தார். அதில் பன்றித் தலைச்சி அம்பாளின் வழிபாட்டைப் பற்றிக் குறிப்பிட்டுள்ளார். இந்த வழிபாட்டைப் பற்றி பழைய வடமொழி நூல்களிலும் குறிப்பிடப்பட்டுள்ளதாகத் தெரியவருகிறது.

பன்றித் தலைச்சிக் கண்ணகை அம்மன் ஆலயத்திற்கு பல நெற்காணிகள் ஆதனங்களாக இருந்ததாகவும் அவை ஒவ்வொன்றும் பன்றித்தலைச்சி வளவு எனவும் அதனை பராமரித்த பரம்பரையினர் பெயர்கள் இருப்பதாகவும் கூறப்படுகிறது.

ஆலயத்தைச் சூழ்ந்ண்ட வயல் வெளிகள் இருக்கின்றன. அங்கு நெற்செய்கையின் பிணைர் தை மாதம் கத்தரிச் செய்கையில் ஈடுபடுவர். இந்த கத்தரிச் செய்கையின் பயன்பாட்டில் மாதத்தில் அறுவடைக் காலமானதால் அது பங்குனித் திங்கள் உற்சவ காலத்தில் ஆலய சூழலில் விற்பனை செய்யப்படும் இதனால் அலய சூழலில் பொங்கல் மற்றும் நீர்க்கஞ்சி அன்னதானம் செய்வோர் பச்சை அரிசியுடன் கத்தரிக்காயும் சேர்த்து பொங்கல் செய்து அம்பாளுக்கு நிவேதிப்பர். பங்குனித் திங்கள் உற்சவ காலத்தில் ஆலயம் பக்தர்கள் கூட்டத்தால் நிரம்பி வழியும். தீர்த்தக் கேணியில் பொங்கலுக்கு நீரெடுத்து ஆலய சூழலில் ஓரிடத்தில் அமர்ந்து தமது நேர்த்திக் கடன்களை பொங்கலாகவோ அல்லது நீர்சோறாகவோ அல்லது அன்னதானமாகவோ நிவேதிப்பர். ஆலயத்திற்கு வரும் பக்தர்கள் எவரும் பசியுடன் திரும்பிச் செல்வதில்லை.

உற்சவ நாள்களில் ஆலய சூழலில் பக்தர்கள் கூட்டம் அலைமோதும். ஆலயத்திற்கு காவடிகள் நேர்த்திக்காக பக்தர்களால் எடுக்கப்படும். பறவைக் காவடிகள், தூக்குக் காவடிகள் என பல காவடிகள் பல பகுதிகளிலிருந்தும் ஆலயத்தை வந்தடையும். ஆலய உற்சவ காலத்தில் நீராடல் மிக முக்கியமானது. ஆலயத்திற்குவரும் பக்தர்கள் ஒரு வாளி தீர்த்தமாவது தலையில் வார்த்துச் செல்வது வழக்கம். இதனால் தீராத நோய்கள் எல்லாம் தீர்ந்து நல்ல வாழ்வு கிட்டும் என்பது நம்பிக்கை.

ஆலய மகிமை

ஆலயம் சுமார் 1750 ஆம் ஆண்டுகால

பழமை வாய்ந்த தலம். தற்பொழுது ஆலயத்தில் உள் வீதியில் மண்டபம் அமைக்கும் வேலைகள் நடைபெற்று வருகின்றன. அத்துடன் அம்பாளுக்கு ஐந்து தலம் கொண்டதாக உயர்ந்த கோபுரத்திற்கான அடிக்கல் நாட்டப்பட்டுள்ளது. அத்துடன் மணிக்கூட்டுக் கோபுரத்திலான அத்திவாரப் பணியும் ஆரம்பிக்கப்பட்டுள்ளது. ஆலயத்தில் கொடியேற்ற உற்சவம் மாரகழிமாத திருவெம்பாவைக் காலத்தில் 10 நாள்களிலும் நடைபெறும்.

மட்டுவில் விழாக் கோலம்

பங்குனித் திங்கள் உற்சவத்தையொட்டி மட்டுவில் பகுதி தற்போது புதுப்பொலிவு பெற்றுள்ளது. பங்குனித் திங்கள் உற்சவ நாள்களில் பக்தர்கள் அம்பாள் ஆலயம் சென்று தமது இன்னல்களைக் கூறி அழுதால் விமோசனம் கிடைக்கும். அன்னையை சரணடைந்து வழிபட்டால் இன்னல்கள் அகலும்.

முன்னைய காலத்தில் மட்டுவில் வடக்கைச் சேர்ந்த சில பக்தர்களால் “சிலம்பு கூறல்” என்னும் பாடல்கள் ஏடுகள் வாயிலாக மிருதங்கம், சல்லாரி, உடுக்கை, ஆர்மோனியத்துடன் ஒவ்வொரு திங்களும் படிக்கப்பட்டு வந்தது. சிலப்பதிகாரம் சிறப்பாக கூறப்பட்டது. எனவே அம்பாளை நாம் மனதில் இருத்தி வழிபாடு செய்து நற்பேறு பெறுவோமாக.

ஆத்தாளை பெய்கள் அபிராம வல்லியை

அண்டமெல்லாம்

பூத்தாளை மாதுளம் பூ நிறத்தாளைப்

புவியடங்கக்

காத்தாளை யங்குக பரசுங் குசமுங் கரும்பு

மங்கை

சேர்த்தாளை முக்கண்ணியைத் தொழுவார்க்

கொரு திங்கில்தையே.

அருவான்

மட்டுவில்.



நல்லூர் வடக்கு சந்திரசேகரப் பிள்ளையார் ஆலய மகாகும்பாபிஷேகம் நேற்று இடம்பெற்றபோது எடுக்கப்பட்ட படங்கள்.

பிரதான கும்பம் மூலிக வாகனத்தில் இருப்பதை முதலாவது படத்திலும் சிவாச்சாரியார்கள் கும்பங்களை விதிவலமாக எடுத்து வருவதை இரண்டாவது படத்திலும் கோபுரக் கலசத்தை பிரதம குரு கும்பநீரால் அபிஷேகம் செய்வதை மூன்றாவது படத்திலும் காணலாம்.

(படங்கள்: வக்ஷ்மன்)

14 வைத்தியசாலைகளின் மருந்தாளர்கள் வெள்ளியன்று சுகவீன விடுமுறைப் போராட்டம்

கொழும்பு, மார்ச் 23

கொழும்பு தேசிய வைத்தியசாலை உள்ளிட்ட 14 போதனா மற்றும் பொது வைத்தியசாலைகளின் மருந்தாளர்கள் வெள்ளியன்று சுகவீன லீவு தொழிற்சங்க நடவடிக்கைகளை ஆரம்பித்துள்ளனர்.

பொது மற்றும் போதனா வைத்தியசாலைகளில் டிப்ளோமா பட்டம் பெற்ற மருந்தாளர்களைச் சேவையில் ஈடுபடுத்த சுகாதார அமைச்சு தீர்மானித்துள்ளதைக் கண்டித்தே இந்த தொழிற்சங்க நடவடிக்கை ஆரம்பிக்கப்பட்டது என அரசு மருந்தாளர் சங்கம் தெரிவித்துள்ளது.

கிராமிய சுகாதார சேவையை மேம்படுத்தும் நோக்கிலேயே குறித்த டிப்ளோமா பட்டம் பெற்றவர்களை சேவையில் இணைத்துக்கொண்டதாகவும், ஆனால் அவர்களைப் பொது வைத்தியசாலையிலும் போதனா வைத்தியசாலையிலும்

இணைத்துக் கொள்ள நடவடிக்கை எடுக்கப்பட்டுள்ளது எனவும் அந்தச் சங்கம் சுட்டிக்காட்டியுள்ளது.

சுகாதார அமைச்சின் இந்த நடவடிக்கையானது முற்றிலும் நியாயமற்றது எனவும் அரசு மருந்தாளர் சங்கம் தெரிவித்துள்ளது.

இதன் காரணமாக கொழும்பு, களுபோவில், நாகமே, பேராதேனிய, கண்டி, குருநாகல் மற்றும் அநுராதபுரம் உட்பட பல பகுதிகளில் உள்ள மருந்தாளர்கள் சுகவீன லீவு தொழிற்சங்க நடவடிக்கையை மேற்கொண்டனர்.

தமது பிரச்சினைக்கு சரியான தீர்வை சுகாதார அமைச்சு பெற்றுக்கொடுக்காவிடின் அடுத்தவாரம் முதல் நாடளாவிய ரீதியில் வேலைநிறுத்தப் போராட்டம் ஒன்றை முன்னெடுக்கவுள்ளதாகவும், அந்தச் சங்கம் மேலும் தெரிவித்துள்ளது. (சி)

அரசின் பிரசார இணையத்தளம் கொழும்பில் ஆரம்பித்து வைப்பு

கொழும்பு, மார்ச் 23

ஐக்கிய மக்கள் சுதந்திர முன்னணியின் பிரசார இணையத்தளம் ஒன்றை ஜனாதிபதி மஹிந்த ராஜபக்ஷ வெள்ளியன்று ஆரம்பித்துவைத்தார்.

இந்த வைப்பம் கொழும்பு பண்டாரநாயக்க ஞாபகார்த்த சர்வதேச மாநாட்டு மண்டபத்தில் முற்பகல் 11 மணி யளவில் இடம்பெற்றது.

www.sanadanaya.lk என்ற முகவரி ஊடாக இணைப்பார்வையிடலாம். இந்த இணையத்தளம் ஊடாக கட்சியின் தேர்தல் முடிவுகள், கட்சி சார்ந்த நிகழ்வுகள் மற்றும் கட்சி தொடர்பான ஏனைய விடயங்களைப் பார்வையிட முடியும்.

இந்த வைப்பத்தில் அமைச்சர்களான மைத்திரிபால சிறிசேன, டளஸ் அழகப் பெரும், சுசில் பிரேமஜயந்த மற்றும் கட்சியின் நாடாளுமன்ற உறுப்பினர்கள், மார்காண்டே சபை உறுப்பினர்கள் உட்பட

முக்கியஸ்தர்கள் பலர் கலந்துகொண்டனர் எனத் தெரிவிக்கப்பட்டது. (சி)

நலன்புரி நிலைய மாணவருக்கு

பாட நூல்கள் வழங்கப்பட்டன

யாழ்ப்பாணம், மார்ச் 23

கொடிகாமம் அரசினர் வித்தியாலயத்தில் இணைந்துள்ள நலன்புரி நிலைய மாணவர் களுக்கு சாவகச்சேரி கோட்டக் கல்வி அலுவலகத்தினால் பாடநூல்கள் வழங்கப்பட்டன.

வித்தியாலயத்தில் இணைந்துள்ள தரம் ஒன்று 1 தொடக்கம் தரம் 11 வரையான 468 மாணவர்களுக்குப் பாடநூல்கள் விநியோகிக்கப்பட்டதாகத் தெரிவிக்கப்பட்டது.

இதேவேளை இந்த மாணவர்களுக்கு அப்பியாசக் கொப்பிகள், கற்றல் உபகரணங்கள், பாடணிகள், புத்தகப்பைகள் போன்றவை அரசு சார்பற்ற நிறுவனங்களால் வழங்கப்பட்டமை குறிப்பிடத்தக்கது. (203-27)

ராசி பலன்

23-03-2009 முதல்

29-03-2009 வரை

வா.சந்திரலிங்கம்

மேகம்
 அச்சுவினி, பரணி, கார்த்திகை 1.
 காரியசித்தியுண்டு. பிரயாணவாய்ப்புண்டு. பணம் இருக்கும். உறவினர், அயலவர் விலகி இருப்பர். தாய் நலம், தந்தை நலமில்லை. நல்ல வீடு, வாகனம் அமையலாம். மாணவர்கள் கல்வியில் அதிக அக்கறை காட்டார். உடல்நலம் பாதிக்கலாம். பகைவரால் தொல்லைபுண்டு. திருமண வாய்ப்புண்டு. புதிய முதலீடுகள் அமையலாம். அதிர்ஷ்டம் இருக்காது. தெய்வீக நாட்டம் குறையலாம். தொழில்துறையில் முன்னேற்றம் குறையலாம். எதிர்பார்ப்புகள் நிறைவேறும். மன அமைதி இருக்கும்.

சுரம்
 கார்த்திகை 2, 3, 4. ரோகினி, மிருகசீரிடம் 1, 2
 காரியசித்தியுண்டு. பிரயாணவாய்ப்புண்டு. பணம் இருக்கும். உறவினர், அயலவர் விசுவாசமாக இருப்பர். தாய் நலம், தந்தை நலமில்லை. நல்ல வீடு, வாகனம் அமையலாம். மாணவர்கள் கல்வியில் ஆர்வம் காட்டுவர். உடல்நலமுண்டு. பகை நட்பாகலாம். திருமண வாய்ப்புண்டு. புதிய முதலீடுகள் அமையலாம். அதிர்ஷ்டம் இருக்காது. தெய்வீக நாட்டம் குறையலாம். தொழில்துறையில் முன்னேற்றம் குறையலாம். எதிர்பார்ப்புகள் நிறைவேறும். மன அமைதி இருக்கும்.

சிங்கம்
 மிருகசீரிடம் 3, 4. திருவாதிரை, புனர்பூசம் 1, 2, 3
 காரியசித்தியுண்டு. பிரயாண வாய்ப்புண்டு. பணம் இருக்கும். உறவினர், அயலவர் விசுவாசமாக இருப்பர். பெற்றோர் நலம். நல்ல வீடு, வாகனம் அமையலாம். மாணவர்கள் கல்வியில் ஆர்வம் காட்டுவர். உடல் நலமுண்டு. பகைவரால் தொல்லைபுண்டு. திருமண வாய்ப்பு காலதாமதமாகலாம். புதிய முதலீடுகள் அமையலாம். அதிர்ஷ்டம் உண்டு. தெய்வீக நாட்டம் மேலோங்கும். தொழில்துறை முன்னேற்றம். எதிர்பார்ப்புகள் நிறைவேறாது. மன அமைதி இருக்கும்.

கடகம்
 புனர்பூசம் 4, பூசம், ஆயிவியம்
 காரியசித்தியுண்டு. பிரயாண வாய்ப்புண்டு. பணம் பற்றாக்குறை நிலவும். உறவினர், அயலவர் விலகி இருக்க விரும்புவர். பெற்றோர் நலம். நல்ல வீடு, வாகனம் அமையலாம். மாணவர்கள் கல்வியில் அதிக அக்கறை காட்டார். உடல் நலமுண்டு. பகை விலகும். திருமண வாய்ப்புண்டு. முதலீடுகளால் லாபம் குறையலாம். அதிர்ஷ்டம் உண்டு. தெய்வீக நாட்டம் மேலோங்கும். தொழில்துறையில் முன்னேற்றம் குறையலாம். எதிர்பார்ப்புகள் நிறைவேறும். மன அமைதி இருக்கும்.

சிம்மம்
 மகம், பூரம், உத்தரம் 1
 காரியசித்தியுண்டு. பிரயாண வாய்ப்புண்டு. பணம் இருக்கும். உறவினர், அயலவர் விசுவாசமாக இருப்பர். பெற்றோர் நலமில்லை. வீடு, வாகனம் செலவை ஏற்படுத்தலாம். மாணவர்கள் கல்வியில் அதிக அக்கறை காட்டார். உடல் நலம் பாதிக்கலாம். பகைவரால் தொல்லைபுண்டு. திருமண வாய்ப்பு காலதாமதமாகலாம். புதிய முதலீடுகள் அமையலாம். அதிர்ஷ்டம் இருக்காது. தெய்வீக நாட்டம் குறையலாம். தொழில்துறை முன்னேற்றம். எதிர்பார்ப்புகள் நிறைவேறும். மன அமைதி இருக்கும்.

கன்னி
 உத்தரம் 2, 3, 4. அத்தம், சித்திரை 1, 2
 காரியத் தடை இருக்கும். பிரயாண வாய்ப்பு காலதாமதமாகலாம். பணம் பற்றாக்குறை நிலவும். உறவினர், அயலவர் விசுவாசமாக இருப்பர். தாய்நலம், தந்தை நலமில்லை. நல்ல வீடு, வாகனம் அமையலாம். மாணவர்கள் கல்வியில் ஆர்வம் காட்டுவர். உடல் நலமுண்டு. பகை விலகும். திருமண வாய்ப்புண்டு. முதலீடுகளால் லாபம் அதிகரிக்கும். அதிர்ஷ்டம் இருக்காது. தெய்வீக எண்ணம் குறையலாம். தொழில்துறையில் முன்னேற்றம் குறையலாம். எதிர்பார்ப்புகள் நிறைவேறும். மன அமைதி இருக்காது.

துலாம்
 சித்திரை 3, 4. சுவாதி, விசாகம் 1, 2, 3.
 காரியத்தடை இருக்கும். பிரயாண வாய்ப்பு பாதிக்கலாம். பணம் பற்றாக்குறை நிலவும். உறவினர், அயலவர் விலகி இருக்க விரும்புவர். பெற்றோர் நலம். நல்ல வீடு, வாகனம் அமையலாம். மாணவர்கள் கல்வியில் ஆர்வம் காட்டுவர். உடல்நலம் பாதிக்கலாம். பகைவரால் தொல்லைபுண்டு. திருமண வாய்ப்பு காலதாமதமாகலாம். முதலீடுகளால் லாபம் குறையலாம். அதிர்ஷ்டம் உண்டு. தெய்வீகநாட்டம் மேலோங்கும். தொழில்துறை முன்னேற்றம். எதிர்பார்ப்புகள் நிறைவேறும். மன அமைதி இருக்காது.

விருச்சிகம்
 விசாகம் 4, அனுசம், கேட்டை
 காரியத்தடை இருக்கும். பிரயாணவாய்ப்பு பாதிக்கலாம். பணப்பற்றாக்குறை நிலவும். உறவினர், அயலவர் பகை கொள்ளக்கூடும். தாய் நலமில்லை. தந்தை நலம். வீடு, வாகனம் செலவை ஏற்படுத்தலாம். மாணவர்கள் கல்வியில் அதிக அக்கறை காட்டார். உடல்நலம் பாதிக்கலாம். பகைவரால் தொல்லைபுண்டு. திருமண வாய்ப்பு உண்டு. முதலீடுகளால் லாபம் குறையலாம். அதிர்ஷ்டம் உண்டு. தெய்வீகநாட்டம் மேலோங்கும். தொழில்துறையில் முன்னேற்றம் குறையலாம். எதிர்பார்ப்புகள் நிறைவேறாது.

தனுசு
 மூலம், பூரடம், உத்தரடம் 1.
 காரிய சித்தியுண்டு. பிரயாண வாய்ப்புண்டு. பணம் இருக்கும். உறவினர், அயலவர் விசுவாசமாக இருப்பர். பெற்றோர் நலம். நல்ல வீடு, வாகனம் அமையலாம். மாணவர்கள் கல்வியில் ஆர்வம் காட்டுவர். உடல் நலமுண்டு. பகைவிலகும். திருமண வாய்ப்புண்டு. முதலீடுகளால் லாபம் குறையலாம். அதிர்ஷ்டம் உண்டு. தெய்வீக எண்ணம் மேலோங்கும். தொழில்துறை முன்னேற்றம். எதிர்பார்ப்புகள் நிறைவேறும். நண்பர்கள் விசுவாசமாக இருப்பர். மன அமைதி இருக்காது.

மகரம்
 உத்தரடம் 2, 3, 4. திருவோணம், அவிட்டம் 1, 2
 காரியத்தடை இருக்கும். பிரயாண வாய்ப்பு பாதிக்கலாம். பணப்பற்றாக்குறை நிலவும். உறவினர், அயலவர் உதவியை எதிர்பார்த்து உதவுவர். பெற்றோர் நலமில்லை. வீடு, வாகனம் செலவை ஏற்படுத்தலாம். மாணவர்கள் கல்வியில் ஆர்வம் காட்டுவர். உடல்நலம் பாதிக்கலாம். பகைவரால் தொல்லைபுண்டு. திருமணவாய்ப்பு காலதாமதமாகலாம். முதலீடுகளால் லாபம் அதிகரிக்கும். அதிர்ஷ்டம் இருக்காது. தெய்வீகநாட்டம் குறையலாம். தொழில்துறை முன்னேற்றம். எதிர்பார்ப்புகள் நிறைவேறாது. மன அமைதி இருக்காது.

கும்பம்
 அவிட்டம் 3, 4. சதயம், பூரட்டாதி 1, 2, 3
 காரியத்தடை இருக்கும். பிரயாணவாய்ப்பு பாதிக்கலாம். பணம் இருக்கும். உறவினர், அயலவர் பகைகொள்ளக்கூடும். பெற்றோர் நலம். நல்ல வீடு, வாகனம் அமையலாம். மாணவர்கள் கல்வியில் அதிக ஆர்வம் காட்டார். உடல்நலமுண்டு. பகை விலகும். திருமண வாய்ப்பு காலதாமதமாகலாம். முதலீடுகளால் லாபம் குறையலாம். அதிர்ஷ்டம் உண்டு. தெய்வீக நாட்டம் மேலோங்கும். தொழில்துறையில் முன்னேற்றம் குறையலாம். எதிர்பார்ப்புகள் நிறைவேறாது. மன அமைதி இருக்காது.

மீனம்
 பூரட்டாதி 4, உத்தரட்டாதி, ரேவதி
 காரிய சித்தியுண்டு. பிரயாண வாய்ப்புண்டு. பணப்பற்றாக்குறை நிலவும். உறவினர், அயலவர் விசுவாசமாக இருப்பர். தாய் நலம், தந்தை நலமில்லை. நல்ல வீடு, வாகனம் அமையலாம். மாணவர்கள் கல்வியில் ஆர்வம் காட்டுவர். உடல் நலமுண்டு. பகை விலகும். திருமண வாய்ப்புண்டு. முதலீடுகளால் லாபம் அதிகரிக்கும். அதிர்ஷ்டம் இருக்காது. தெய்வீக நாட்டம் குறையலாம். தொழில்துறை முன்னேற்றம். எதிர்பார்ப்புகள் நிறைவேறும். நண்பர்கள் விசுவாசமாக இருப்பர். மன அமைதி இருக்காது.

நெருக்கை வீட்டகலாக நனைவலைகள்

முதலாம் ஆண்டு நனைவலைகள் **இரண்டாம் ஆண்டு நனைவலைகள்**

தோற்றம்
05.08.1926

மறைவு
02.04.2008

திதி: சூலாதி

அறாரி கந்தையா துரை
துரைராசா

நிழலா முலை:
வாகையடி வீதி,
மட்டுவில் தேற்கு,
சாவகச்சேரி.

ஹீலா முலை:
மணியாப்பதி வீதி,
கொக்குவில் மேற்கு,
கொக்குவில்.

தோற்றம்
24.06.1928

மறைவு
13.05.2007

திதி: சூலாதி


திருமதி
துரை பாக்கியம்

நிழலா முலை:
உக்கிள், குருக்கிள்,
பேரூப்பிள்ளைகள்,
பூட்டப்பிள்ளைகள்.

பாசத்தின் இருப்பிடமே! பண்பின் சிகரமே!
எம் குடும்பத் தெய்வங்களே! முருகன் திருவடி பணிந்தீர்கள்
இனிய உங்கள் முகம் எங்கள் நெஞ்சை விட்டகலாது
பாசமுடன் இணைந்து பண்புடனே வாழ்ந்தீர்கள்
கனிந்த பேச்சும் நேசமொழியும் காதுகளில் கேட்கிறதே!
கடிதில் எமைப் பிரிந்து எங்கு சென்றீர்கள்?
மறக்கத்தான் முடியவுமில்லை உங்கள் நினைவுகளை
துறக்கவும் முடியாது கலங்குகின்றோம் இங்கேநாம்.
உங்கள் ஆத்மா சாந்திபெறும்படி உங்களின் நோய்
ஓம் சாந்தி! சாந்தி! சாந்தி!!!

Digitized by Noolam Foundation.
noolam.org

கர்ப்பிணிகளுக்கு ஏற்படும் மூச்சடைப்பும் நெஞ்செரிவும்



கேள்வி: மகன். வயது 6 மாதம். கடந்த மாதம் இருதலைகள் அவருக்கு காது தொற்று ஏற்பட்டது. மூன்று வார காலம் - Antibiotics மாத்திரைகள் கொடுத்தும் - இன்னும் மூச்சடைப்பு உள்ளது. முற்றாக குணம் காணவில்லை. பரிசீலனை கூறவும்.

பதில்: நீங்கள் தந்த விவரங்களைப் பார்த்தால் - இவரது காது தொற்றுக்கு முக்கிய காரணம் மூக்கு மற்றும் பீனிச சுழற்சி என்று கூறமுடியும். இந்த பிரச்சினைகளை தனியே மருந்துகளால் மட்டும் குணமாக்க முடியாது. குழலில் உள்ள அழற்சி ஏற்படுத்தும் ஒவ்வாமைத் தன்மை தரும் தூசி, பூக்களின் மகரந்த பொடி போன்றவற்றால் கூட காது, மூக்கு, தொண்டை ஆகிய பகுதிகளில் பீனிசம் சம்பந்தப்பட்ட வியாதிகள் ஏற்படலாம். எதற்கும் மூக்கு, காது, தொண்டை விசேட வைத்திய நிபுணர் ஒருவரின் ஆலோசனை இங்கு அவசியமாகிறது. அத்துடன் குழந்தை வாழும் குழலில் சில மாற்றங்களை ஏற்படுத்துங்கள். சில பழக்கவழக்கங்களில் மாறுதல் கொண்டு வாருங்கள். உதாரணமாக

- (1) சிகரெட் புகை குழலைத் தவிருங்கள்.
- (2) குழந்தை மல்லாந்து படுத்த



வண்ணம் புட்டிப் பால் குடிப்பதை தவிருங்கள்.

(3) இயலுமானவரை - தடுமல் மற்றும் இருமல் உள்ளவர்கள் குழந்தையுடன் கொஞ்சிக் குலாவுவதை தவிருங்கள். அநேகமாக இந்த வயது குழந்தைகளுக்கு அவர்களின் மூத்த சகோதரர்கள்தான் வெளியிலிருந்து - பாடசாலையிலிருந்து தொற்றுக்களை கொண்டு வந்து கொடுப்பார்கள்.

கேள்வி: வயது 25. கடந்த பத்து மாதங்களாக புரிந்துகொள்ளமுடியாத பிரச்சினையால் நான் பாதிக்கப்பட்டுள்ளேன். சிலவேளைகளில் நான் தூக்கம்

களைந்து கண்விழித்ததும், விழித்திருந்தாலும் எனது உடல் 'விழிப்பதில்லை' அதாவது, எனது உடம்பை அசைக்க முடியாது. விளைந்து அப்படியே இருப்பது போலிருக்கும். ஆனால், நான் கண் விழித்திருப்பதால் என்னைச் சுற்றி நடப்பதெல்லாம் தெரியும்; புரியும். அந்த நேரம் எனக்கே பயமாகவும் பயங்கரமாகவும் இருக்கும். மிகவும் முயற்சி எடுத்து எழும்பினால் எழும்பி நிிற்கலாம் அல்லது உரத்த சப்தம் ஏதாவது எனது 'உடலை' தட்டி எழுப்பிவிடும். எனக்கு கொஞ்சம் கஞ்சா புகைக்கும் பழக்கம் உண்டு.

பதில்: தூக்கம் என்பது ஒரு சிக்கலான உடலியல் மாற்றம். இந்த உடலியல் செயலில் - பல தரப்பட்ட செயற்பாடுகள் மூளையில் நடைபெறுகின்றன. நித்திரை கொள்ள ஆரம்பிக்கும்போதும், நித்திரை விட்டு எழும்பும்போதும் உடல் இயக்கம், உணர்வுகள் ஆகியவற்றில் திடீர் மாற்றங்கள் ஏற்படுகின்றன. Visual Hallucinations என்கின்ற பார்வை மாயைகள், தசை துடிப்புகள், தசைகள் வலுவற்றுப் போதல் போன்றவை இவற்றில் சில. இவை - சில வேளைகளில் தொற்றுக்கள், ஈரல், சிறுநீரக நோய்களுக்கான மருந்துகள் மற்றும் போதை மருந்துகள் உபயோகிப்பவர்களுக்கு இப்படி ஏற்பட சந்தர்ப்பம் உண்டு. ஒரு நரம்பியல் நிபுணரின் ஆலோசனை பெறவும்.

கேள்வி: வயது 26. நிறை 74 கி.கிராம். எனக்கு எதுவித நோயும் இல்லை. ஒருமுறை வயிற்றில் வலி ஏற்பட்டபோது -

ஸ்கேன் பண்ணிப் பார்த்ததில் எனக்கு Fatty Liver இருப்பதாக அறியப்பட்டது. இது ஒரு நோயா? பரிசீலனை உள்ளதா?

பதில்: ஈரலில் கொழுப்புச் சத்து அதிகமாக அடைவது Fatty Liver என்று அழைக்கப்படுகிறது. இதற்கு Obesity என்கின்ற அத்தீ உடல் பெருத்தல், நீரிழிவு, மதுபாவனை மற்றும் ஒரு சில மருந்துகளின் தொடர்பாவனை என்பவை முக்கிய காரணங்களாக சுட்டிக்காட்டப்படுகின்றன. ஒரு சில பெண்களுக்கு கர்ப்பகாலத்தில் இந்தக் கோளாறு ஏற்படுவதுமுண்டு. இந்தக் கோளாறு ஏற்படுவதுமுண்டு என்பதற்கு மருந்துகளில் சிறிய அளவு விளக்கமில்லை. அதிகளவில்

கொழுப்பு உணவுகள் உண்பதால் இது ஏற்படுகின்றது என்பதற்கும் சரியான ஆதாரங்கள் இல்லை. அதேவேளையில் சாதாரண மருத்துவப் பரிசோதனைகளில்தான் இந்த கோளாறு கண்டறியப்படுகிறது. இதனால் வேறு நோய்கள் இலகுவில் ஏற்படுவதில்லை. அதேபோல் இந்தக் கோளாறுக்கும் எதுவித சிகிச்சையும் செய்யப்படுவதில்லை. என்றாலும் இதற்கு காரணமாக இருக்கின்ற விஷயங்களில் கவனம் செலுத்தினால் - உதாரணமாக, மதுபாவனை காரணமாக இருப்பின், மதுவை தவிர்ப்பதால் - இந்தப் பிரச்சினையைக் கட்டுப்பாட்டில் வைத்திருக்கலாம். Fatty Liver கோளாறு உள்ளவர்கள் தமது எடையைக் கட்டுப்பாட்டில் வைத்திருக்கவேண்டும். நீரிழிவு, கொலஸ்திரோல் பிரச்சினை இருப்பின் அவற்றுக்கு சிகிச்சைபெற வேண்டும். அப்படி இல்லாவிடின் வருடாந்தம் இதற்குரிய பரிசோதனைகளை செய்துகொள்ள வேண்டும். தினமும் உடற்பயிற்சி அவசியம். கிழமைக்கு குறைந்தது நான்கு தடவையாவது 1/2 மணிநேரம் வேகமான நடைப்பயிற்சி நல்லது. மதுபாவனையை தவிர்க்க வேண்டும். தேவையற்ற மருந்துவகைகளை உபயோகிப்பதை தவிர்க்கவேண்டும்.

இலவச மருந்துவ ஆலோசனை பெறுங்கள்

நீங்களும் கேள்விகளை அனுப்பி மருந்துவ ஆலோசனைகளைப் பெறலாம். நீண்ட கால சிஸ்டம் உட்காட்டுவது பட்டும் வீடுகூடியது ஒரு மருந்துவ ஆலோசனை பெறவும்.

இலவச மருந்துவ ஆலோசனை

உதயன்

381, கஸ்தூரியார் வீதி, யாழ்ப்பாணம்.

கேள்வி: பெண். வயது 24. இப்பொழுது 2 மாத கர்ப்பமாக இருக்கின்றேன். எனக்கு சிலவேளைகளில் இரவில் மூச்சு விடுவதற்கு கஷ்டமாக இருக்கின்றது. எனக்கு நெஞ்செரிவும் உண்டு. என்ன மாதிரியான உணவுகளை நான் எடுக்கவேண்டும்?


பதில்: அநேகமான பெண்கள் தமது கர்ப்ப காலத்தில்தான் முதல் தடவையாக Heart Burn என்கின்ற நெஞ்செரிவை அனுபவிக்கின்றார்கள். இது சாதாரணமானதும் பொதுவாக ஆபத்தில்லாததுமாக இருந்தாலும் கர்ப்பிணித்தாய்மார்களுக்கு இது சங்கடத்தைத் தருகின்றது. Heart Burn என்கின்ற இந்த நெஞ்செரிவு, Acid Reflux, Acid Indigestion என்று மருத்துவத்தில் குறிப்பிடப்படுகிறது.

இதன்போது நெஞ்சின் அடிப்பகுதியிலிருந்து தொண்டைக்குழிவரை எரிவு ஏற்படுகிறது. கர்ப்ப காலத்தில் ஏற்படும் ஹோர்மோன் மற்றும் உடலியல் மாற்றங்களால் இது ஏற்படுகிறது. களம் என்கின்ற உணவுக் குழாயின் முன்பகுதியான Oesophagus இன் வால் போன்ற அமைப்பு சரிவர இயங்காததால் இரைப்பைக்குள் சமிபாடு அடைந்துகொண்டிருக்கும். அமிலத்தன்மையான உணவு களப்பகுதிக்குள் திரும்பி பாய்வதால் நெஞ்செரிவு ஏற்படுகிறது.

மூச்சடைப்பு, மூச்சுத் திணறல் கர்ப்ப காலத்தின் ஆரம்பத்திலும் கடைசி மூன்று மாதங்களிலும் சாதாரணமாக ஏற்படுவதுண்டு. ஆரம்ப காலத்தில் சுரக்கப்படுகின்ற புரஜெஸ்டரோன் ஹோர்மோன் மூளையில் ஏற்படுத்தும் தாக்கத்தால் நீண்ட மூச்செடுத்து சுவாசிக்கும் நிலை ஏற்படும். இறுதி கர்ப்ப காலத்தில் முழுமையாக வளர்ந்துள்ள கருப்பை - பிரிமென்தகடு என்கின்ற நெஞ்சறையையும், வயிற்றையும் பிரிக்கின்ற தசைப்பகுதியை மேலே தள்ளுவதால் மூச்சு எடுப்பது கஷ்டமாகிறது. முற்றாக நெஞ்செரிவை குணப்படுத்த முடியாவிட்டாலும் பின்வரும் நடைமுறைகளை கைக்கொள்வதன் மூலம் நெஞ்செரிவின் கடுமையை குறைக்கலாம்.

1. Carbonated Drinks

எனப்படும் கொக்காகோலா வகை பானங்கள், சோடா பானங்களை தவிர்க்கவும். கோப்பி, எலுமிச்சை பழபானம், தக்காளி, சொக்கிலேட், கடுகு, தாளித்த உணவுகள், வினாகிரி



சேர்த்த உணவுகள், அச்சாறு - ஊறுகாய், கொழுப்புப் பதார்த்தங்கள் நெஞ்செரிவைத் தரும்.

2. ஒரே தடவையில் உணவை பெரிதாக சாப்பிடாமல் - சிறிது சிறிதாக பல தடவை சாப்பிடுவது நல்லது. உணவை அவசரப்படாமல் ஆறுதலாக - நன்றாக மென்று சாப்பிடவும்.

3. உணவு வேளையின்போது நிறைய நீர் பருக வேண்டாம்.

4. படுக்க முன்னர் உணவு எடுக்க வேண்டாம். உணவு எடுத்து இரண்டு அல்லது மூன்று மணிநேரத்திற்கு பின்னரே படுக்கவும்.

5. படுக்கும்போது தலையும், உடம்பின் மேற்பகுதியும் உயரமாக இருக்குமாறு பார்த்துக்கொள்ளவும். இதனால் வயிற்றிலிருந்து அமிலம் தொண்டைக்குள் வராது.

6. இலகுவான, தளர்ந்த உடைகளை அணியவும். வயிற்றை, இடுப்பை இறுக்கும் உடைகளை அணிய வேண்டாம்.

7. குனிந்து வேலை செய்வதை தவிர்க்கவும். குனிவதானால் முழங்கால் மடித்து குனிவதும்.

8. புகை பிடித்தல் - மதுபானம் என்பவை வயிற்றின் அமிலத் தன்மையை அதிகரித்து நெஞ்செரிவைத் தரும்.

9. உணவின் பின்னர் என்கின்ற சூயிங்கம் சாப்பிடுதல் உயிழிர் சுரப்பை அதிகரித்து வயிற்றின் அமிலத்தன்மையை குறைக்க உதவும்.

நெஞ்செரிவு அதிகமாக - தாங்கமுடியாத அளவு ஏற்பட்டால் மகப்பேற்று வைத்தியரின் ஆலோசனை அவசியம்.



அச்சுவேலிப் பிரதேச வைத்தியசாலையின் புதிய மாடிக் கட்டடத் திறப்பு விழா நேற்று முன்தினம் சனிக்கிழமை இடம்பெற்றபோது எடுக்கப்பட்ட படங்கள். வடக்குமாகாண சுகாதார சேவை வைத்தியத்துறை அமைச்சின் செயலாளர் இ.இரவீந்திரன், வடக்கு மாகாண சுகாதார சேவைகள் பணிப்பாளர் வைத்திய கலாநிதி அ.இ.ஞானஜோதி, யாழ்ப்பிராந்திய சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன், வலி.கிழக்கு உதவிப் பிரதேச செயலர் செல்வி பிரேமினி சபாரட்ணம், வல்வெட்டித்துறை மாவட்ட வைத்தியசாலை வைத்திய அதிகாரி க.மயிலேறும்பெருமாள், ஈழமக்கள் ஜனநாயகக் கட்சியின் யாழ்ப்பிராந்திய இணைப்பாளர் எஸ்.உதயன் உட்படப் பிரமுகர்கள் ஊர்வலமாக அழைத்து வரப்படுவதை முதலாவது படத்தில் காணலாம். வடமாகாண சுகாதார சேவை வைத்தியத்துறை அமைச்சின் செயலர் இ.இரவீந்திரன் மங்கள விளக்கேற்றுவதையும் பிராந்திய சுகாதார சேவைகள் பணிப்பாளர் ஆ.கேதீஸ்வரன் நினைவுக் கல்லைத் திரைக்கம் செய்வதையும் இரண்டாவது, மூன்றாவது படங்களில் காணலாம். விருந்தினர்கள் இணைந்து வைத்தியசாலைக் கட்டடத்தை நாடா வெட்டித் திறந்து வைப்பதை நான்காவது படத்திலும் காணலாம். பிரதம பொறியியலாளர் கே.சுகநேசன், வடமாகாண சுகாதார சேவைகள் பணிப்பாளர் வைத்திய கலாநிதி அ.இ.ஞானஜோதி ஆகியோர் உரையாற்றுவதை இறுதி இரண்டு படங்களிலும் காணலாம். (படங்கள்: ஞானஆதவன்)

தேவையான அளவு வைத்தியர்கள், வைத்திய நிபுணர்கள் இல்லை; மக்களுக்கு உரிய சேவைகளை வழங்குவதில் அவலநிலை

வடக்கு மாகாண சுகாதார சேவைகள் பணிப்பாளர் கவலை

அச்சுவேலி, மார்ச் 23
வடக்கு மாகாணத்தில் உள்ள மக்களுக்கு தேவையான மருத்துவ வசதிகளை வழங்குவதற்குப் பொருத்தமான பெளதீக வளங்களையும் பண்பாட்டு வளங்களில் ஒருசில கூறுகளையும் எமது சக்திக்கு உட்பட்ட நிலையில் உருவாக்கி வருகின்றோம். ஆனால் தேவையான அளவு வைத்தியர்களும், வைத்திய நிபுணர்களும் இல்லாமல் இருப்பதால் மக்களுக்கு உரிய முறையில் சேவைகளை அளிக்க முடியாத அவல நிலை ஏற்பட்டுள்ளது.

யாழ்ப்பிராந்தியில் கற்று வெளியேறும் மருத்துவப் பட்டதாரிகளுக்கு, உறவுகளுக்கும், சொந்த மண்ணுக்கும் சேவையாற்ற வேண்டும் என்ற மனோபாவம் உருவாகும்வரை இந்த வெற்றிடத்தை நிரப்புவதற்கு அதிகாரிகள் எதுவும் செய்ய முடியாது.

இவ்வாறு கூறினார் வடக்கு மாகாண சுகாதார சேவைகள் பணிப்பாளர் அ.இ.ஞானஜோதி.

அச்சுவேலி பிரதேச வைத்தியசாலையின் புதிய மாடிக் கட்டடத் திறப்பு விழா வைத்தியசாலையின் பொறுப்பதிக்காரி டாக்டர் சி.விமலேந்திரன் தலைமையில் நேற்று முன்தினம் நடைபெற்றது.

விழாவில் கலந்துகொண்டு சுகாதாரப் பணிப்பாளர் தொடர்ந்து உரையாற்றும் போது தெரிவித்தவை வருமாறு:

வடக்கு மாகாண மக்களுக்கான மருத்துவ வசதியை, சேவைகளை வழங்குவதில் சமகாலத்தில் எதிர்பாராத நெருக்கடிகளைச் சந்தித்து நிற்கின்றோம்.

அண்மைக் காலத்தில் 13 வைத்திய நிபுணர்கள் எமது நிர்வாகப் பரப்பில் இருந்து இடம்பெறியுள்ளனர்.

இதுவரை ஒருவரும் புதிதாக வரவில்லை. இந்த நிலையில் எவ்வாறு எமது பிரதேசத் திற்கான வைத்திய வசதியை முழுமையாக வழங்க முடியும்.

இங்கே கல்வி கற்று விட்டு மக்களையும், மண்ணையும் விட்டு வெளியேறும் அவலநிலை மாற்றப்பட வேண்டும்.

வெளி மாகாணங்களில் இருந்து வந்து

யாழ்ப்பிராந்தியில் வைத்தியர்கள் சேவையாற்றும் போது இங்கே கற்றவர்கள் சேவையாற்றாமல் வெளியேறுவது எந்த வகையில் ஏற்றுக்கொள்ள முடியும்.

இங்கிருந்து வெளியேறும் மருத்துவப் பட்டதாரிகள் குறித்த சில வருடங்கள் இங்கேயே கடமை புரிய வேண்டும் என்ற நிபந்தனை அடிப்படையில் தானும் சொந்தப் பிரதேசத்தில் கடமை புரிய முன்வர வேண்டும்.

கடந்த காலங்களில் வைத்தியத் துறை சார்ந்த பல்வேறு ஆளணிக்கு பற்றாக்குறை நிலவியது. அதனைப் போக்குவதற்கு எமது சக்திக்கு உட்பட்ட வகையில் பல்வேறு நடவடிக்கைகளை மேற்கொண்டு வருகின்றோம்.

அந்த வகையில் தாதியார் பயிற்சி, மருந்

தாளர் பயிற்சி, பொதுச் சுகாதார சேவையாளர் பயிற்சி உள்ளிட்ட பயிற்சிகளை வழங்கிப் புதியவர்களை குறித்த சேவையில் உள்ளீர்ப்புச் செய்து குறித்த பதவி நிலையில் உள்ள பதவி வெற்றிடங்களை பொருத்தமான முறையில் நிரப்பி வருகின்றோம்.

வைத்தியர்கள், வைத்திய நிபுணர்கள் தொடர்பான வெற்றிடங்கள் பொருத்தமான முறையில் பூர்த்தி செய்ய முடியாமல் இருப்பதால் எதிர்பாராத நெருக்கடியை சந்திக்க வேண்டியுள்ளது - என்றார்.

வடக்கு மாகாண சுகாதார சேவை வைத்தியத்துறை அமைச்சின் செயலாளர் இ.இரவீந்திரன் உரையாற்றும் போது தெரிவித்தவை வருமாறு:

மக்களுக்கான வைத்திய சேவையை

முழுமையாக வழங்குவதற்கு சுகாதார அமைச்சு ஏற்படைய நடவடிக்கையை மேற்கொள்ளும்போது அதனோடு இயைபுடைய விதத்தில் மக்களும் தமது பங்களிப்பை வழங்க முன்வரவேண்டும்.

கட்டடங்களை நிர்மாணிக்கலாம். உரிய வள வசதிகளை உருவாக்கலாம். இது எமது சந்ததிக்கு உரியது என்ற ஒழுங்கமைக்கப்பட்ட முறையில் பராமரித்து எதிர்காலச் சந்ததிக்குக் கையளிக்க வேண்டியது பொது மக்களது பொறுப்பாகும்.

எமது அமைச்சுக்கு கிடைக்கப்பெற்ற நிதி ஒதுக்கீட்டிலும் மேலான தொகையில் 250 லட்சம் ரூபா செலவில் இந்தப் புதிய கட்டடம் ஐந்து வருடகால இடைவெளியில் உருவாகியுள்ளது. இதன் பெறுமானத்தை மக்கள் உணர்ந்து கொள்ள வேண்டும். - என்றார்.

யாழ்ப்பிராந்திய சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன், வலி கிழக்கு பிரதேச செயலக உதவி பிரதேச செயலர் செல்வி பிரேமினி சபாரத்தினம், வைத்திய கலாநிதி எஸ். நந்தகுமார், பிரதம பொறியியலாளர் க.சுகநேசன் ஆகியோர் உட்படப் பலர் உரையாற்றினர். (203-11)

ஜனாதிபதி, வாசுதேவா ஆகியோருடன் இணைந்து மனித உரிமை மீறல் போராட்டங்களை வழி நடத்தினேன்

ஊடகவியலாளர் திஸ்ஸநாயகம் நீதிமன்றில் அறிக்கை

கொழும்பு, மார்ச் 23
ஜனாதிபதி மஹிந்த ராஜபக்ஷவும் வாசுதேவநாணயக்காரவும் எதிர்க்கட்சியில் அங்கம் வகித்தபோது அவர்களுடன் இணைந்து மனித உரிமை மீறல்கள் குறித்த போராட்டங்களை வழிநடத்தினேன். பல்வேறு வகைகளில் ஊடக ரீதியான பங்களிப்பை நல்கினேன்.

ஊடகவியலாளர் திஸ்ஸநாயகம் மேற்கண்டவாறு தெரிவித்துள்ளார்.

கொழும்பு உயர்நீதிமன்றத்தில் கடந்த வெள்ளிக்கிழமை ஆஜர் செய்யப்பட்ட போது அவர் சமர்ப்பித்த அறிக்கையிலேயே இப்படிக் குறிப்பிட்டுள்ளார்.

கைது செய்யப்பட்டு கடந்த ஒரு வருடமாகத் தடுத்து வைக்கப்பட்டுள்ள இவர் வெள்ளிக்கிழமை நீதிமன்றத்தில் ஆஜர் செய்யப்பட்ட போது சமர்ப்பித்த அறிக்கையில் தெரிவிக்கப்பட்டுள்ளவை வருமாறு:-

நான் இனவாதத்தை ஆதரிக்கும் நபர் அல்ல.

தற்போதைய ஜனாதிபதி மஹிந்த ராஜபக்ஷ மற்றும் ஜனாதிபதியின் ஆலோசகர் வாசுதேவநாணயக்கார ஆகியோர் அங்கம் வகித்த காணாமற்போனவர்களின் பெற்றோர் மற்றும் குடும்ப உறுப்பினர்கள் (OPFMD) என்ற அமைப்புக்கு பல்வேறு வழிகளில் ஊடக ரீதியான பங்களிப்பை வழங்கினேன்.

ஜனாதிபதியும், வாசுதேவநாணயக்காரவும் எதிர்க்கட்சியில் அங்கம் வகிக்கும் போது மனித உரிமை மீறல்கள் குறித்து போராட்டங்களை வழி நடத்தி உள்ளேன்.

மனித உரிமை மீறல்களுக்கு உட்படுத்தப்பட்டவர்களின் அவலங்களை ஆங்கில தொழில்நுட்ப மொழி பெயர்த்து அவற்றை ஜெனவாவுக்கு எடுத்துச்செல்ல ஒத்து

ழைப்பு வழங்கி இருந்தேன்.

இந்த விடயங்கள் குறித்து தாம் தமது வாக்கு மூலத்தில் தெரிவித்திருந்த போதிலும் அவை பின்னர் நீக்கப்பட்டுள்ளன. 2002 ஆம் ஆண்டு யுத்த நிறுத்த காலத்தில் தாம் மேற்கொண்ட ஊடகம் சார் நடவடிக்கைகளுக்காகப் பயங்கரவாதத் தடுப்புச் சட்டத்தின் கீழ் கைது செய்யப்பட்டுள்ளமை சட்டத் துக்குப் புறம்பானது.

நீதிமன்றில் சமர்ப்பிக்கப்பட்டுள்ள வாக்கு மூலம் கடுமையான அச்சுறுத்தல்களுக்கு மத்தியில் எழுதப்பட்டது. தமது முதன்மை மொழியான ஆங்கிலத்தில் வாக்கு மூலத்தை எழுத அனுமதிக்கவில்லை என்று அவர் குறிப்பிட்டுள்ளார்.

மீண்டும் இன்று அவரை நீதிமன்றத்தில் ஆஜர்செய்யுமாறு நீதிமன்றம் உத்தரவிட்டுள்ளது. (1)

யாழ்.போதனா வைத்தியசாலைத் தேவைக்கான ஒட்சிசன் அடைக்கப்பட்ட 132 சிலிண்டர்கள் கப்பல் மூலம் முதற்கட்டமாக எடுத்துவரப்பட்டன

யாழ்ப்பாணம், மார்ச் 23
யாழ்.போதனா வைத்தியசாலைக்கு ஒட்சிசன் அடைக்கப்பட்ட சிலிண்டர்கள் நேற்றுக் கப்பல் மூலம் எடுத்து வரப்பட்டுள்ளன என்று யாழ்.போதனா வைத்திய சாலையின் பணிப்பாளர் எஸ்.தேவநேசன் தெரிவித்தார்.

ஒட்சிசன் அடைக்கும் இயந்திரம் பழுதடைந்துள்ளதையடுத்து ஒட்சிசன் அடைப்பதற்கு வெற்றுச் சிலிண்டர்கள் உடனடியாக கொழும்புக்கு கப்பல் மூலம் அனுப்பி வைக்கப்பட்டன.

அனுப்பப்பட்ட வெற்றுச் சிலிண்டர்களில் ஒட்சிசன் அடைக்கப்பட்டு முதற்கட்டமாக அவசர நோயாளிகளின் தேவைகளுக்காக 132 சிலிண்டர்கள் நேற்று யாழ்.போதனா வைத்தியசாலைக்குக் கப்பல் மூலம் எடுத்துவரப்பட்டன.

மேலதிகமாக அடுத்த கட்டமாகத் தொடர்ந்தும் சிலிண்டர்கள் எடுத்துவரப்படவுள்ளன.

இதேவேளை-400 வெற்றுச் சிலிண்டர்கள் ஒட்சிசன் அடைப்பதற்காக நேற்று கொழும்புக்கு எடுத்துச் செய்யப்பட்டுள்ளன.

பழுதடைந்துள்ள ஒட்சிசன் அடைக்கும் இயந்திரத்தை சீரமைப்பதற்காக கொழும்பிலிருந்து உதிரிப்பாகங்கள்

கூடைப்பந்தாட்ட

அணி ஒழுங்கு இன்று

வலி.வடக்கு, மார்ச் 23
யாழ்.மக்கள் வசந்த எழுச்சிப் பேரவை ஏற்பாட்டில் யாழ்.மாவட்ட கூடைப்பந்தாட்டச் சங்கம் நடத்தவுள்ள ஆண்கள், பெண்களுக்கான கூடைப்பந்தாட்டச் சுற்றுப் போட்டிக்கான அணி ஒழுங்கு செய்வதற்கான கூட்டம் இன்று திங்கட்கிழமை பிற்பகல் 4 மணிக்கு வேம்படி மகளிர் கல்லூரியில் இடம்பெறவுள்ளது.

போட்டியில் கலந்து கொள்ளவுள்ள கழகங்களின் பிரதிநிதிகளை அணி ஒழுங்குக்கு சமூகம் தரும்படி செயலாளர் ஸ்ரீரமணன் கேட்டுள்ளார். (1-86)

நலன்புரி நிலையங்களுக்கு குடிதண்ணீர் விநியோகம்; கொள்கலன்கள் வடிகாலமைப்புச் சபையால் சேகரிப்பு

யாழ்ப்பாணம், மார்ச் 23
தென்மராட்சிப் பிரதேசத்திலுள்ள நலன்புரி நிலையங்களில் தங்கியுள்ள மக்களுக்குத் தேவையான குடிதண்ணீரை வழங்குவதற்காக யாழ்ப்பாணம் நீர் விநியோக வடிகாலமைப்புச் சபை கொள்கலன்களைச் சேகரித்து வருகிறது.

மிருசவில், கொடிகாமம், கைதடி ஆகிய நலன்புரி நிலையங்களில் உள்ள மக்களுக்குத் தேவையான தண்ணீர் விநியோகத்தை மேற்கொள்ளும் பணியினை சபை ஆரம்பித்துள்ளது.

நலன்புரி நிலையங்களில் மக்களின் எண்ணிக்கை அதிகரிப்பினால் தண்ணீரின் தேவையும் அதிகரித்துள்ளது.

இதனால் தண்ணீரைச் சேகரித்து வைக்கும் கொள்கலன்களின் எண்ணிக்கையும் அதிகரிக்க வேண்டியுள்ளது.

இதன் காரணமாகப் பருத்தித்துறைப் பிரதேசத்தில் சுனாமி அனர்த்தத்தின் பின்னர் குடிதண்ணீர் விநியோகத்திற்குப் பயன்படுத்தப்பட்ட கொள்கலன்களை சம்பந்தப்பட்ட நிறுவனங்கள், திணைக்க

நெடுந்தீவில் சிறுவர் பூங்கா அமைக்க நிதி ஒதுக்கீடு

நல்லூர், மார்ச் 23
நெடுந்தீவுப் பிரதேச சபை சிறுவர் பூங்கா ஒன்றை அமைக்க நடவடிக்கை எடுத்துள்ளது.

இதற்கென சிறுவர் பாதுகாப்பு நிதியம் 4 லட்சத்து 50 ஆயிரம் ரூபா நிதியுதவியை வழங்கியுள்ளது.

பிரதேச சபையின் நிதியில் ஒரு லட்சம் ரூபா ஒதுக்கீடு செய்யப்பட்டுள்ளது.

சிறுவர் பூங்கா அமைப்பதற்கான காணியை நெடுந்தீவு உதவி அரசு அதிபர் பணிமனையின் பிரதம எழுதுன ராக இருந்து மறைந்த கல்பாச் செல்வத்தின் நினைவாக அவரது புதல்வி திருமதியேசுதாசன் பிரதேச சபைக்கு நன்கொடையாக வழங்கியுள்ளதாகத் தெரிவிக்கப்படுகிறது. (203-111)

எடுத்து வருவதற்கு உடனடி நடவடிக்கை எடுக்கப்பட்டுள்ளதாகவும் பணிப்பாளர் மேலும் தெரிவித்தார்.

கடந்த சில நாள் களாக யாழ்.போதனா வைத்தியசாலையில் ஒட்சிசன் அடைக்கும் இயந்திரம் பழுதடைந்துள்ளதால்

புகையிலை, வெங்காயப் பயிர்கள்

வடமராட்சிப் பிரதேசத்தில் அறுவடை

வடமராட்சி, மார்ச் 23
வடமராட்சிப் பிரதேசத்தில் புகையிலை, வெங்காயம் ஆகிய பயிர்களின் அறுவடை மும்முரமாக நடைபெற்று வருகின்றது.

இவ்வாரத்திற்கு முன்னர் இரு தினங்கள் பெய்த கடும் மழையினால் சேதமடைந்த புகையிலை, வெங்காயம் தவிர்ந்த சேதமடையாத புகையிலை, வெங்காயப் பயிர்களின் அறுவடையே தற்போது நடைபெற்று வருகிறது.

அறுவடையாகும் புகையிலைக் கன்று ஒன்று 80 ரூபா தொடக்கம் அதி உச்ச விலையாக 120 ரூபாவரையில் விற்பனையாகி வருகிறது.

அவசர மற்றும் சத்திர சிகிச்சைகள் பாதிக்கப்பட்டிருந்தது.

வைத்தியசாலையின் நிர்வாகம் விநேந்து மேற்கொண்ட நடவடிக்கையின் பயனாக நோயாளிகளின் தேவைகள் ஓரளவு பூர்த்தி செய்யப்பட்டு வருகின்றன. (203-9)

புகையிலையை உலர்த்தி, பதப்படுத்தி தென் பகுதிக்குச் சந்தைப்படுத்தும் தொழிலை மேற்கொள்வோர் புகையிலைக் கன்றுகளைக் கொள்வனவு செய்வதில் ஆர்வம் காட்டி வருகின்றனர்.

அறுவடை செய்யப்படும் வெங்காயம் ஒரு அந்தர் இரண்டாயிரத்து 500 ரூபா முதல் மூவாயிரம் ரூபாவரை விற்பனையாகி வருகிறது. வலிகாமம் பிரதேசத்தில் வெங்காயச் செய்கையில் ஈடுபடும் விவசாயிகள் நடுகைக்காக வெங்காயத்தை வடமராட்சிப் பிரதேச விவசாயிகளிடமிருந்து கொள்வனவு செய்து வருகின்றனர். (203-236)



வன்னியில் இருந்து இடம்பெயர்ந்து தற்போது யாழ்.மாவட்டத்தில் நலன்புரி நிலையங்களில் தங்கியுள்ள பொதுமக்களின் அத்தியாவசிய தேவைகளைப் பூர்த்தி செய்யும் பொருட்டு வடமராட்சி ஸ்ரீ வல்லிபுர ஆழ்வார் தேவஸ்தான பரிபாலன சபையின் சார்பில் அதன் முகாமைத்துவ தர்மகர்த்தா இ. அன்னலிங்கம் ஒரு லட்சம் ரூபாவை அரசாங்க அதிபர் க.கணேஷிடம் வழங்கியுள்ளார். நிதியைக் கையளிக்கப்பட்டபோது எடுக்கப்பட்ட படம். (203)

சிறுவர்களுக்கான விளையாட்டு உபகரணங்கள் கப்பிரமணியப் பூங்காவில் பொருத்தப்படுகின்றன

நல்லூர், மார்ச் 23
யாழ்.மாநகர சபையின் எல்லையில்லுள்ள கப்பிரமணியம் பூங்காவில் சிறுவர்களுக்கு உகந்ததான விளையாட்டுக் கருவிகள் பொருத்தும் நடவடிக்கைகள்

தற்சமயம் இடம்பெற்று வருகின்றன.

சபையின் பொறியியலாளர்களே இந்தத் பணியைத் தற்சமயம் முன்னெடுத்து வருவதாக யாழ்.மாநகரசபை ஆணையாளர் மு.செ.சரவணபவ தெரிவித்தார்.

அமெரிக்க நிறுவனம் ஒன்று சிறுவர்களுக்கான பூங்கா விளையாட்டுக்கான வசதிகளைக் கொண்டதாக தென்பகுதியில் செயற்படுத்தியுள்ளது.

அதே போன்று யாழ்ப்பாணத்திலும் ஒன்றை அமைக்கும் பொருட்டு மேற்பகுதி நிறுவனம் யாழ்.அரசு அதிபருடன்தொடர்பு கொண்டது.

பொருத்தமான வேறு இடங்கள் இல்லாத நிலையில் ஆணையாளரின் சிபார்சுக்கமைய சுப்பிரமணியம் பூங்காவில் இந்த வசதிகளை ஏற்படுத்த அரசு அதிபர் நடவடிக்கை எடுத்துள்ளார்.

சர்வவோதய இயக்கத்தின் நிதி உதவியுடன் இதற்கான உபகரணங்கள் பெறவும் நடவடிக்கை மேற்கொள்ளப்படும்.

இது தொடர்பாக மாநகர சபையின் பொறியியலாளர் தென்பகுதியில் இடம்பெற்ற விளையாட்டு உபகரணங்கள் பொருத்தும் வேலைகளைப் பார்வையிட்டுள்ளார். பெரும்பாலும் எதிர்வரும் புத்தாண்டுக்கு பூங்கா பாவனைக்குத் திறந்து விடக் கூடியதாக இருக்கும் என்று ஆணையாளர் மேலும் கூறினார். (203-111)

ஹாட்லியில் செவ்வாய் பரிசளிப்பு விழா

மந்திகை, மார்ச் 23
பருத்தித்துறை ஹாட்லிக் கல்லூரியில் வருடாந்த பரிசளிப்பு விழா நடைபெற்றது. செவ்வாய்க்கிழமை அதிபர் என்.தெய்வேந்திரராஜா தலைமையில் நடைபெறவுள்ளது.

இவ்விழாவில் 'நிக்கொட்' நிறுவனத்திட்டப் பணிப்பாளர் த.இலங்காநேசன் பிரதம விருந்தினராகக் கலந்து கொள்கிறார். (1-218)

நகர் பகுதிக் கடையில் திருடித் தப்பிய நால்வர் படையினரால் பிடிக்கப்பட்டனர்

யாழ்ப்பாணம், மார்ச் 23
யாழ்.நகரின் நவீன சந்தைப் பகுதியில் கஸ்தூரியார் வீதிக்கும், கே.கே.எஸ்.



வீதிக்கும் இடையில் மின்சார நிலைய வீதிப் பகுதியில் அமைந்துள்ள பிரபல 'போன் சொப்' விற்பனை நிலையத்தில் கடந்த சனிக்கிழமை திருட்டு முயற்சியில் ஈடுபட்ட நால்வர் படையினரால் பிடிக்கப்பட்டு பொலிசாரிடம் ஒப்படைக்கப்பட்டுள்ளனர்.

இச்சம்பவம் பற்றித் தெரிய வருவ தாவது:-

குறித்த கடையின் கூரை மீது கடந்த வெள்ளிக்கிழமை இரவு திருட்கள் திருட்கள், சனிக்கிழமை அதிகாலை 3 மணியளவில் கடையின் கூரையைப்

பிரித்து உள்ளே இறங்கியுள்ளனர். கடைக்குள் இருந்த கைத் தொலைபேசிகள், போன் சார்ச்சர்கள் போன்ற பெறுமதியான பொருள்களைத் திருடிக்கொண்டு அவர்கள் வெளியே வரும்போது இதனைக் கண்ட பாதுகாப்பு உத்தியோகத்தர்கள் அவர்களைப் பிடிக்க முற்பட்டனர். எனினும் அவர்கள் முனிஸ்வரன் வீதியால் தப்பியோடிவிட்டனர்.

முனிஸ்வரன் வீதியில் பதுங்கியிருந்த இவர்களைத் தற்செயலாகக் கண்ட ஓட்டோ சாரதி ஒருவர் சந்தேகம் கொண்டு அதுபற்றிய தகவலைப் பாதுகாப்புக் கடமையில் ஈடுபட்டிருந்த படையினரிடம் தெரிவித்ததுள்ளார். உடனேயே செயலில் இறங்கிய படையினர் முனிஸ்வரன் வீதியில் பதுங்கியிருந்த இரண்டு திருட்களைப் பிடித்து பொலிஸாரிடம் ஒப்படைத்தனர். இதன் போது இருவர் தப்பியோடிய போதும் பின்னர் அவர்களும் படையினரால் பிடிக்கப்பட்டனர் எனத் தெரிவிக்கப்படுகின்றது.

இத்திருட்டுச் சம்பவம் தொடர்பாகக் குறித்த விற்பனை நிலையத்துக்கு வினாந்த விசாரணைப் படையினரைப் பார்வையிட்டதோடு, தைரேகைகளையும் பதிவு செய்த தகவல் கூறப்படுகின்றது. (04-111-229)



நெடுந்தீவில் சீரமதானம்

இலங்கை செஞ்சிலுவைச் சங்க யாழ்ப்பிரிவின் நெடுந்தீவுக்கிளை நெடுந்தீவுத் துறைமுகத்தில் இருந்து நெடுந்தீவு மகாவித்தியாலயம் வரையான பிரதான வீதியின் ஒரு கிலோ மீற்றர் வரையான தூரத்தை சீரமதானத்தின் மூலம் துப்புரவு செய்துள்ளது.

நெடுந்தீவு செஞ்சிலுவைச் சங்கத் தொண்டர்கள் இதில் கலந்து கொண்டனர். (203-111)

கல்வி அஞ்சலி

எமது வங்கியின் சக உத்தியோகத்தர் திருமதி கடம்பாருயன் சீயரளீவி அவர்களின் பாசமிகு தந்தை

அ.தர்மராசா

அவர்கள் காலமான செய்தி கேட்டுத் துயரடைகின்றோம். அவரின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தைத் தெரிவிப்பதுடன் அவரது ஆத்மா சாந்தியடைய இறைவனைப் பிரார்த்திக்கின்றோம்.

தேசிய சேமிப்பு வங்கி, முகாமையாளரும், சன்னாகம். (81/557802) உறுியர்களும்.

முதலாம் ஆண்டு நினைவஞ்சலி



அமர் வேலன் இராசையா

திதி: துவாதசி (23.03.2009)

மலர்வு 20*10*1936

உதிர்வு 03*04*2008

குடும்ப விளக்காய் இருந்து பாசமுடன் எம்மை வழிகாட்டிய - தந்தையே ஆண்டு ஒன்று தான் ஆனாலும் ஆறவில்லை அப்பா - எம் துயரம்

ஆத்மா சாந்தியடையப் பிரார்த்திக்கும்: இல.77, அச்சுவேலி வடக்கு, அச்சுவேலி. தொ.பே.0602216664 (83887) மனைவி, மக்கள், மருமக்கள், பேரப்பிள்ளைகள்.

31ஆம் நாள் நினைவஞ்சலியும், நன்றி நவிலலும், அந்தியேட்டி அழைப்பும்

தோற்றம்

10

*

09

*

1938



மறைவு

21

*

02

*

2009

அமர் சின்னப்பொடி இரத்தினம்

முகம் காத்துக் கதை பேச வளம் தந்து வந்த உயிர் நோயால் முகம் வாய் வானுலகேறி சென்றதனால் விம்மலுடன் கண்ணீரை நெஞ்சிலே காந்து தீயம் எங்களுடைய உள்ளவரை நினைவதிருவோம் ஐயா! உன் நினைவுதனை ஒம் சாந்தி! சாந்தி!! சாந்தி!!!

எமது குடும்பத் தலைவர் யாழ்ப்போதனா வைத்தியசாலையில் நோயுற்றிருந்த போது வைத்திய சிகிச்சையளித்த வைத்தியர்கள், தாதி ஊழியர்கள், நலன்புரி ஊழியர்க்கும், மரணச் செய்தி அறிந்து ஆறுதலும், உதவிகள் ஒத்தாசை புரிந்த உற்றாரர், உறவினர், நண்பர்கள் யாவர்க்கும் எமது நன்றியறிதலைத் தெரிவித்துக் கொள்வதுடன் இன்று (23.03.2009) திங்கட்கிழமை நடைபெறும் வீட்டுக்கிருத்திய நிகழ்விலும், மதிய போசனத்திலும் கலந்து கொள்ளுமாறு அன்புடன் அழைக்கின்றோம். நாவுலம்பதி, அச்சுவேலி. மனைவி, மக்கள், மருமக்கள், பேரப்பிள்ளைகள், குடும்பத்தினர்.

பாடசாலை மாணவருக்கு கற்றல் உபகரணங்கள்

யாழ்ப்பாணம், மார்ச் 23 எழுவைதீவு முருகவேள் வித்தியாலயத்திற்கும் எழுவைதீவு நோ.க.பாடசாலைக்கும் யாழ்ப்போதனா தேவாலயத்தினால் கற்றல் உபகரணங்கள் வழங்கப்பட்டுள்ளன.

அனைத்து பிரதேச சீயோன் தேவாலய போதகர் அ.யேசுதாசன் தலைமையிலான குழுவினர் சுமார் 35 ஆயிரம் ரூபா பெறுமதியான கற்றல் உபகரணங்களை வழங்கியுள்ளனர்.

இதேவேளை - லீட்சு நிறுவனத்தால் விளையாட்டு உபகரணங்கள் வழங்கப்பட்டுள்ளன. இந்த நிறுவனம் 15 ஆயிரம் ரூபா பெறுமதியில் பட்டினர், கரம், சதுரங்கம் மற்றும் உடைபந்தாட்ட, துடுப்பாட்ட, கரப்பந்தாட்டத்திற்கு அவசியமான உபகரணங்கள் ஆகியவற்றை வழங்கியுள்ளது.

லீட்சு நிறுவன அமைப்பாளர் கு.ஜெனேந்திரனால் லீட்சு நிறுவன அலுவலகத்தில் வைத்து எழுவைதீவு முருகவேள் வித்தியாலய விளையாட்டுத்துறைப், பொறுப்பாசிரியர் வி.ஐங்கரனிடம் இவை வழங்கப்பட்டன. (203-325)

புத்தகங்களைப் பழுதுபடாமல் பாவித்தோருக்குச் சான்றிதழ்கள்

வண்ணை, மார்ச் 23 யாழ்ப்புனித மரியாள் (ஓ.எல்.ஆர்) வித்தியாலய மாணவர்கள் 83 பேர் புத்தகங்களை பழுது படாமல் பாவித்து மீள் வித்தியாலயத்தில் ஒப்படைத்து நற்சான்றிதழ்களைப் பெற்றுள்ளதாக வித்தியாலய அதிபர் ம.செபஸ்தியாம்பிள்ளை தெரிவித்தார்.

இதன்படி 2008ஆம் ஆண்டுக்கான சான்றிதழ்களைப் பெற்றுக்கொண்ட மாணவர்களுக்கு கடந்த 16ஆம் திகதி திங்கட்கிழமை சான்றிதழ்கள் வழங்கும் வைபவம் வித்தியாலய மண்டபத்தில் அதிபர் தலைமையில் நடைபெற்றுள்ளதாகவும் தெரிவிக்கப்பட்டுள்ளது. (203-160)

கல்வி விழிப்புணர்வு செயலம்வு

நவாலி, மார்ச் 23 வலிகாமம் கல்வி வலய முறைசாராக் கல்விச் செயற்றிட்ட அலுவலரினால் ஒழுங்கு செய்யப்பட்ட பெற்றோர்கள், பிள்ளைகளுக்கான கல்வி விழிப்புணர்வு செயற்றிட்டக் கருத்தரங்கு எதிர்வரும் 28ஆம் திகதி சாந்தை பொது மண்டபத்தில் நடைபெறும்.

இந்த நிகழ்வில் சண்டிலிப்பாய் பிரதேச செயலர் ரூபினி வரதலிங்கம், சிறுவர் உரிமைகள் மேம்பாட்டு உத்தியோகத்தர் சத்தியவதனி மற்றும் பாடசாலை அதிபர்கள், கிராம சேவையாளர்கள் ஆகியோர் கலந்து கொள்வர். (203-100)

வலி.தென்மேற்குப் பிரதேச சபை உத்தியோகத்தர்களுக்குப் பயிற்சி

நவாலி, மார்ச் 23 வலி.தென்மேற்குப் பிரதேச சபை உத்தியோகத்தர்களுக்கான பயிற்சி நெறியொன்று மாண்புமியுடைய லயன்ஸ் கழகத்தின் ஆதரவுடன் எதிர்வரும் 25, 26ஆகிய திகதிகளில் பிரதேச சபை மண்டபத்தில் முற்பகல் 11 மணிமுதல் ஒரு மணிவரை பிரதேச சபை செயலாளர் திருமதி பி.சிவலிங்கம் தலைமையில் நடைபெறவுள்ளது.

இப்பயிற்சி நெறியில் தலைமைத்துவம், அலுவலக நடைமுறை, உள்ளூராட்சி சேவை நடைமுறை, சட்டவிதிகள் நடைமுறை, அலுவலர் நடைமுறை என்பன தொடர்பான பயிற்சிகள் வழங்கப்பட்டு மென்று தெரிவிக்கப்படுகிறது. (203-100)

சண்டிலிப்பாய் கமநல உபநிலையம் திறப்பு

நவாலி, மார்ச் 23 சண்டிலிப்பாய் கமநல கேந்திர நிலையத்தின் உப அலுவலகமொன்று பண்டத்தரிப்புச் சந்திக்கு அருகாமையிலுள்ள கட்டமொன்றில் சண்டிலிப்பாய் பிரதேச செயலர் ரூபினி வரதலிங்கத்தினால் கடந்த வியாழக்கிழமை திறந்து வைக்கப்பட்டுள்ளது.

இப்பகுதி விவசாயிகளின் நன்மைகருதி திறந்து வைக்கப்பட்ட இந்த நிலையத்தில் அன்றைய தினமே விற்பனை மேற்கொள்ளப்பட்டது.

இந்த நிகழ்வில் பெரும்போக உத்தியோகத்தர் தலைவர்: சண்டிலிப்பாய் கமநல உபநிலையம் திறப்பு நிகழ்ச்சி தொடர்பாகக் கொண்டுள்ளனர். (203-100)

அபிவிருத்தி அதிர்ஷ்டம் உத்தியோகபூர்வ முடிவுகள்

1073 சிவப்பு

வெற்றி இலக்கங்கள்

08 20 25 33

20-03-2009

விருச்சிகம்

செல்லுபடியாகும் தொடர் இல. 500568643 - 500589062

ஐக்கப்பாட் பரிசு ரூபா. 2,000,000/- வெல்லப்படவில்லை

இனையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
1 இலக்கம்	220,958	20/-	4,419,160/-
2 இலக்கங்கள்	20,251	40/-	810,040/-
1 இல. + லக்கினம்	19,772	60/-	1,186,320/-
2 இல. + லக்கினம்	1,841	200/-	368,200/-
3 இலக்கங்கள்	533	1000/-	533,000/-
3 இல. + லக்கினம்	56	10,000/-	560,000/-
4 இலக்கங்கள்	3	200,000/-	600,000/-
4 இல. + லக்கினம்	-	2,000,000/-	-
மொத்தம்	-	-	8,476,720/-
வெற்றியாளர் டிக்கட்டுகளுக்கான பரிசு	5	100,000/-	500,000/-
வெல்லப்பட்ட மொத்தப் பரிசுத் தொகை	263,419	-	8,976,720/-

இந்த செவ்வாய்க்கிழமை ரூபா 2,985,850/- சுப்பர் பரிசுத் தொகை

தொடர் இலக்கம் 400571929 க்கு மேலுட நடந்த முக்கட்டுகள் 2009 மார்ச் 24 ஆம் திகதி செவ்வாய்க்கிழமை சீடமுடிப்புக்குச் செல்லுபடியாகும். வெற்றி பெறும் முக்கட்டுகள் 6 மாதங்களுக்குச் செல்லுபடியாகும்.

அபிவிருத்தி அதிர்ஷ்டம் சீடமுடிப்பில் வெற்றி பெறாத முக்கட்டுகளில் இருந்து ரூபா 100,000/- பரிசு பெறும் சீட்டுக்கள்.

வளமான வாழ்விற்கு அபிவிருத்தி லொத்தர்

அபிவிருத்தி லொத்தர் சலை 33, சென் லைக்கேள் வீதி, கோள்துப்பிடம், கோழம்பு 05

கொழும்பு	500573889-4-33
நவரெலியா	500580885-8-28
கம்பஹா	500569933-2-13
திருகோணமலை	500570983-4-20
புத்தளம்	500580340-1-37

மரண அறிவித்தல்

சிவராசா சாரதா

யாழ்ப்பாணம், பெருமாள் கோயில் டியைப் பிறப்பிடமாகவும் புதுக்குடியிருப்பை வசிப்பிடமாகவும் கொண்ட சிவராசாசாரதா புதன்கிழமை (11.03.2009) அன்று அகாலமரணமானார்.

அன்னார் காலஞ்சென்றவர்களான தம்பியப்பா - சின்னத்தங்கம் தம்பதியரின அன்பு மகளும் காலஞ்சென்ற சிவராசாவின் அன்பு மனைவியும் நந்தகோபன் (டோகா), சோபனா, மோகனா, தீபனா, காலஞ்சென்ற மதனகோபன் ஆகியோரின் அன்புத்தாயும் ரஞ்சித், கேதீஸ்வரன் ஆகியோரின் மாமியும் தனு, துளசிகா ஆகியோரின் அன்புப் பேர்த்தியுமாவார்.

அன்னாரின் இறுதிக்கிரியைகள் (12.03.2009) வியாழக்கிழமை நடைபெற்றன.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: தொ.பே.இல. 007945913828 நந்தகோபன் - மகன் பேகா. (83709) (டோகா)

விண்ணுலகில் முதலாம் ஆண்டு...

மண்ணில்	09	விண்ணில்	23
*	*	*	*
11	*	03	*
*	*	*	*
1949	*	2008	*

அந்தோனிப்பிள்ளை செல்வராசா

மண்ணில் 09 விண்ணில் 23

09 23

11 03

1949 2008

அண்ணாத்தின் மூத்த செல்வரே அண்ணாவாய், தந்தையாய், மாமாவாய் நல் வழிகாட்டியாய் இருந்தவரே நெஞ்சில் சுவையுடன் சென்றதேனோ? ஓர் ஆண்டென்னை எத்தனை ஆண்டுகள் சென்றாலும் உங்களை மறக்க முடியுமா அண்ணா?

7/2, மத்தியூஸ் வீதி, யாழ்ப்பாணம். சகோதரர்கள், மருமக்கள்.

அதிகரித்துவரும் விபத்துக்களைக் கட்டுப்படுத்த போக்குவரத்து விதிகளை கடுமையாக்க நடவடிக்கை

50 பேர் கொண்ட பொலிஸ் குழு களத்தில்

யாழ்ப்பாணம், மார்ச் 23
யாழ்ப்பாணம் பகுதியிலும் அதன் சுற்றாடல் பகுதியிலும் அதிகரித்து வரும் விபத்துக்களைக் கட்டுப்படுத்த போக்குவரத்து விதிகளை கடுமையாக நடைமுறைப்படுத்தப்பட விருக்கின்றன.

இன்று முதல் எதிர்வரும் 31 ஆம் திகதி வரை விழிப்புணர்வுச் செயற்பாடுகளை முன்னெடுக்கவும் அடுத்த மாதம் முதலாம் திகதி முதல் போக்குவரத்து விதிகளை கடுமையாக நடைமுறைப்படுத்தவும் யாழ்ப்பாணம் போக்குவரத்துப் பொலிஸார் முடிவு செய்துள்ளனர்.

யாழ்ப்பாணம் பிராந்திய பிரதிப் பொலிஸ்மா அதிபர் பிராங்கலின் பெர்னான்டோ, யாழ்ப்பாணம் சிபேட் பொலிஸ் அத்தியாய்ச்சர் ரொசான் பெர்னான்டோ ஆகியோரின் வழிகாட்டலில் 50 பேர் கொண்ட பொலிஸ் குழு இந்தப் பணியில் ஈடுபடுத்தப்பட்டுள்ளது.

சகல முக்கிய இடங்களிலும் பொலிஸ் இன்று முதல் பணிபுரிவர். அவர்கள் மக்களுக்குத் தேவையான அறிவுரைகளை வழங்குவர். எதிர்வரும் முதலாம் திகதி முதல் போக்கு

வரத்து விதிகளை மீறிச் செயற்படுபவர்களுக்கு எதிராக அந்த இடத்தில் அபராதம் விதிப்பு, நீதிமன்றம் மூலமாக அபராதம் விதிப்பு போன்ற செயற்பாடுகள் முன்னெடுக்கப்படும் எனப் பொலிஸார் தெரிவித்தனர். வாகன வரிப்பத்திரம், காப்புறுதிப் பத்திரம், சாரதி அனுமதிப் பத்திரம் ஆகிய



வற்றை வைத்திருக்காதவர்களுக்கும் 'ஹெல்மட்' அணியாமல் மோட்டார் சைக்கிள்களில்

பயணிப்பவர்களுக்கும் - சமந்தரமாக சைக்கிளில் செல்பவர்களுக்கும் - குடிபோதையில் வாகனங்களை ஓட்டிச் செல்பவர்களுக்கும் -

விதியில் உள்ள சமிக்ஞைகளுக்கு மதிப்பளிக்காமல் செல்பவர்களுக்கும் - எதிராக நடவடிக்கை எடுக்கப்படும் என்று பொலிஸார் தெரிவித்தனர்.

மோட்டார் சைக்கிளில் பின்னால் இருந்து பயணிப்பவர்கள் இருபக்கமும் காலை வைத்துக் கொண்டு பயணிக்க வேண்டும். பக்கவாட்டில் இருந்து பயணித்தால் தண்டனை விதிக்கப்படும் என்றும் பொலிஸார் அறிவுறுத்தியுள்ளனர்.

ஏ9 வீதி மக்கள் போக்குவரத்துக்கு திறக்கப்பட்ட பின்னர் தெற்கில் இருந்து பெரும் எண்ணிக்கையானவர்கள் குடாநாட்டிற்கு வருகை தரவிருக்கிறார்கள். இதன் காரணமாக பெரும் போக்குவரத்து நெருக்கடி ஏற்படலாம். இதைத் தடுக்கும் முன்னேற்பாட்டு நடவடிக்கையாக போக்குவரத்து விதிகள் கடுமையாக நடைமுறைப்படுத்தப்படவிருக்கின்றன என போக்குவரத்துப் பொலிஸார் தெரிவித்தனர். (1)

கிரிக்கெட் பயிற்சித் தொகுப்பு நாளை தொலைக்காட்சியில்

யாழ்ப்பாணம், மார்ச் 23
'கொக்கோ கோலா' நிறுவன அனுசரணையுடன் சிறிலங்கா துடுப்பாட்ட சங்கமும் அரவிந்த டி. சில்வா துடுப்பாட்ட நிதியமும் இணைந்து கடந்த 13 ஆம் திகதி முதல் மூன்று தினங்கள் யாழ்ப்பாணம் ஜோன்ஸ் கல்லூரியில் அரவிந்த டி. சில்வாவின் நெறிப்படுத்தலின் கீழ் நடத்தப்பட்ட பயிற்சி முகாம் தொடர்பான நிகழ்ச்சிகளின் தொகுப்பு நாளை செவ்வாய்க்கிழமை இரவு 10 மணிக்கு 'ஐ' அலைவரிசையில் ஒளிபரப்பப்படவுள்ளதாக யாழ்ப்பாணம் நிர்வாக அலுவலகம் அறிவித்துள்ளது. (1)

யாழ்ப்பாணம் கல்வி வலயத்தில் சம்பளக் கொடுப்பனவு

யாழ்ப்பாணம், மார்ச் 23
இடம்பெயர்ந்து யாழ்ப்பாணம் கல்வி வலயத்தில் தற்காலிக இணைப்பில் கடமையாற்றும் ஆசிரியர்களுக்கான கடந்த ஜனவரி மாதத் திற்குரிய சம்பளக் கொடுப்பனவு வழங்கப்படவுள்ளது.

இந்த ஆசிரியர்கள் எதிர்வரும் புதன்கிழமைக்கு முன்னர் சம்பளப்பட்டியலில் கையொப்பமிட்டு வங்கியூடாகப் பெற்றுக்கொள்ளுமாறு அறிவிக்கப்பட்டுள்ளது. (201)

தமிழ்த்தின குழுநிலை தேசிய மட்டப் போட்டிகளில் மூன்று முதலாம் இடங்களை யாழ்ப்பாணம் தட்டிக் கொண்டது

யாழ்ப்பாணம், மார்ச் 23
அகில இலங்கை தமிழ்த்தினப் போட்டிகளில் தேசிய மட்ட குழுநிலைப் போட்டிகளில் யாழ்ப்பாணம் மூன்று முதலாம் இடங்களைத் தட்டிக்கொண்டது.

கொழும்பில் நேற்று இடம்பெற்ற எட்டு குழுநிலைப் போட்டிகளில் மூன்று முதலிடங்களையும் இரண்டு 2ஆம் இடங்களையும் யாழ்ப்பாணம் பெற்றுக் கொண்டது.

நேற்றுமுன்தினம் இடம்பெற்ற தனிநபர் போட்டிகளில் ஏழு முதலாம் இடங்களை யாழ்ப்பாணம் பெற்றிருந்தது தெரிந்ததே. நேற்றைய குழுநிலைப் போட்டிகளின்

முடிவு வருமாறு:-

- ★ குழு இசை- பிரிவு 2 - முதலாம் இடம் மானிப்பாய் மகலிர் கல்லூரி.
- ★ தமிழறிவு வினாவிடை திறந்த போட்டி - முதலாம் இடம் - கரவேட்டி விக்னேஸ்வராக் கல்லூரி.
- ★ குழு நடனம் - பிரிவு 1 - முதலாம் இடம் - யாழ்ப்பாணம் மத்திய கல்லூரி
- ★ சமூக நாடகம் திறந்த போட்டி - 2 ஆம் இடம் - சன்னாகம் ஸ்கந்தவரோதயக் கல்லூரி.
- ★ குழு இசை- பிரிவு 1 - 2ஆம் இடம் - யாழ்ப்பாணம் மத்திய கல்லூரி.

தெற்கே அனுப்பும் பொருள்களின் விவரத்தை விவசாயிகள் சம்மேளனத்தில் பதியவும் அரசு அதிபர் அறிவிப்பு

யாழ்ப்பாணம், மார்ச் 23
குடாநாட்டில் இருந்து தெற்கே ஏ-9 பாதையூடாக உள்ளூர் உற்பத்திப் பொருள்கள் அனுப்புவது தொடர்பான நடவடிக்கைகளை தேச வள விவசாயிகள் சம்மேளனத்துடன் தொடர்புகொண்டு மேற்கொள்ள வேண்டும். யாழ்ப்பாணம் அரசு அதிபர் கே.கணேஷ் மேற்கண்ட அறிவுறுத்தலை விவசாயிகளுக்கு விடுத்துள்ளார்.

அவர் மேலும் தெரிவித்தவை வருமாறு:- உள்ளூர் உற்பத்திப் பொருள்களை ஏ-9 ஊடாக அனுப்புவதற்காக பலர் கோரிக்கைக்

கடிதங்களை செயலகத்தில் சமர்ப்பித்திருந்தனர்.

பொருள்களை அனுப்புவதற்குரிய இணைப்பு நிறுவனமாக யாழ்ப்பாணம் தேச வள விவசாயிகள் சம்மேளனமே செயற்படுகின்றது. ஏற்கனவே செயலகத்தில் கோரிக்கைக் கடிதம் சமர்ப்பித்தவர்கள் இந்தச் சம்மேளனத்துடன் தொடர்பு கொண்டு தேவையான ஏற்பாடுகளை செய்யவேண்டும்.

திருநெல்வேலி, விவசாயிகள் கூடத்தில் செயற்படும் சம்மேளன அலுவலகத்தில் பொருள்களின் வகை, அளவு ஆகியவற்றை பதிவு செய்து கொள்ளலாம் - என்றார் அரசு அதிபர். (1)

சூடானிய ஜனாதிபதியை உடன் கைது செய்ய நடவடிக்கை எடுக்குக!

சர்வதேச நீதிமன்ற வழக்குத் தொகுநர் கோரிக்கை

ஹெகு, மார்ச் 23
"சூடானிய ஜனாதிபதி ஓமர் அல்-பஷீரை கைது செய்வதற்கான நடவடிக்கைகள் துரிதப்படுத்தப்பட வேண்டும். வெளிநாட்டு விஜய மொன்றை மேற்கொள்ளும் போது, அவரை சுலபமாகக் கைது செய்துவிடலாம்."

- இவ்வாறு ஹெகுவில் இயங்கும் ஐ.நாவின் சர்வதேச குற்றவியல் நீதிமன்ற பிரதம வழக்குத் தொகுநர் ஓகம்போ, அந்நீதிமன்றத்தைக் கோரியுள்ளார்.

சூடானிய டாபூர் பிராந்தியப் படுகொலைகள் தொடர்பாக, ஓமர் அல்-பஷீரை கைது செய்வதற்கான பிடியான ஏற்கனவே, இந்த

நீதிமன்றத்தால் பிறப்பிக்கப்பட்டுள்ளமை குறிப்பிடத்தக்கது.

"டாபூரில் இடம்பெற்று வந்த சண்டைகளால், 20 இலட்சத்துக்கும் மேற்பட்ட மக்கள் அகதிகளாகி, அகதிகள் முகாம்களில் தஞ்சமடைந்துள்ளார்கள். இவர்களுக்கான உதவிகளைப் புரிந்து வரும் மனிதநேயத் தொண்டு நிறுவனங்களையும் சூடானிய ஜனாதிபதி வெளியேற்றி வருகிறார். இதன் மூலமாகவும் அவர், அகதிகள் முகாம்கள் மீது பூக்கமான தாக்குதலை மேற்கொண்டு வருகிறார்" என்றும் ஓகம்போ சுட்டிக்காட்டியுள்ளார்.

"டாபூர் பிராந்தியத்தில் இம்மக்களின்

கிராமங்கள் அழித்தொழிக்கப்பட்டுள்ளன. வீடுகள் தீக்கிரையாக்கப்பட்டுள்ளன. உடைமைகள் கொள்ளையிடப்பட்டுள்ளன. கால்நடைகள் கடத்தப்பட்டுள்ளன. நிரக்கதிக் குள்ளாக்கப்பட்ட இம்மக்களுக்கு அகதிகள் முகாம்களே அபயமளித்து வருகின்றன" என்றும் இவர் விவரித்துள்ளார்.

"அகதிகளுக்கான உணவு, உடைகள், மருத்துவ சிகிச்சை, பிள்ளைகளுக்கான கல்வி வாய்ப்பு ஆகியவற்றை தொண்டு நிறுவனங்களே நிறைவு செய்து வருகின்றன. இந்த நிறுவனங்களை வெளியேற்றும் திட்டம் குரூர் நடவடிக்கையாகும்" என்றும் இவர் குறிப்பிட்டுள்ளார்.

"டாபூர் பிராந்திய ஆயிரக்கணக்கான மக்களை, அரேபிய தீவிரவாதக் குழுக்களுடன் இணைந்து சூடானிய துருப்புகள் கொண்டு குவித்துள்ளன. இப்படு கொலைகளுக்குக் குத்திரதாரியான சூடானிய ஜனாதிபதி, தப்பிப் பிழைத்த மக்களை வதைப்பதற்கான குரூர் நடவடிக்கைகளை தற்போது மேற்கொண்டு வருகிறார்" என்றும் இவர் குற்றஞ் சாட்டியுள்ளார்.

அங்கோலாவில் பாப்பரசர் ஆராதனை: நெரிசலில் சிக்கி இரண்டு பேர் மரணம்

லுவண்டா, மார்ச் 23
ஆபிரிக்க நாடுகளில் ஒன்றான அங்கோலாவில், கத்தோலிக்க பதினாறாவது ஆசிரவாதப்பர் பாப்பரசர் பெருமை நடத்திய திறந்த வெளி ஆராதனைக் கூட்டத்தில் ஏற்பட்ட நெரிசலில் சிக்கி இருவர் உயிரிழந்தனர். மற்றும் எட்டுப் பேர் காயமடைந்தனர் என பொலிஸ் வட்டாரம் தெரிவித்தது.

அங்கோலாவின் தலைநகரான லுவண்டா விளையாட்டரங்கில் இந்த ஆராதனைக் கூட்டம் நடைபெற்றது. இதில் 50 ஆயிரத்துக்கு மேற்பட்ட மக்கள் கலந்துகொண்டார்கள். விளையாட்டரங்கின் நுழைவாயிலுக்குள் பெருந்தொகையான நுழைய முற்பட்ட போது, நெரிசல் ஏற்பட்டது என்றும் அது குறிப்பிட்டது.

"ஒரு நுழைவாயிலுக்கருகில் ஏற்பட்ட நெரிசலினால் பலர் விழுந்து விட்டனர். இவர்களில் பின்னாலிருந்து வந்து முன்னேறிய கூட்டத்தினரால், மிதிபட்டோரில், ஒரு சிறுமியும் சிறுவனும் நசுங்குண்டனர்" என போர்த்துக் கல் லுலா செய்தி நிறுவனம் தெரிவித்தது.

"மூர்ச்சியற்றுக் கிடந்த இவ்விருவரும் அம்புலன் வாகனத்தில் வைத்தியசாலைக்குக் கொண்டு செல்லப்பட்டார்கள். எனினும், வழியிலேயே இவ்விருவரும் உயிரிழந்தனர்" என்றும் மேற்படி செய்தி நிறுவனம் விவரித்தது.

இந்த ஆராதனைக் கூட்டத்தில் இருபது லட்சத்துக்கு மேற்பட்டோர் கலந்து கொண்ட

பாகிஸ்தானில் இலங்கை வீரர்கள் தாக்கப்பட்டமைக்கு அந்நிய நாடுகளின் சக்திகளின் சதியே காரணமாம்

லாகூர், மார்ச் 23
பாகிஸ்தானிலுள்ள லாகூரில் இலங்கைக் கிரிக்கெட் அணி வீரர்கள் மீது நடத்தப்பட்ட தாக்குதலுக்கு அந்நிய நாடுகளின் சதியே காரணமாகும் என பாகிஸ்தான் நிர்வாகத்தினர் குற்றஞ்சாட்டியுள்ளனர்.

இது தொடர்பாக பாகிஸ்தான் அதிகாரிகள் வெளியிட்ட தகவல்களைக் கொண்ட செய்தியொன்றை பாகிஸ்தானின் செல்வாக்குப் பெற்ற 'தி டோன்' என்னும் பத்திரிகை வெளியிட்டுள்ளது.

அச்செய்தியில் அடங்கியுள்ள தகவல்கள் வருமாறு:-

லாகூரில் இலங்கை கிரிக்கெட் அணி வீரர்கள் மீது தாக்குதல் நடந்தது. இந்தத் தாக்குதலுக்கு லாகூர் அமைதிக் குழு, ஜமாயத்-உத்தீன் அமைதிப் படைகள்

இல்லை. அந்நிய நாடுகளைச் சேர்ந்த சக்திகளே இந்தத் தாக்குதலுக்கு மூல காரணமாக இருந்துள்ளன.

தெற்கு வாசீரிஸ்தான் பழங்குடியினப் பகுதியில் தங்கியுள்ள தீவிரவாதிகளை அச்சக்திகள் இதற்கு பயன்படுத்தி இருக்கலாம். தாக்குதலுக்கு காரணமான 12 தீவிரவாதிகளையும் பொலிஸார் கைது செய்து விட்டன. இது பெரிதும் கண்டிக்கத்தக்கது. மேலும் தாக்குதல் நடந்த இடத்திற்கு அரை மணி நேரம் கழித்தே பொலிஸார் வந்துள்ளனர்.

தாக்குதல் நடத்திய தீவிரவாதிகளுக்கு உதவிய ஐந்து பேரை மட்டுமே பொலிஸார் கைது செய்துள்ளனர். இதிலிருந்தே பாதுகாப்புக் குழு அமைதிப் படைகள் பெருமளவில் உள்ளதை அறியக்கொள்ளலாம். இது தொடர்பான

40 பக்கங்களைக் கொண்ட அறிக்கையை பிரதமர் கிலானியிடம் பாக். உள்துறை அமைச்சர் ரகுமான் மாலிக் அளித்துள்ளார்.

அரசிடம் சமர்ப்பிக்கப்பட்ட இந்த அறிக்கை, இன்னும் வெளியிடப்படவில்லை. இலங்கை அரசுடன் இந்த அறிக்கை பகிர்ந்து கொள்ளப்படும். பாகிஸ்தான் உளவு நிறுவன அதிகாரிகளும், பாதுகாப்பு நிறுவன அதிகாரிகளும் இதனைப் பரிசீலிப்பர். இவ்வாறு பத்திரிகையில் தெரிவிக்கப்பட்டுள்ளது.

அதேவேளை, சனிக்கிழமை ராவல் பிண்டியில் நடந்த தற்கொலைத் தாக்குதலில் 10 பேர் இறந்தனர். ராவல்பிண்டி நகரிலுள்ள பிரவாடி சவுக் என்ற இடத்தில், நெரிசல் மிகுந்த பஸ்வெனரில் இக்கொடூர குண்டுவெடிப்புச் சம்பவம் இடம்பெற்றது. தற்கொலைக் குண்டுகாரியின் தலை தனியாக துண்டித்த நிலையில் கிடந்தது.

இலங்கையில் போர் நிறுத்தம் வேண்டும்!

இந்தியக் காங்கிரஸ். தேர்தல் அறிக்கையில் வலியுறுத்து

புதுடில்லி, மார்ச் 23

இலங்கைப் பிரச்சினைக்கு நிரந்தரத் தீர்வு காண இராணுவ நடவடிக்கைகள் அடியோடு நிறுத்தப்பட வேண்டும் - என்று இந்திய காங்கிரஸின் கூட்சியின் தேர்தல் அறிக்கையில் வலியுறுத்தப்பட்டுள்ளது.

மேலும், இலங்கைப் பிரச்சினையைத் தீர்ப்பதற்கு மத்திய அரசு போதிய நடவடிக்கை எடுக்கவில்லை. இலங்கைக்கு இராணுவ உதவி வழங்கிக் கொண்டே இனப்பிரச்சினையைத் தீர்ப்பதாக இந்தியா கூறி வருகிறது என்றும் அதில் குற்றம் சாட்டப்பட்டுள்ளது.

டில்லியில், இந்திய காங்கிரஸின் கூட்சியின் தேர்தல் அறிக்கையை அக்கட்சியின் பொது செயலாளர் ஏ.பி.பரதன் வெளியிட்டார். அதன் முக்கிய அம்சங்கள் வருமாறு -

- * இலங்கையில் போர் நிறுத்தம் செய்யப்பட வேண்டும்.
- * மத்தியில் காங்கிரஸ், பா.ஜ.க. அல்லாத மாற்று ஆட்சி அமைக்க இந்தியக் காங்கிரஸின் கட்சி பாடுபடும்.
- * ஏகாதிபத்திய எதிர்ப்பையும், மதச் சார்பின்மையையும் கடைப்பிடிப்போம்.
- * காங்கிரஸ் பிற்போக்கான பொருளாதாரக்

கொள்கை கொண்டது. பா.ஜ.க. மதவாத தன்மை கொண்டது. இவை இரண்டும் நாட்டை ஆளுவதைத் தடுக்க வேண்டும் என்பதே நோக்கம்.

- * சுதந்திரமான பொருளாதாரக் கொள்கையைக் கடைப்பிடிப்போம்.
- * சமூகநீதி கிடைக்கச் செய்வோம்.
- * மக்களின் இடஒதுக்கீடு மசோதாவை நிறைவேற்றுவோம்.
- * நீதிபதிகள் நியமனத்தில் வெளிப்படையான அணுகுமுறை தேவை என அதில் வலியுறுத்தப்பட்டது.


மேலும், சுதந்திரமான வெளியுறவு கொள்

கையை மத்திய அரசு கடைபிடிக்க வேண்டும். இலங்கைப் பிரச்சினையைத் தீர்ப்பதற்கு மத்திய அரசு போதிய நடவடிக்கை எடுக்கவில்லை. இலங்கைக்கு இராணுவ உதவி வழங்கிக் கொண்டே இனப்பிரச்சினையைத் தீர்ப்பதாக இந்தியா கூறி வருகிறது.

இலங்கைப் பிரச்சினைக்கு நிரந்தர தீர்வு காண இராணுவ அடக்குமுறை அடியோடு நிறுத்தப்பட வேண்டும். அரசியல் ரீதியாக இனப்பிரச்சினையை சமூகமாக தீர்க்க நடவடிக்கை எடுத்து ஐக்கிய சுதந்திர நாட்டை உருவாக்க வேண்டும் - என்றும் அதில் வலியுறுத்தப்பட்டிருந்தது.

கம்யூனிஸ்டு கட்சி பொதுச்செயலர் ஏ.பி. பரதனிடம், தேர்தலுக்கு பின்னர், 3ஆவது அணியின் அரசுக்கு காங்கிரஸ் கட்சி வெளியில் இருந்து ஆதரவு அளித்தால், அதை ஏற்றுக் கொள்வீர்களா என்று செய்தியாளர்கள் கேட்டனர். அதற்கு ஏ.பி.பரதன் கூறியவை வருமாறு -

யாராவது ஆதரவு தர விரும்பினால், அதை நாங்கள் ஏன் நிராகரிக்க வேண்டும்? ஆனால், ஒருவேளை காங்கிரஸ் கட்சி ஆட்சி அமைத்



அந்தோ பாரங்க, பற்றி எரிந்தது ஈழம் பதறித் துடிக்கின்றனர் எமது உறவுகள்..

கம்யூ. பரதன், டி.ராஜா ஆகியோர் தேர்தல் அறிக்கையை வெளியிட்டபோது....

தால், அதற்கு நாங்கள் ஆதரவு அளிக்க மாட்டோம். இந்தத் தேர்தல் அறிக்கையில் கூறியுள்ள படி நான் நடந்து கொள்வேன். இந்தத் தேர்தல் அறிக்கையில் கூறப்பட்டுள்ள கொள்கைகள், காங்கிரசுக்கு சம்மதம் என்றால், அது எங்கள் அரசை ஆதரிக்கட்டும் - என்றார்.

கட்சியின் தேசிய செயலாளர் டி.ராஜா செய்தியாளர்களிடம் கூறியவை வருமாறு - தமிழ்நாட்டில் அ.தி.மு.க. கூட்டணியில் பா.ம.க.வைச் சேர்க்க பேச்சு நடைபெற்று வருகிறது. இந்த அணியில் பா.ம.க. சேரும் என்று நம்புகிறேன் - என்றார்.

சிமான் பிணையில் வர மறுப்பு 15 நாட்களுக்கு காவல் நீடிப்பு

ஈழத் தமிழருக்கு ஆதரவாகவும், இந்திய இறையாண்மைக்கு எதிராகவும் பேசினார் எனக் குற்றஞ்சாட்டி சிறையில் அடைக்கப்பட்டுள்ள இயக்குநர் சிமான், பிணையில் வர மறுப்பு தெரிவித்துள்ள நிலையில் அவருக்கு மேலும் 15 நாட்கள் காவல் நீடிக்கப்பட்டுள்ளது.



இந்திய இறையாண்மைக்கு எதிராக பேசினார் என சிமான் புதுச்சேரிப் பொலிஸாரால் கைது செய்யப்பட்டு, காவலப்பட்டு மத்திய சிறையில் அடைக்கப்பட்டுள்ளார்.

அவரது காவல் நேற்றுமுன்தினத்தடன் முடிவடைந்ததைத் தொடர்ந்து, நேற்றுமுன்தினம் காலை சிமான் தலைமை குற்றவியல் நீதிபதி பொங்கியப்பன் முன் ஆஜர்படுத்தப்பட்டார்.

அப்போது நீதிபதி, அவரிடம் பிணை கேட்டுள்ளீர்களா என்று கேட்டார். அதற்கு சிமான் அதுபற்றி விவாதிக்க விரும்பவில்லை என்று கூறினார்.

இதனைத் தொடர்ந்து சிமானுக்கு வரும் 2ஆம் திகதி வரை காவலை நீடித்து நீதிபதி உத்தரவிட்டார்.

பாளையங்கோட்டைப் பொலிஸார் தொடர்ந்த வழக்கிலும் சிமானுக்கு நேற்று முன்தினத்துடன் காவல் முடிந்தது. இதையடுத்து சிமானை கடலூர் சிறைக்குக் கொண்டு சென்றனர்.

அங்கிருந்து வீடியோ மூலம் பாளையங்கோட்டை முதலாவது மாஜிஸ்திரேட்டு (பொறுப்பு) ஹேமா, விசாரணை நடத்தி அவரது காவலை மேலும் 15 நாட்களுக்கு (ஏப்ரல் 3ஆம் திகதி வரை) நீடித்து உத்தரவிட்டார்.

இந்த விசாரணை 40 நிமிடம் நடந்தது. பின்னர் அவர் மீண்டும் புதுச்சேரி சிறைக்கு கொண்டுவரப்பட்டார்.

கச்சதீவு புனிதப் பகுதியாக அறிவிப்பு: இலங்கையைக் கண்டிக்கிறார் வைகோ

சென்னை, மார்ச் 23
"கச்சதீவு புனிதப் பகுதியாக இலங்கை அரசு அறிவிக்கவுள்ளமை, வெறும் புண்ணில் வேல் பாய்ச்சுவது போல் உள்ளது" - என்று ம.தி.மு.க. பொது செயலர் வைகோ கண்டனத்தொழிவித்துள்ளார்.



இதுகுறித்து வெளியிட்டுள்ள அறிக்கையில் தெரிவிக்கப்பட்டிருப்பவை வருமாறு -

இலங்கை அமைச்சர் திணைக் குமார் குணவர்த்தன நமக்கு உரிமையான கச்சதீவு பகுதியைப் புனிதப்பகுதியாக அறிவிக்கவிருப்பதாக இலங்கை நாடாளுமன்றத்தில் கூறியுள்ளார். இலங்கையில் உள்ள எதிர்க்கட்சியான ஜனதா விமுக்தி பெரமுனுவும் இப்பிரச்சினையை ஏழும்பியுள்ளது.

இந்திய அரசு கடந்த காலங்களில் நமக்கு சொந்தமான பரம்பரிய ரீதியாகவும், வரலாற்று அடிப்படையிலும், ஆய்வுகள் அடிப்படையிலும் ராமநாதபுர அரசருக்குச் சொந்தமான தீவை இலங்கைக்கு, காங்கிரஸ் தலைமையிலான மத்திய அரசு நியாயமற்ற வகையில்

தாரைவார்த்து கொடுத்தது. இதன் விளைவாக மீனவர்கள் வாழ்வரிமையும் பறிபோனது. இலங்கைக் கடற்படையின் தாக்குதலில் நம் மீனவர்கள் நூற்றுக்கணக்கில் கொல்லப்பட்டனர். இராமேஸ்வரத்தில் இருந்து கிறிஸ் தவர்கள் அந்தோனியார் கோலிவுக்குக் கூடச் செல்ல முடியவில்லை.

இந்திய - இலங்கை ஒப்பந்தத்தில் மீனவர்கள் பயன்படுத்தும் வலைகளை உலர்த்தவும், அந்தோனியார் கோவில் திருவிழாவுக்கு செல்லவும் நமக்கு உரிமைகள் வழங்கப்பட்டும், அந்த உரிமைகள் கூட மறுக்கப்பட்டுகின்றன. இதனால், மீனவ சமுதாயம் வளிக்கப்பட்டது. வெந்த புண்ணில் வேல் பாய்ச்சுவது போல கச்சதீவை புனித பகுதியாக இலங்கை அரசு அறிவிக்கக்கூறுவது கரும் கணா. எந்திற்கு உரியதாகும்.

இந்தியாவை கலந்து ஆலோசிக்காமல் தன்னிச்சையாக இந்த அறிவிப்பு குறித்து பேசுவது பன்னாட்டு சட்டங்களுக்கு முரணானது. ஏற்கனவே, ஈழத் தமிழர்களுக்குத் துரோகம் இழைக்கும் இந்திய அரசு, தாய் தமிழகத்துக்கு இந்தப் பிரச்சினையிலும் துரோகம் இழைத்து வாய்மூடிக்கிடப்பதற்கு கண்டனம் தெரிவித்துக்கொள்கிறேன் - என்றுள்ளது.

இலங்கைத் தமிழர் பிரச்சினை ஹிந்தியில் தீரப்பட மாகிறது!

மும்பை, மார்ச் 23
இலங்கைத் தமிழர் பிரச்சினை மற்றும் அவர்களின் உரிமைப் போர் பற்றிய கதை ஹிந்தியில் தீரப்படமாகிறது. இந்தப் படம் இலங்கையில் தற்போது ஏற்பட்டுள்ள நெருக்கடியான நிலையை மையமாக வைத்து உருவாகிறது.

இயக்குநர் சூஜித் சிர்கார் இப்படத்தை இயக்குகிறார். இதுகுறித்து அவர் கூறியவை வருமாறு -

இந்தியாவின் சொர்க்கம் என்று அழைக்கப்பட்ட காஷ்மீர் பகுதி இன்று தீவிரவாதிகளின் பிடியில் சிக்கித் தவிக்கிறது. இன்னும் இராணுவத்தினர் நடமாடிக்கொண்டிருக்கும்

காஷ்மீர் பள்ளத்தாக்கில் வயஹான் என்ற காதல் கதையைப் படமாக்குகிறேன். இதையடுத்து இலங்கை மற்றும் தமிழ்ப் போராளிகளின் போரை மையமாக வைத்து 'யாழ்ப்பாணம்' (ஜோப்பனா) என்ற படத்தை ஹிந்தியில் இயக்குகிறேன்.

தமிழ்ப் போராளிகளை பற்றி ஏற்கனவே 'கன்னத்தில் முத்தமிட்டால்' என்ற பெயரில் மணிரத்தினம் இயக்கியிருக்கிறார். ஆனால் இந்தப் படம் இலங்கையில் ஏற்பட்டுள்ள நெருக்கடியான நிலையை மையமாக வைத்து உருவாகிறது. இலங்கையில் படப்பிடிப்பு நடத்துவதற்கு அனுமதி பெற்றுவிட்டேன். ஒகஸ்ட் மாதம் படப்பிடிப்பு ஆரம்பமாகும் - என்றார்.

13 ஈழ அகதிகள் நாகபட்டினம் வருகை

நாகபட்டினம், மார்ச் 23
இலங்கையில் இருந்து படகு மூலம் 13 தமிழர்கள் அகதிகளாக நாகபட்டினம் வந்ததைத் தனர். அவர்களைப் பொலிஸார் விசாரணை நடத்தி வருகின்றனர் எனத் தெரிவிக்கப்படுகிறது. இலங்கையில் இராணுவத்திற்கும், விடுதலைப் புலிகளுக்கும் கரும்போர் நடந்து வருகிறது. இதனால் அப்பாவித் தமிழர்கள் வசிக்கும் இடங்களிலும் தாக்குதல் நடத்தப்படுகிறது. இதனால் அப்பாவித் தமிழர்கள் ஏராளமாக

னோர் உயிரிழந்து வருகின்றனர். போர் காரணமாக இலங்கைத் தமிழர்கள் அகதிகளாக தமிழகத்திற்கு வந்துகொண்டிருக்கின்றனர்.

இந்திலையில் நேற்றுக் காலை நாகை கல்வாறு மீனவர் கிராமத்துக்கு வந்த ஒரு படகில் 6 பெண்கள், ஒரு சிறுமி உட்பட 13 இலங்கைத் தமிழர்கள் அகதிகளாக வந்துள்ளனர்.

அவர்களிடம் பொலிஸார் விசாரணை நடத்தி வருகின்றனர். விசாரணைக்குப்பின் அவர்கள் அகதிகள் முகாமுக்கு அனுப்பி வைக்கப்படுவர்.

மகாத்மா காந்தியின் பொருள்களை ஏலம் விட்டமை சட்டவிரோதமானது

புதுடில்லி, மார்ச் 22
காந்தி பயன்படுத்திய பொருள்களை ஏலம் விட்டமை சட்டவிரோதமானது - என்று இந்தியா தெரிவித்துள்ளது.

காந்தியின் பொருள்கள் அனைத்தையும் நவஜீவன் அறக்கட்டளைதான் பாதுகாத்து வருகிறது. அந்தவகையில் தற்போது ஏலம்விடப்பட்ட காந்தியின் பொருள்களும் நவஜீவன் அறக்கட்டளைக்கே சொந்தமானது. இதில் எப்போதும் எங்களுக்கு ஒரே நிலைப்பாடுதான் என்றும் இந்தியா தெரிவித்துள்ளது.

காந்தியின் பொருள்களை ஏலம்விட்டதால் சர்ச்சை எழுந்துள்ளது. சீனவே, இதுகுறித்து இந்தியா தனது நிலையைத் தெளிவுபடுத்த வேண்டும் என அமெரிக்க நீதித்துறை கேட்டுக்கொண்டது.

இதற்கு தற்போது பதிலளித்துள்ள இந்திய கலாசாரத்துறை, காந்தியின் பொருள்களை ஏலம்விட்டமை சட்டவிரோதமானது என்று தெரிவித்துள்ளது. அமெரிக்காவைச் சேர்ந்த ஜேம்ஸ் ஓடிஸ் என்பவர் அண்மையில் தன் விடம் உள்ள காந்தியின் பொருள்களை ஏலம் விடப்போகிறேன் என அறிவித்தார். இதற்கு காந்தியின் பொருள்களைப் பாதுகாத்து வரும் நவஜீவன் அறக்கட்டளை எதிர்ப்புத் தெரிவித்தது.

ஏலத்தை எதிர்த்து டில்லி உயர் நீதிமன்றத்தில் நவஜீவன் அறக்கட்டளை வழக்குத் தொடர்ந்தது. வழக்கை விசாரித்த நீதிமன்றம் ஏலத்துக்கு தடைவிதித்தது. எனினும், அமெரிக்க காந்தியின் பொருள்களை ஏலம்விட்டார்.

இந்தியா தெரிவிப்பு

இந்த ஏலத்தில் இந்தியத் தொழில் அதிபர் விஜய் மல்லையா பங்கேற்று, காந்தியின் பொருள்களை மீட்டார். எனினும், காந்தியின் பொருள்கள் ஏலத்துக்கு எதிராக நீதிமன்றத்தில் வழக்கு இருப்பதால் மல்லையாவிடம் அவை ஒப்புடைக்கப்படவில்லை.

மன்னிப்போம் என சோனியா கூறினால் திருமா கட்சியை கூட்டணியில் ஏற்போம்

சென்னை, மார்ச் 23
'மறப்போம்... மன்னிப்போம்...' என்று சோனியா காந்தி சொன்னால், விடுதலைச் சிறுத்தைகளை கூட்டணியில் ஏற்றுக்கொள்வோம் - என்று சட்டமன்றக் காங்கிரஸ் தலைவர் டி.சுதர்சனம் கூறியுள்ளார்.

இலங்கையில் பாதிக்கப்பட்டுள்ள தமிழர்களுக்கு உதவுவதற்காக தமிழ்நாடு காங்கிரஸ் சார்பில் நிவாரண பொருள்கள் திரட்டப்பட்டு வருகின்றன. அதன் ஒரு பகுதியாக காங்கிரஸ் கட்சியின் காஞ்சிபுரம் வடக்கு மாவட்ட செயலாளர் சக்கரபாணி பொருள்களைப் போட்டுத் தட்ட நிவாரண பொருள்களை ஒப்படைக்கும்

காந்தியின் சுயசரிதையைப் படிக்கிறார் பாகிஸ்தானிய தீவிரவாதி அஜ்மல்

மும்பை, மார்ச் 23
பாகிஸ்தான் தீவிரவாதி அஜ்மல் கசாப், மும்பைச் சிறையில் மகாத்மா காந்தியின் சுய சரிதையைச் சத்தியசோதனை புத்தகத்தை படிக்கிறார். மும்பையில் கடந்த நவம்பர் 26ஆம் திகதி பாகிஸ்தானைச் சேர்ந்த 10 தீவிரவாதிகள் தாக்குதல் நடத்தியதில் 195 பேர் பலியானார்கள். தாக்குதல் நடத்திய தீவிரவாதிகளில் 9 பேர் சுட்டுக் கொல்லப்பட்டனர். முகமது அஜ்மல் கசாப் என்ற தீவிரவாதி மட்டும் உயிருடன் பிடிபட்டார்.

எங்களுக்கு யாரும் பிச்சை போடவேண்டாம் - காங்.

பீகாரில் காங்கிரஸ் கட்சிக்கு லாஜு பிரசாத் 3 தொகுதிகள் மட்டும் ஒதுக்கியதால், அதிருப்தி அடைந்த காங்கிரஸ் அதை ஏற்காமல் 37 தொகுதிகளில் போட்டியிடப் போகிறது என அறிவித்துள்ளது.

பீகாரிலும் உத்தரப்பிரதேசத்திலும் மீண்டும் காங்கிரஸ் ஆட்சி வரவேண்டும் என்று அங்குள்ள ஹிந்தி பேசும் மக்கள் விரும்புகிறார்கள். ஆகவே, அங்கு காங்கிரஸ் கட்சி தன் சொந்த வழியில் போட்டியிடுவது நல்லதுதான். பீகாரில் லாஜு மேலும் ஒரு தொகுதி கொடுக்க முன்வந்து இருக்கிறார் எனக் கூறப்படுகிறது.

எங்களுக்கு யாரும் பிச்சை போட வேண்டிய அவசியம் இல்லை. காங்கிரஸ் கட்சி மிகப் பழைமையான கட்சி - என்று காங்கிரஸின் செய்தித் தொடர்புத்துறை தலைவர் வீரப்ப மொய்லி செய்தியாளர்களிடம் கூறினார்.

நிகழ்ச்சி சென்னை சத்தியமூர்த்தி பவனில் நேற்றுமுன்தினம் நடைபெற்றது.

பின்னர், செய்தியாளர்களுக்கு பேட்டியளித்த போதே சுதர்சனம் -

இலங்கையில் பாதிக்கப்பட்டுள்ள அப்பாவித் தமிழர்களுக்கு உதவுவதற்காக, அகில இந்தியக் காங்கிரஸ் தலைவர் சோனியாகாந்தி உத்தரவிடப் போகும் நிவாரண பொருள்கள் திரட்டிவருகிறோம். மத்திய அரசின் அனுமதி பெற்று இலங்கைக்கு அனுப்புவோம். பா.ம.க. இதுவரை எங்கள் கூட்டணியில் தான் உள்ளது. காங்கிரஸ் தலைவர்களிடம் தொடர்ந்து பேசி வருகிறோம் - என்றார்.

தமிழ்த் தேசிய இனத்தின் அரசியல் அபிலாசைகளை வென்றெடுக்க கூட்டமைப்புடன் பாடுபடுவோம்

அரசுடன் இணைவேன் என்ற வதந்திகளை நம்ப வேண்டாம் என்கிறார் வினோ

கொழும்பு, மார்ச் 23
அரசுடன் தாம் இணையப்போகிறார் என வெளியிடும் தகவல்களில் எந்தவித உண்மையும் இல்லை என்று மிகத் தெளிவாகவும் உறுதியாகவும் கூறியுள்ளார் தமிழ்த் தேசியக் கூட்டமைப்பின் நாடாளுமன்ற உறுப்பினர் வினோநாதராதலிங்கம். இது குறித்து அவர் வெளியிட்டுள்ள அறிக்கையில் கூறப்பட்டிருப்பவை வருமாறு :-
"கடந்த வியாழக்கிழமை என்னால் நாடாளுமன்றத்தில் ஆற்றப்பட்ட உரைக்குப் பின்னர் எழுந்துள்ள சர்ச்சைகள் தொடர்பாக உண்மை நிலையை தெளிவுபடுத்த வேண்டிய கடப்பாடு எனக்கு உண்டு. சில ஊடகங்களும் இணையத்தளங்களும் எனது உரைக்கு முக்கியத்துவம் கொடுத்துள்ளன. அத்துடன் எனது உரையைத் திரிப்படுத்தியும் எனது தமிழ்த் தேசியக் கூட்டமைப்பினதும் அரசியல் உறுதிப்

பாட்டுக்குக் களங்கத்தை ஏற்படுத்த முயற்சிப்பதை அவதானிக்கின்றேன். எனது உரையில் சொல்லப்படாத, முரணான வார்த்தைப் பிரயோகங்களைப் பயன்படுத்தியதுடன், நான் அரசுடன் இணைந்துகொள்ளப் போகின்றேன் என்றும் எழுதியிருந்தன. எவ்வித உண்மையும் இல்லை மிகத் தெளிவாகவும் உறுதியாகவும் இவற்றைக் கண்டிப்பதோடு இதில் எந்தவித உண்மையும் இல்லை என்பதையும் உறுதியாக கூறுகின்றேன். எனது மக்களுக்காகக் குரல் கொடுப்பதற்கும், தமிழ்த் தேசியத்தைக் கட்டிக் காப்பதற்குமான உறுதியான நிலைப்பாட்டிலிருந்தும், திசை மாறிச் செல்லாமல் உணர்வுபூர்வமான எனது செயற்பாடுகள் தொடரும்.
அன்றும் சரி இன்றும் சரி, நான் என்றுமே தமிழ்த் தேசியக் கூட்டமைப்பினதும் ரேலோ இயக்கத்தினதும் உறுதியான

அரசியல் நிலைப்பாட்டையே பின்பற்றுவான். எமது மக்களின் இன்றைய நெருக்கடியான காலத்தில் வரலாற்றுத் துரோகம் ஒன்றினைச் செய்வதற்கு எந்த ஒரு சந்தர்ப்பத்திலும் துணைபோகமாட்டேன். இதில் அசைக்கமுடியாத நம்பிக்கையைக் கொண்டிருக்கின்றேன்.
பொய்யான பரப்புரைகள் உள்நாட்டிலும் வெளிநாடுகளிலும் வாழும் மக்கள் எனது திட்டமான கொள்கையில் கடுகவேனும் சந்தேகம் கொள்ளாதேவையில்லை. எனக்கெதிரான பொய்யான பரப்புரைகளை நிராகரிக்குமாறும் கேட்டுக்கொள்கின்றேன். தமிழ்த் தேசிய இனத்தின் அரசியல் அபிலாசைகளை வென்றெடுக்கவும் இன உரிமைக்காகப் போராடவும் மனம் தளராது தமிழ்த் தேசியக் கூட்டமைப்புடன் இணைந்து பாடுபடுவேன்.
(அ-சி)

வடக்கு, கீழக்கு, மத்திய மாகாணங்களில் வாழும் தமிழர்கள் கொழும்பில் மீண்டும் பதவு

கொழும்பு, மார்ச் 23
வடக்கு, கீழக்கு மற்றும் மத்திய மாகாணங்களிலிருந்து வந்து மேல் மாகாணத்தில் தங்கியிருக்கும் பொது மக்களை மீள் பதிவு செய்யும் நடவடிக்கை நிறுத்து இடம்பெற்றது.
இதன்போது மேல்மாகாணத்தில் உள்ள பொலிஸ் நிலையங்களுக்கு உட்பட்ட பொலிஸாரால் ஏற்பாடு செய்யப்பட்டிருந்த பாடசாலைகளில் மக்கள் பதிவுகளை மேற்கொண்டனர்.
இந்த நடவடிக்கை நேற்றுக்காலை 8 மணிமுதல் 5 மணிவரை இடம்பெற்றது. "ஏன், எதற்காக, எப்போது, எதனூடாக கொழும்பு வந்தீர்கள்? எப்போது சொந்த இடங்களுக்குத் திரும்பப்போகிறீர்கள்? என்று பொலிஸாரினால் பொதுமக்கள் வினவப்பட்டனர்.
இந்த வருடம் அல்லது கடந்த வருடம் ஆள் அடையாள அட்டையை புதிதாக எடுத்தவர்களிடம் பொலிஸார் விசாரணைகளை மேற்கொண்டனர்.

பொதுமக்களிடம் அவர்களது தொலை பேசி இலக்கங்கள் பெறப்பட்டுப் பதிவு மேற்கொள்ளும் புத்தகங்களில் குறிக்கப்பட்டன. இந்த மீள் பதிவு நடவடிக்கை நேற்று முன்தினமும் நடைபெறவிருந்தது. எனினும் அன்றைய நாள் பொலிஸ் தினம் என்பதனால் பதிவு நடவடிக்கை பிற்போடப்பட்டது. நேற்றைய பொலிஸ் பதிவு மேல்மாகாணத்தில் 5 வருடத்திற்கு மேல் தங்கியுள்ள பொதுமக்களின் தகவல் மற்றும் தங்கியிருப்பதற்கான காரணங்களைக் கண்டறி

வதற்காக மேற்கொள்ளப்பட்டது எனப் பொலிஸ் ஊடகப் பேச்சாளர் ரஞ்சித் குணசேகர தெரிவித்தார்.
பதிவு நடவடிக்கை மேற்கொள்வதில் ஏதாவது சிக்கல் மற்றும் குறைபாடுகள் காணப்பட்டால் அவை தொடர்பாக அந்தந்தப்பிரிவுகளில் உள்ள பொலிஸ் நிலையங்களில் தெரிவிக்குமாறு பொலிஸ் ஊடகப் பேச்சாளர் ரஞ்சித் குணசேகர பொது மக்களிடம் வேண்டுகோள் விடுத்துள்ளார்.
(அ-சி)

கல்வி டிப்ளோமா கற்கை நெறிக்கு தொர்வான 52 பேரின் விவரங்கள்

யாழ்ப்பாணம், மார்ச் 23
இலங்கை திறந்த பல்கலைக்கழக யாழ்ப்பாணப் பிராந்திய நிலையத்தில் பட்ட மேற்கல்வி டிப்ளோமா கற்கை நெறிக்கு 52 மாணவர்கள் தெரிவு செய்யப்பட்டுள்ளனர். புதிய மாணவர்களுக்கான பதிவுகளையும் ஏனைய மாணவர்களுக்கான மீள் பதிவுகளையும் இன்று முதல் எதிர்வரும் 25 ஆம் திகதி வரை பி.ப. 3 மணிக்கு முன்னர் மேற்கொள்ளலாம் என பிராந்திய நிலைய இணைப்பாளர் தெரிவித்தார்.
தெரிவுசெய்யப்பட்டோர் விவரம் வருமாறு:-
வி.சசிக்குமார் - சுன்னாகம், எஸ்.மதன மோகனராஜ் - குப்பிளான், திருமதி ஜி.சந்திரபாலன் - சாவகச்சேரி, எஸ்.சதீஸ்வரன் - யாழ்ப்பாணம், கே.சிவராசா - யாழ்ப்பாணம், செல்வி ரி.மதியரசி - கொக்குவில், திருமதி பி.சதீஸ்குமார் - பருத்தித்துறை, ஆர்.நாகநாதன் - கொடிகாமம், திருமதி கே.லலீன்சன் - அச்சுவேலி, அருட் திரு.ஏ.பி.திருமகன் - யாழ்ப்பாணம், செல்வி ஏ.அங்கையற்கண்ணி - நல்லூர், எஸ்.அரவிந்தன் - சுழிபுரம், திருமதி ஆர்.தமிரா - கொடிகாமம், பி.பாலமுரளிதரன் - திருநெல்வேலி, செல்வி கே.சரஸ்வதி - மீசாலை, எஸ்.டி.புலப்பகரன் - யாழ்ப்பாணம், செல்வி என்.ஜெயரூபி - சாவகச்சேரி, வி.அன்பழகன் - கோண்டாவில், திருமதி கே.யாழ்னி - சித்தன்கேணி.

எஸ்.சதீஸ்குமார் - மாணிப்பாய், ரி.நொபிசன் - கொக்குவில், பி.ரகுமார் - யாழ்ப்பாணம், செல்வி கே.பிரியதாசி - யாழ்ப்பாணம், திருமதி ஆர்.கிருஸ்ணமூர்த்தி - தெல்லிப்பழை, திருமதி எஸ்.ஜெயந்தினி - யாழ்ப்பாணம், ரி.மகேஸ்வரன் - பருத்தித்துறை, செல்வி பி.சுபாந் தினி - கோண்டாவில், திருமதி எம்.கஜேந்தினி - சாவகச்சேரி, திருமதி ஏ.பேட்டிபுனிஸ்ரர் - யாழ்ப்பாணம், வி.சுதாகரன் - அளவெட்டி, வி.பாவதரன் - தொண்டைமானாறு, எஸ்.முருகந்தன் - யாழ்ப்பாணம், பி.கண்ணதாசன் - யாழ்ப்பாணம், கே.வசந்தமாறன் - யாழ்ப்பாணம், செல்வி எஸ்.பரிமலா - மூளாய், கே.சுதாகரன் - கரவெட்டி, ஆர்.நயன் - கொக்குவில், செல்வி ரி.தேவகி - யாழ்ப்பாணம், செல்வி ஏ.ஜே.அலெக்சாண்டர் - யாழ்ப்பாணம், எம்.தவரூபன் - சண்டிலிப்பாய், ஜீஜீ பிரதீபன் - யாழ்ப்பாணம், என்.திருவாசகன் - வரணி, கே.தர்மஜீவன் - கோப்பாய், திருமதி ரி.ரி.குமார் - யாழ்ப்பாணம், எஸ்.நந்த குமார் - சாவகச்சேரி, திருமதி எஸ்.நந்தகுமார் - சாவகச்சேரி, திருமதி எஸ்.வைதேகி - கொக்குவில், திருமதி எஸ்.துசிற்றா - கரவெட்டி, எஸ்.ஜெயந்தன் - யாழ்ப்பாணம், கே.செந்தூரன் - அச்சுவேலி, எஸ்.சிவச்செல்வன் - சுன்னாகம், எஸ்.சிறீஸ்கந்தராஜா - யாழ்ப்பாணம்.

பசறைப் பகுதியில் விசேட தேர்தல்

உறுதி செய்யத் தவறிய 7 தமிழர்கள் கைது செய்யப்பட்டுள்ளனர் என்று பொலிஸார் மேலும் தெரிவித்தனர். அத்துடன், ஏற்கனவே நீதிமன்றத்தால் பிடியாணை பிறப்பிக்கப்பட்ட 11 பேரும் போதையில் வாகனம் செலுத்திய 4 பேரும் கைது செய்யப்பட்டனர் எனப் பொலிஸார் குறிப்பிட்டனர்.
(அ-சி)

இலங்கைத்... (முதலாம் பக்கத் தொடர்ச்சி)

பட அதன் உறுப்பினர்கள் வன்னிப் பேரவலம் குறித்து நவநீதம்பிள்ளையிடம் முறையிட்டுள்ளனர். இலங்கையில் மோதல் நடைபெறும் பகுதிகளில் மக்களின் நிலைமைகள் மோச மடைகின்றமை மற்றும் மனித உரிமை துஷ்பிரயோகங்கள் குறித்த கவலையை அவர்கள் வெளியிட்டுள்ளனர். மேலும் பெரும் எண்ணிக்கையான மக்கள் இடம்பெயர்வது குறித்த கவலையையும் அவர்கள் நவநீதம்பிள்ளையிடம் தெரிவித்துள்ளதுடன் இந்த மனிதாபிமான நெருக்கடியைத் தீர்ப்பதற்கு ஐ.நா.தலையிட வேண்டுமெனவும் கோரியுள்ளனர்.
இந்திய வெளிவிவகார அமைச்சர், உள்துறை அமைச்சர் உட்பட முக்கிய அதிகாரிகளுடன் ஐக்கிய நாடுகளின் மனித உரிமை ஆணையாளர் மேற்கொள்ளவுள்ள பேச்சுகளில் இலங்கை விடயம் இடம்பெறலாம் எனத் தகவல்கள் வெளியாகியுள்ளன.
நவநீதம்பிள்ளை நேபாளத்திற்கான விஜயத்தின் பின்னர் இந்தியாவுக்கு சென்றுள்ளார். எனினும், அவர் இலங்கைக்கு விஜயம் மேற்கொள்ளாததை குறிப்பிடத்தக்கது.
அவர் இலங்கைக்கு விஜயம் மேற்கொள்வதை வேண்டுமென்றே தவிர்க்கவில்லையென மனித உரிமை ஆணையகத்தின் பேச்சாளர் தெரிவித்துள்ளார்.
மோதல் நடைபெறும் நாடொன்றுக்கு ஐக்கிய நாடுகளின் மனித உரிமைகள் ஆணையாளர் கட்டாயம் விஜயம் மேற்கொள்ள வேண்டுமென்ற நடைமுறை இல்லை என அவர் சுட்டிக்காட்டியுள்ளார்.
"நேபாளத்தில் மனித உரிமைகள் ஆணைக்குழு பாரிய நடவடிக்கைகளில் ஈடுபட்டுள்ளது அவர் அந்த நாட்டிற்கு விஜயம் மேற்கொண்டார். இந்தியாவில் விசேட உரையை ஆற்றுவதற்கு அழைக்கப்பட்டார்" என அந்த அதிகாரி தெரிவித்துள்ளார். இதேவேளை, நவநீதம்பிள்ளை கடந்த வாரம் முன்வைத்திருந்த மனித உரிமை மீறல் குற்றச்சாட்டு களுக்கான தெளிவான பதிவை இலங்கை இவ்வாரம் வழங்கவுள்ளதாக வெளிவிவகார அமைச்சர் ரோஹித் போகொல்லாக தெரிவித்துள்ளார்.

முல்லைத்தீவைச்...

(முதலாம் பக்கத் தொடர்ச்சி)
கேட்டு அங்கு விரைந்த சக மாணவர்கள் குளியலறைக் கதவை உடைத்து குறித்த மாணவியை வைத்தியசாலைக்குக் கூட்டிச் சென்றனர். அங்கு சிகிச்சை பயனளிக்காத நிலையில் அவர் உயிரிழந்தார் எனத் தெரிவிக்கப்படுகிறது.
இந்தச் சம்பவத்தைப் பார்த்த நான்கு மாணவர்கள் மயக்கமுற்ற நிலையில் ஏறாவூர் வைத்தியசாலையில் சேர்க்கப்பட்டனர். உயிரிழந்த மாணவியின் சடலம் செங்கலடி வைத்தியசாலையில் நேற்று வைக்கப் பட்டிருந்தது.
முல்லைத்தீவில் தனது உறவினர்களுடன் தொடர்பை ஏற்படுத்திக்கொள்ள முடியாத நிலையில் மனவேதனை காரணமாக கடந்த மாதம் மற்றொரு மாணவி தற்கொலை செய்து கொண்டார் என்பது தெரிந்ததே. இச்சம்பவத்தை அடுத்து கீழ்க்குப் பல்கலைக்கழகம் தற்காலிகமாக மூடப்பட்டு பின்னர் அண்மையிலேயே கல்விச் செயற்பாடுகளுக்காக மீண்டும் திறக்கப் பட்டிருந்தது.
(அ-சி)

இலங்கைக்கு வரங்குவது குறித்து ஆராய சர்வதேச நாணய நிதியத்தின் பிரதிநிதிகள் பிரதிநிதிகள் கொழும்புக்கு விஜயம் செய்துள்ளனர்.

கொழும்பு, மார்ச் 23
இலங்கைக்கு 19 ஆயிரம் கோடி ரூபாய் கடனுதவியை வழங்குவது குறித்த பேச்சுகளை மேற்கொள்வதற்காக சர்வதேச நாணய நிதியத்தின் பிரதிநிதிகள் கொழும்புக்கு விஜயம் செய்துள்ளனர். மத்திய வங்கியின் வெளிநாட்டு நாணய கையிருப்பு மிகவும் குறைவடைந்து வரும் சூழ்நிலையிலேயே இலங்கை அரசு கடன் உதவியைக் கோரியுள்ளது. சர்வதேச நாணய நிதியத்துடன் பேச்சுகளை மேற்கொள்வதற்காக மத்திய வங்கியின் ஆளுநர் அஜித் கர்ரால் கடந்த வாரம் வாஷிங்டனுக்கு விஜயம் மேற்கொண்டிருந்ததை குறிப்பிடத்தக்கது. இதேவேளை, இந்தக் கடனுதவியை வழங்குவதற்காக சர்வதேச நாணய நிதியம் இலங்கைக்கு நிபந்தனைகளை விதிக்குமா என்ற சந்தேகம் பரவலாக எழுந்துள்ளது. சர்வதேச நாணயநிதியம் இதுவரை அவ்வாறான நிபந்தனைகள் எதனையும் விதிக்கவில்லை. இந்த வாரம் நடைபெறவுள்ள பேச்சுகளின்போது இது குறித்து தெரியவரலாம் என மத்திய வங்கி அதிகாரிகள் தெரிவித்துள்ளனர்.
(அ-சி)

இரண்டாம் ஆண்டு நினைவஞ்சலி

தொற்றம்	மறைவு
21	25
04	05
1955	2007

அமர் வேலுப்பிள்ளை கதிர்காமு

ஆண்புலி ஆன போதும் ஆறவில்லை ஐயா எம் இதயம் ஆற்றுவர் யாரும இல்லை - நிங்கள் ஆனபோது ஓடி வந்து ஆற்றுங்கள் எம் மனதை - உங்கள் ஆசைமுகம் காண நாம் ஆவலாய் காத்திருக்கின்றோம்.
நிரந்த முகவர்: பனலி கீழக்கு, வயலிளான். பிள்ளைகள், மருமக்கள், தற்போதைய முகவர்: பேரப்பிள்ளைகள், வைத்துனன், சிறப்பிட்டி மேற்க, நீவேலி. வைத்துவிமர்.

மரண அறிவித்தல்

திருமதி இரண்டாசிங்கம் றீற்றா (யப்பா)
மணியந்தோட்டத்தை நிரந்தர வசிப்பிடமாகவும் 121, முதலாம் குறுக்குத் தெரு வீதியை தற்காலிக வசிப்பிடமாகவும் கொண்ட திருமதி இரண்டாசிங்கம் றீற்றா நேற்று (22.03.2009) ஞாயிற்றுக்கிமை காலமாகிவிட்டார். அன்னார் காலஞ்சென்ற இரண்டாசிங்கத்தின் அன்பு மனைவியும் நவஜீவன், ஜீவா, புஸ்பா ஆகியோரின் அன்புத் தாயும், புஸ்பகலா (நெடுந்தீவு, பிரதேச சபை), அனுரா ஆகியோரின் அன்பு மாமியும் யூட், யூடி, யூலியர், யூட்சன் ஆகியோரின் அன்புப் பேர்த்தியும் அவர்.

அன்னாரின் இறுதிக்கிரகைகள் இன்று (23.03.2009) திங்கட்கிழமை பிற்பகல் 4 மணிக்கு மரியாதை ஆலயத்தில் திருப்பலி ஒப்புக்கொடுக்கப்பட்டு நவஜீவன் கொஞ்சேஞ்சி மாதா சேமக்காலையில் நல்லடக்கம் செய்யப்படும். இந்த அறிவித்தலை அனைவரும் ஏற்றுக்கொள்ளவும்
121, முதலாம் குறுக்குத் தெரு, யாழ்ப்பாணம். தகவல்: குடும்பத்தினர்.

நூலாஹம் அணாஹம்

நூலாஹம் அணாஹம்
noolaham.org | aavanaham.org (அ-சி)



கொழும்பில் நேற்று பொலிஸ் பதிவுசெய்யச் சென்ற தமிழ் மக்கள் வரிசையில் நிற்பதையும் சோதனையிடப்படுவதையும் படத்தில் காணலாம்.

பாதுகாப்புச் சபையில் இலங்கை விவகாரம்; உறுப்பு நாடுகளிடையே கருத்து வேறுபாடு

கொழும்பு, மார்ச் 23
ஐக்கிய நாடுகள் பாதுகாப்புச் சபையில் இலங்கையின் மனிதாபிமான நிலை தொடர்பாக உத்தியோகப்பற்றற்ற உரை ஒன்றை நிகழ்த்துவது தொடர்பாக பாதுகாப்புச் சபையின் உறுப்பினர்கள் மத்தியில் கடும் கருத்து வேறுபாடு காணப்படுகின்றது எனத் தகவல்கள் வெளியாகியுள்ளன.
இந்த உறுப்பினர்கள் மத்தியில் உடன் பாட்டை எட்டுவதற்காக இது குறித்த பேச்சுக்கள் இடம்பெறுகின்றன எனவும் அதிகாரிகள் தெரிவித்துள்ளனர்.
அமெரிக்காவின் ஆதரவுடன் மெக்சிக்கோ, கோஸ்ட்ரிக்கா ஆகிய நாடுகள் வன்னியில் பொதுமக்கள் கொல்லப்படுவது குறித்த விடயத்தைப் பாதுகாப்புச் சபையில் ஆராய வேண்டுமென வலியுறுத்துகின்றன. எனினும் ரஷ்யா தலைமையில் சீனா, ஜப்பான், துருக்கி, உகண்டா, லிபியா, வியட்நாம் ஆகிய நாடுகள் இதற்கு எதிர்ப்புத் தெரிவிக்கின்றன.
இலங்கை குறித்து விளக்கமொன்றை நிகழ்த்த வேண்டிய அவசியமில்லையென அவை வாதிடுகின்றன. இந்த விட

யத்தில் தமது வீட்டோ அதிகாரத்தைப் பயன்படுத்த சீனாவும், ரஷ்யாவும் தயாராகவுள்ளன.
இதேவேளை, பாதுகாப்புச் சபையின் உறுப்பு நாடுகளைச் சந்தித்து இலங்கையில் காணப்படும் நிலைவரம் குறித்து தெளிவுபடுத்துமாறு இலங்கை அரசு ஐக்கிய நாடுகளுக்கான தனது பிரதிநிதிகளைக் கேட்டுள்ளது.
“மெக்சிக்கோ, அவுஸ்திரேலியா, கோஸ்ட்ரிக்கா போன்ற நாடுகள் வெறுமனே விளக்கமொன்றை அளிப்பது குறித்தே கோரியுள்ளன. இது வழமையான விடயம். அவை குடும்ப, சோமாலியா, ஆப்கான் போன்ற முழுமையான கூட்டத் தொடரொன்றைக் கோரவில்லை” என இலங்கை வெளி விவகார அமைச்சு அதிகாரிகள் தெரிவித்துள்ளனர்.
மேலும் இலங்கை குறித்த பாதுகாப்புச் சபையின் கூட்டம் இடம்பெறாது என நாங்கள் நம்பிக்கை கொண்டுள்ளோம். அவ்வாறு இடம்பெறுவது விடுதலைப் புலிகளுக்கு சாதகமாக அமையும் என்றும் வெளிவிவகார அமைச்சு அதிகாரி ஒருவர் தெரிவித்தார். (அ-சி)

கொழும்பு கரையோரத்தில் கடற்படை போர் ஒத்திகை

கொழும்பு, மார்ச் 23
கொழும்பு வடக்கு கரையோரமாக நேற்றுக்காலை கேட்ட குண்டு வெடிப்பு மற்றும் துப்பாக்கிச் சூட்டுச் சத்தங்களால் மக்கள் மத்தியில் பதற்றம் நிலவியது.
ஒருமணி நேரமாகத் தொடர்ச்சியாக இச்சத்தங்கள் கேட்டன.
கடற்படையினரின் ஒத்திகையே இந்தச்சத்தங்களுக்குக் காரணம் எனக் கடற்படை வட்டாரங்கள் தெரிவித்தன.

கொழும்புத் துறைமுகத்தை அண்மித்த பகுதிகளில் வீதிகள் மூடப்பட்டு கடற்படையினரும் அதிக எண்ணிக்கையில் குவிக்கப்பட்டிருந்தனர்.
துறைமுகம் மீதான தாக்குதல் ஒன்று தொடக்கப்பட்டால் அதனை எவ்வாறு முறியடிப்பது என்பது தொடர்பாகவே போர் ஒத்திகை மேற்கொள்ளப்பட்டதாக என கடற்படை வட்டாரங்கள் மேலும் தெரிவித்தன. (அ-சி)

புதுமாத்ளவிலிருந்து கப்பலில் நேற்று 493 பேர் புல்மோட்டை சென்றனர்

கப்பலில் ஒருவர் மரணம்; இன்னொருவர் இறக்கப்பட்ட வேளை பலி!

திருகோணமலை, மார்ச் 23
செஞ்சிலுவைச் சர்வதேசக்குழுவின் கப்பல் மூலம் புதுமாத்ளவிலிருந்து புல்மோட்டை தள வைத்தியசாலைக்கு 493 பேர் அழைத்துவரப்பட்டதாக கிழக்கு மாகாண சுகாதாரப் பணிப்பாளர் டாக்டர் எம்.தேவராஜன் தெரிவித்தார்.
இதேவேளை ஒருவர் கப்பலில் உயிரிழந்ததாகவும் மற்றொருவர் கப்பலில் இருந்து இறக்கப்பட்டபோது மரணமாணர் என்றும் அவர் கூறினார்.
கடல் கொந்தளிப்புக் காரணமாக காலம்தாழ்த்தி மாலை 6 மணிக்கே கப்பல் புல்மோட்டையை வந்தடைந்தது. கடல் கொந்தளிப்புக் காரணமாக கூட்டிவரப்பட்டவர்களை கப்பலில் இருந்து இறக்கும் பணிகள் தாமதமடைகின்றன. நோயாளிகளை பார்வையிடுவதில் இந்திய மருந்து வக் குழுவுடன் இலங்கை மருத்துவர்கள் நால்வரும் 8 தாதியர்களும் ஈடுபடுத்தப்பட்டுள்ளனர் - என்றும் டாக்டர் தேவராஜன் கூறினார்.
கப்பலில் அழைத்து வரப்பட்ட நோயாளிகளுக்குத் தேவையான அவசர மருத்துவ உதவிகளை வழங்கி, சிலரை பதவியா வைத்தியசாலைக்கு மாற்றுவதில் புதுமாத்ளவின்...
(முதலாம் பக்கத் தொடர்ச்சி)
தள்ளப்பட்டது. இதனையடுத்து டாக்டர்கள் விடுத்த கோரிக்கையைடுத்து குழந்தைகளுக்குத் தேவையான மருந்துகள் உள்ளிட்ட 50 வகைகளுக்கும் மேற்பட்ட மருந்துகள் அனுப்பப்பட்டுள்ளன.
எனினும் இம் மருந்துப் பொருள்கள் இரண்டு வார காலத்திற்கே போதுமானது என்றும் தாங்கள் திரும்பத் திரும்பக் கேட்டும் மயக்கமருந்துகளோ, இரத்தம் ஏற்றும் பைகளோ தமக்கு அனுப்பி வைக்கப்படவில்லை என்று டாக்டர் வரதராஜா கூறினார். (அ-06)

தாகவும் அவர் மேலும் தெரிவித்துள்ளார்.
நேற்று கப்பலில் அழைத்துவரப்பட்டவர்களில் இருவர் உயிரிழந்திருந்தனர். இதற்கு முன்னரும் சிலர் உயிரிழந்திருந்தமை குறிப்பிடத்தக்கது. இதனைத் தவிர்ப்பதற்கு மேற்கொள்ளக்கூடிய நடவடிக்கை தொடர்பாக எழுப்பிய வினாவுக்கு பதிலளித்த டாக்டர் தேவராஜன் கப்பலில் டாக்டர்களை அனுப்புவதற்கான ஒழுங்குகளையும் வசதிகளையும் செய்வது இப்போதுள்ள சூழ்நிலையில் சலபமான விடயமல்ல - என்று கூறினார். (அ-06)

திருமலை சிறுமி மரணம்; உயிரிழந்த நபரின் சடலம் தோண்டப்பட்டு தலை சிதைப்பு

திருகோணமலை சிறுமி கடத்திக் கொலை செய்யப்பட்ட சம்பவம் தொடர்பாக கைதாகி பின்னர் சயனைட் உட்கொண்டு மரணமானவரின் புதைகுழி தோண்டப்பட்டு அவரது தலை சிதைக்கப்பட்டது.
திருகோணமலை பொலிஸ் அத்தியட்சகர் ஆர்.குணவர்த்தன இதனைத் தெரிவித்தார்.
சிறுமி கொலை தொடர்பாக கைதான சந்தேக நபர் ஒருவர் பொலிஸாரின் காவலில் இருந்து தப்பி ஓடி சயனைட் உட்கொண்டு மரணமானார்.
அவரது சடலம் நீதிமன்ற உத்தரவின் பேரில் அடக்கம் செய்யப்பட்டது. நேற்று அங்கு சென்ற இனத்தெரியாதவர்கள் புதைகுழியைத் தோண்டி தலைப் பகுதியை சேதமாக்கிவிட்டுச் சென்று விட்டனர்.
நேற்றுக் காலை அப்பகுதிக்குச் சென்ற பொலிஸார் மீண்டும் சடலத்தை அடக்கம் செய்தனர். (1-6)

இலங்கை அரசு...

(முதலாம் பக்கத் தொடர்ச்சி)
நிறுத்த வேண்டும் - என்று ஆளுங்கட்சியைச் சேர்ந்த யோவான், பிரதமருக்கு அவசரக் கடிதம் ஒன்றை நேற்று அனுப்பி வைத்தார்.
இதேவேளை, பிரிட்டிஷ் நாடாளுமன்றத்தில் நாளை செவ்வாய்க்கிழமை இலங்கை நிலைமை தொடர்பான விவாதம் நடைபெற ஏற்பாடாகி உள்ளது. (அ)

நியந்தனையற்ற....

(முதலாம் பக்கத் தொடர்ச்சி)
தற்கொலைக் குண்டுத்தாக்குதல்களை மேற்கொள்வதன் காரணமாகவே பிரிட்டன் எம்மை ஒரு தடை செய்யப்பட்ட இயக்கமாக அறிவித்துள்ளது.
இலங்கையின் நிலைவரம் குறித்து சர்வதேச சமூகம் உன்னிப்பாக கவனிக்க வேண்டிய காலம் உதயமாகியுள்ளது - பொதுமக்கள் இருக்குமிடங்களில் தொடர்ந்து மனிதாபிமான உதவிகள் கிடைப்பது மறுக்கப்பட்டு வருவதாகவும், இடைவிடாத ஆட்லறி மற்றும் விமான தாக்குதல்கள் பொறுத்துக்கொள்ள முடியாத சூழ்நிலையை ஏற்படுத்தியுள்ளது. இது ஓர் இன அழிப்புப் போர் - நிலைமையை அறிய வாய்ப்புக்கு சர்வதேச கண்காணிப்புக் குழு வரவேண்டும்
சர்வதேச கண்காணிப்புக் குழுவினர் தமிழர் பகுதிகளின் தற்போதைய நிலைமைகளை பார்வையிட வர வேண்டும். மக்கள் தங்களது இருப்பிடங்களுக்கு பத்திரமாக திரும்பிய பிறகு, சுதந்திரமான தமிழீழம் வேண்டுமா என்பது குறித்து நடத்தப்படும் வாக்கெடுப்பின் அடிப்படையில் கிடைக்கும் எத்தகைய முடிவையும் புலிகள் இயக்கம் ஏற்றுக்கொள்ளும் - என்றும் நடேசன் குறிப்பிட்டுள்ளார்.
இதேவேளை - புலிகளின் இந்த போர் நிறுத்த அழைப்பு குறித்து தங்களுக்கு எந்த தகவலும் தெரியவரவில்லை என்றும், பேச்சுவார்த்தைக்கு முன்னர் புலிகள் தங்களது ஆயுதங்களை கீழே போட வேண்டும் என்பதுதான் அரசின் கொள்கையாக உள்ளதாகவும் இலங்கை அரசின் மூத்த அதிகாரி ஒருவர் தெரிவித்ததாகவும் லண்டன் "சன்டே ரைம்ஸ்" தனது நேற்றைய செய்தியில் குறிப்பிட்டுள்ளது. (அ)

Trinity College & University
Coordinating Office (North)
Manipay

தற்போது எமது அமெரிக்க பல்கலைக்கழகம் ஆனது யாழ் மாவட்டத்தில் தனது கல்விச்செயற்பாட்டை மேலும் விஸ்தரிக்கும் நோக்குடன் கீழ்வரும் இடங்களில் TCU - ICT Education Partners இணை தெரிவுசெய்ய உள்ளது.
இதற்காக நெல்லியடி, பருத்தித்துறை, ஆவரங்கால் மற்றும் சாவகச்சேரி ஆகிய இடங்களில் உள்ள கணனி நிறுவனங்களிடம் இருந்து விண்ணப்பங்கள் கோரப்படுகின்றன. எமது இச் செயற்பாட்டில் இணைய விரும்பும் கணனி நிறுவன உரிமையாளர்கள் உடன் தொடர்புகொள்ளும்படி கேட்டுக்கொள்கின்றோம்.

மேலதிக விபரங்களுக்கு தொடர்பு கொள்ளவும் :-
UNI TECHNOLOGY
ICT EDUCATION TRAINERS
JAFFNA ROAD, MANIPAY
T.P :- 060 221 6433

சுண்டிக்குளத்தில்....

(முதலாம் பக்கத் தொடர்ச்சி)
ஊடக மத்திய நிலையம் செய்தி வெளியிட்டது.
சந்தேகத்திற்கிடமன படகின் நடமாட்டத்தை அவதானித்த கடற்படையினர் அப்படகை நோக்கி தாக்குதல் நடத்தினர். இந்தத் தாக்குதலில் படகில் இருந்த கடற்புலிகளின் தற்கொலைதாரிகள் அனைவரும் கொல்லப்பட்டனர் எனத் தேசிய பாதுகாப்புக்கான ஊடக மத்திய நிலையம் மேலும் தெரிவித்தது.
இச்சமரில் உயிரிழந்த விடுதலைப் புலிகளின் 5 சடலங்களைக் கடற்படையினர் மீட்டுள்ளனர். அவர்களின் ஆயுதங்களும் மீட்கப்பட்டன என தேசிய பாதுகாப்புக்கான ஊடக மத்திய நிலையம் வெளியிட்ட செய்திக் குறிப்பில் கூறப்பட்டிருந்தது. (அ-சி)

BIT வகுப்புகள் @ MIS

BIT 2nd - Sem Sat/Sun 7.30 - 9.30 am
Starts from 22nd March, Sunday
BIT 4th - Sem Sat/Sun 9.30 - 11.30 am
Starts from 29th March, Sunday
By: R.Kumaran - B.Sc.
74, Sabapathy Lane, Jaffna
T.P.No - 060 221 6083

வேளிவந்து விற்பனையாகிறது

தாம் - 5
புதியபாதிட்டம் 2009

சுற்றாடல் சார் செயற்பாடுகள்
புயலசிங்கம் புத்தகசாலை,
இல.4, ஆல்பத்திரி வீதி T.P. 6693, 2422, 4374

விவாதம்

தரம் 1 முதல் O/L வரையான முதலாம் தரவரைக்கான வினாத்தார்களைப் பெற்றுக் கொள்ளலாம்.

நாவலர்
ஆணைப்பதி, யாழ்நகர்